
* || ₹पक-चतुष्टयम्‌ ॥ 


यदा रायदुर्गी जागर्ति 
$ उन्न मृत्युर्विलज्जितः 
के अन्धो युगमू : 
के उत्तिष्ठ, कीन्तेय ! 

_ ॥ रूपक-चतुष्ट्यम्‌ ॥ 


र With. best co xablimexrl2 छः 
ल ष्र S३५“ sWaslxi 
६.8 1४४१ 


२ 
>-४-1- 2००? 


डॉ. गजानन बाळकृष्ण पळसुले . . 


डॉ. ग. बा. पळसुले-संत्कारसमितिः, पुष्पम्‌ - २ 


२००० 


00-0. Prof. Satya Vrat Shastri Collection. Digitized By Siddhanta eGangotri Gyaan Kostia 


६७ प्रकाशकः - डॉ. ग. बा. पळसुले-सत्कारसमिति:, पुणे 


88 प्रकाशनदिनाङ्कः - ४-११-२००० 


क 


सर्वाधिकारः - डॉ. ग. बा. पळसुले 


88 अक्षरव्रिन्यासः 
` 'बिमर्झा' 
` जी-३३, सुंदरनगरी, 
३०८, सोमवार पेठ, 
पुणे - ४११०११ 


ई मुद्रकः 
बालोद्यान प्रेस, 
१३७२, शुक्रवार पेठ, 
पुणे - ७११००२ 


& प्रातिस्थलम्‌ ` 

गायत्री साहित्य, 
२६/१२ प्रतीकनगर, 
पुणे - ४११००६ . 

समर्पणम्‌ _ 


॥ सरस्वती श्रुतमंहतां महीयताम्‌ ॥ 
रसिकवर्येभ्य: सादरं नमो नमः | 
। अस्माकं समेषां निरतिशयादरणीयानाम्‌ डॉ. गजानन-वाळकुष्ण-पळसुले 
महो दयानां वयसः अझीतितमवर्ष-प्रंयेशं लक्ष्यीकृत्य उपायनीक्रियते . 
रूपकचतुष्टयमिदम्‌ । इदं समपर्णं नाम 'तबैव वस्तु गुरो तुभ्यमेव समर्प्यते' इति. 
न्यायेन एव । 
यत्सत्यम्‌ एष उपहारः संस्कृतज्ञानां कृते एव विद्यते | प्रतिवर्ष संस्कृतक्षेत्रे 
याः नास्यस्पर्धाः भवन्ति, तासु सर्वाण्येतानि रूपकाणि प्रायः वारंवारम्‌ 
अभिनीतपूर्वाणि । नास्यवाचनार्थं रङ्गमञ्रे प्रयोगार्थं च सुयोग्यत्वात्तेषाम्‌ अद्यापि 
- मार्गणा भवति भविष्यति च भविष्यति । प्राध्यापकाणां बसंतराय-कानेटकराणां 
छत्रपति-शिव्राजि-संभाजि-चरितमधिकृत्य लिखितं नाटकद्वयं महाराष्ट्रषु अतीच | 
« प्रसिद्धम्‌ । महाभारतं . नैकासां साहित्यरचनानाम्‌ उपजीव्यभूतं बर्तते | 
महाभारतयुद्धस्य अन्तिमपर्वम्‌ अनुसृत्य स्व. धर्मबीर-भारती-महोदयैः लिखिता ` 
“अन्धा युग' इति एकाङ्किका । एतेषां त्रयाणां रूपकाणाम्‌ अनुवाद: डॉ. 
पळसुलेमहोदयैः कुतः | बहुकालं एते अनुवादाः अप्रकारिता आसन्‌ | ‘उत्तिष्ठ, 
कौन्तेय !' एकाङ्किका श्रीमद्‌भगवद्‌- गीतामुपजीवन्ती डॉ. पळसुलेमहोदयानां 
स्वतन्त्रा रचनास्ति । साहित्य-अकादमीद्वारा प्रकाशितायां प्रतिभा'-पत्रिकाया सा 
एकवारं प्रकारितास्तिः। 
'मूललेखकैः तेषां प्रतिनिधिभिश्च एतेषाम्‌, अनुवादानां प्रकाशनार्थम्‌ अनुमतिः ` 
प्रदत्ता, तदर्थं ते कृताञ्जलिपुरस्सरं धन्यवादार्हाः । 
अस्माकं गुरुच्रणाः वैयाकरणाः । अशुद्धिशोधने तैलपूरित-लोचनदक्षाः । 
तेषां सर्वविधसाहाय्येनैव ग्रन्थनिमणि समर्थाः स्मः | 
यथा गुरुवर्याणां पश्चसप्ततिवर्षपूर्तिसभाजने तथैव अस्मिन्‌ प्रकाशनकार्ये 
सहभागिनः ये छात्राः तेन नामोछेखं कृतज्ञतां वा अपेक्षन्ते । गुरुवर्याणां , 
' पळसुलेमहोदयानाम्‌ आशीर्वचांसि एव अस्माकं कृते पर्याप्तानि | व 
बिलसतुतमां डॉ. पळसुले-गुरुचरणाज़ां सरस्वतीसुषमा पूर्णायुःपर्यन्तम्‌ इति 
संप्राथ्यते श्रीशंः । £ 
अस्माकम्‌ पतद्‌ 'रूपंकचतुष्टयम्‌' रसिकरञ्चन॑ भवेत्‌, इति आशास्महे । 
अक्षरविन्यासार्थं 'विमर्शः' तथा च मुद्रणार्थं बालोद्यान-मुद्रणालयस्य - 
कर्मकराः सविश्ेर्ष धन्यवादार्हाः । ; 
> म्‌ । = 
> र प्रस्तुतकर्त, 
वा 

१. यदा रायदुर्गो जागर्ति 

(मूंलमराठीलेखंकः - प्रा. वसंत कानेटकर) 
२. अत्र मृत्युर्विलज्ञितः 

(मूलमराठीलेखंकः - प्रा. वसंत कानेटकर) 
३. अन्धं युगम्‌ 

` (मूलहिन्दीलेखकः - स्व. धर्मवीर भारती) 

४. उत्तिष्ठ, कौन्तेय ! 

(ग. बा. पळसुले) 

प्रास्ताविकम्‌ ` 


इदं रूपक-चतुष्टयं संस्कुतनार्यरसिकानां हस्ते समर्पयता मया 
कोऽपि आनन्दविशेष:ः अनुभूयते । गतानि प्राय: चत्वारिंशद्‌ वर्षाणि तत्तत्‌- 
प्रकारायां संस्कृतरचनायाम्‌ अन्तरान्तरा अहं व्याप्रुतो5स्मि; पत्रकारितायां, 
काव्यरचनायां, रूपकलेखने, संशोधनलेखने, इत्यादौ | तत्र नाट्यलेखनस्य 
प्रारम्भः महाराष्ट्र-राज्य-नाख्यस्पर्धायाः निमित्तवशात्‌ १९६२ खिस्ताब्दे 
. अभवत्‌ | तदानीपर्यन्तं स्पर्धार्थ प्रायः कालिदासभवमूत्यादीनां नाटकान्येव . 
उपन्यस्यन्ते स्म | तेषु प्राचीन नाटकेषु न सर्वे एव जनाः आत्तरसा आसन्‌। | 
. अतः स्पर्धायां यदि अवश्यं यदाः संपादनीयम्‌, तर्हिं किमपि नावीन्यम्‌ 
आवश्यकम्‌, कापि अपूर्वता अवर्जनीया इत्यस्माकं केषांचित्‌ मनसि क्रमेण 
आयातम्‌ । विचारविनिमयोत्तरं च कस्यापि सुप्रसिद्धस्य मराठी-नाटकस्य 
संस्कृतनुवादं कृत्वा स स्पर्धायां प्रयोजनीयः इति अस्माभिः (डेक्कन 
कॉलेजकार्यकर्तुभिः) निर्णीतम्‌ | ऐतिहासिक नाटकंच महाराष्ट्रिय-नाटकस्य 
एकः स्वीयो विशेषः | अतः तत्र अस्माकं पक्षपातः आसीत्‌ | अयं च 
अनुबाद-कार्यभारो मयि निक्षिप्तः | मया स्व. काकासाहेब खाडिलकराणां 
- “भाऊबंदकी इत्याख्यात्‌ ('आतूकलहः' इति कृत-संस्कत-नामकरणात्‌) त्रयः 
'प्रबेशाः' (हश्यानि' वा) अनुवादार्थं स्वीकृताः, स्पर्धायां च ते प्रयुक्ताः । 
अहो प्रभावः ! सर्वं प्रयोगं यावत्‌ मन्त्रमुग्ध इब आसीत्‌ शरोतुवर्गः । प्रथमं 
परितोषिकम्‌ अस्माभिः विजितम्‌ | - तदानीं मुम्बापुर्या 'त्राह्माणसभा'याः 
कार्यकर्तारः महता उत्साहेन, सौष्ठवेन, वैभवेन, नैपुण्येन च संस्क्कतनाटकानां 
प्रयोगान्‌ कुर्वन्ति स्म | किमपि नवीनमेव युगं तैः उपन्यस्तम्‌ आसीत्‌ । तेषां 
्रार्थनानुसारं भाऊबन्दकीं-नाटकस्य अवशिष्टा भागा अपि मया 
संस्कृतीक्कताः । अनेकानि वर्षाणि ब्राह्मणसभया समग्रस्य आतृकलहस्य नैके 
प्रयोगाः सर्वत्र महाराष्ट्रे कृताः | एकं नवीनमिब युगम्‌, अवतीर्णम्‌ । 
सक्कद्‌ दिझायां लब्धायां न मया प्रतोऽवलोकितम्‌ । भालचन्द्र भिडे 
महोदयेन लिखितं 'आणि तो ज्ञानदेव झाला' इति बालनाख्यं तदानीं 
छात्रीयायां मराठी-नाट्य-स्पर्धायां लोकप्रियम्‌ आसीत्‌ | मया तस्यापि 
अनुवाद: क्तः, 'भारतबाणी' पाक्षिके च प्रकाशितः | "अथातो ज्ञानदेबोऽभूत्‌' 

- इति क्कतनामधेयं तत्‌ संस्क्कत-रूपकमपि स्पर्धायां भूरि भूरि लोकप्रियताम्‌ ` 
अवाप्नोत्‌ । ततश्च कतिपयवर्षोत्तरं द. मा. मिरासदार इत्येतेषां “गाणारा 
मुलूख' इति संज्ञकं प्रहसनमपि मया संस्कृतेऽवतारितम्‌, 'धन्येयं गायनी 
कला !' इतिं नाम्ना | इदमपि प्रहसनम्‌ अनेकानि वर्षाणि रङ्गभूम्यां `. 
हास्यकल्लोलान्‌ उल्लासयत्‌ स्थितम्‌ । मुद्रितमस्ति तदपि 'शारदा'यां बसन्त 
गाडगीळैः। ` | र 

इदानी गतेषु केषुचिद्‌ वर्षेषु अनूदितानि त्रीणि संस्क्कतरूपकाणि : 
अस्मिन्‌ रूपक-चतुष्ये संगृहीतानि सन्ति । तत्र द्वे बसन्त कानेटकराणां कृती 
स्त: - १. रायगडाला जेव्हा जाग येते (अत्र 'यदा रायदुर्गो जागर्ति), तथा 
च २. इथे ओझाळला मृत्यू (अत्र “अन्न मृत्युर्विलञ्जितः') । उभे अपि 
ऐतिहासिके, ये महाराष्ट्रियेतिहासस्य एकं महत्त्वपूर्ण कालखण्डम्‌, एकं 
गौरवशालि युगम्‌-रिवङांभुयुगम्‌- उपजीवतः, यद्‌ एकतः अभिमानास्पदम्‌, 
अपरतश्च हृदयशल्यी भूतमपि | ऐतिहासिक नाटकं सदपि न 'रायदुर्गःनाटकं 
प्राधान्येन युद्ध-स्होमन्त्रणा-मरणमारणादिपरम्‌ | आमरणं प्रत्यहं यस्मिन्‌ 
कस्मिन्नपि समरव्यापारे व्यापृतस्य दिबप्रभोः नासीत्‌ कोऽपि अवसरः . 
स्वपुत्रस्य झांभुराजस्य  विनयाधानस्य | युवराजोऽयं प्रायः पितु- 
सहबासवश्रित एव अवर्धत । परिणामतश्च पितुविषयकस्य अन्यथाग्रहस्य 
स बलीभूतः । कियत्‌-पर्यन्तम्‌ ? अन्ततो गंत्वा स शिवविरोधे 
महाराष्ट्रशत्रुभूतं मोगलन्नपं समाश्रितः | विदीर्णहृदयेन शिवप्रभुणा स्वयं गत्वा 

: महता चातुर्येण, युक्तिवचोभिः, स प्रत्यानीतः । किं तु .. कृत्स्नं हृदयमिलनं 
न जातमिव ! रुग्णशरीरः, भग्नह्ददय: शिवन्नुपः कैश्चिदेव दिवसैः स्वर्गतः | 
पुत्रमनसि पितृगतम्‌ अन्यथाग्रहक्कत॑ मनोमालिन्यम्‌ - अयम्‌ अस्य नाटकस्य 
मनोवैज्ञानिक: विषयः । - 

. . द्वितीयस्य नाटकस्य (“अत्र मृत्युर्विलञ्जितः') नायकः शंभुराज: । | 
हापित-मन्त्रि-सहकार्यस्य, अनुष्ठानेषु तान्त्रिकपूज्ञासु च निहितभरेण कवि _. 
कलेन सह बद्धसख्यस्य, मद्यपानरतस्य, अन्ते च औरङ्जेबेन बन्दिग्राहं . 
गृहीत्वा नृशंसतमपीडां कारं कारं प्राणैर्बियुक्तस्यापि मरणसमये प्रदर्दित- 
अलौकिक-संयमस्य, मूर्तिमद्धीरोदात्तत्बस्य तस्य हौतात्म्यम्‌ (यद्‌ दृष्टवा 
मृत्युरपि विलञ्जितः स्यात्‌) अस्य नाटकस्य विषयः | नूनं तस्य 

. शतापराधानामपि 'क्षमापणसमर्थः धीरो दात्ततमः कानेंटकरमहो दयः 


अद्यतनीयेषु - महाराष्ट्रियेषु नारकेकारेषु अग्रगण्यः । ' तस्येदं नाटकद्धं 

महाराष्ट्रेऽतीब लोकप्रियम्‌ | तच्च नात्रं कार्स्न्येन अनूदितम्‌, अपि तु 
संक्षेपेण | झासकीयस्पर्धासु प्रायः पादोनहोरात्मकः .समयः सर्वस्मै 
स्पर्धकनटसंघाय दीयते | तावति काले अभिनयक्षमः नाट्यांदा: अत्र 
अनुवादार्थं स्वीकृतोऽस्ति | तथापि, यथा न कोऽपि महत्त्वपूर्णोऽङाः हापितो 
अष्टो वा स्यात्‌, यथा च सर्वत्र कथाबस्तुनः एकात्मता अनुस्यूता स्यात्‌, 
तथा मया प्रयतितमस्ति . - | 

ठुतीयम्‌ अनूदितं रूपकं नाम धर्मवीर भारती इत्येतेषां “अन्धा युग' 
(हिन्दी) । प्राचीनकालादारभ्य महाभारंतेन अनेके भिन्नभिन्न-प्रकारका जनाः 
` आक्कृष्टाः सन्ति; यथैव धार्मिकजनाः, तथैव 'कथावस्तुनो ऽन्वेषकाः 
साहित्यिकाः, धर्मे -राजनीति-सामाजिकाचार- कला-की झाल्य” 
तत्त्वज्ञानादिविषयकाणाम्‌ इतिहासजिज्ञासवः अभ्यासकाः, संशोधकाश्व | 
` काव्यनाटकादिप्रणेतृणां कृते महाभारतं नाम काचित्‌ अनन्तरत्नप्रभवा खनिरेव 
आसीत्‌ । अस्यां पङ्क्तौ तिष्ठति ‘अंधा युग' रूपकम्‌ | महाभारते एकः 
क्लोकोऽस्ति - “सर्वे क्षयान्ता निचयाः पतनान्ताः संमुच्छुयाः | संयोगा 
_ विप्रयोगान्ता मरणान्तं च जीवितम्‌' इति । महाभारतपठनान्तरं केषांचित्‌ एवं 
प्रायैव सर्व क्षणिकम्‌, सर्वं दुःखमितिरूपा चित्तवरत्तिर्भवति । धर्मवीर 


` - भारतीभिः काचिद्‌ ईहश्येव वृत्ति: अनुभूता इति भाति । किं तु न केवलं 


'तदेव । प्रत्युत अन्यायः, वैषम्यम्‌, वर्गभेदाः, दारिग्रम्‌ इत्यादयः सामाजिका 
. अभिझापाः तदा बाहुल्येन आसन्‌ (तथैव च स्थास्यन्ति !) इति विचारोऽपि 
: अधघोरेखितोऽस्ति | अस्य रूपकस्य पठनोत्तरं कापि विषण्णता, किमपि 
-औदास्यं, कापि 'सर्वव्यर्थता' मनस्तुदतिः। यत्सत्यम्‌ यथा भाषाविषयका 
नवप्रबाहाः आधुनिकेषु संस्कृंतरूपकेषु प्रविशेयु: इति इष्यते, तथैव 
नबविचारा अपि | प्रस्तुतेन .रूपक-चतुष्टयेन तत्‌ प्रयोजनम्‌ अंशतो5पि 
तावत्‌ सिद्धिं यायादिति अपेक्ष्यते । 

: चतुर्थ रूपकं नाम 'उत्तिष्ठ, कौन्तेय !' इति | तञ्च न अनुवादरूपम्‌ 
किं. तु मयैब रचितं नूतनं रूपकम्‌ । 'साहित्य-अकादेम्याः' 'प्रतिभा'यां तन्‌ 
ुद्रितपूर्वम्‌ । एकाङ्किकास्वरूपेण स्पर्धानुकूलत्वात्‌ तदिह समाविष्ठमस्ति | 


अर्जुनस्य मोहग्रस्तता, भगवता कृष्णेन च युक्तिबचोभिः मागपितस्य तस्य - 


मोहनिरासपूर्व मार्गानयनम्‌ इत्येषोऽत्र विषयः | तस्य च दार्झनिकत्वे सत्यपि, 
' रूपकार्थम्‌ आवञ्यकयोः संघर्ष-नाट्यरूपयीः निर्मितिः तत्र पर्याप्ताऽस्ति इति 

अस्य उपक्रमस्य कार्स्न्येन श्रेयोभाजः मम विद्यार्थिन्यः सन्ति आशा . 
गुर्जर, डौलजा कात्रे, मन्दाकिनी पिसोळकर, भाग्यश्री भागवत, शोभना 
सोमण, सुचेता परांजपे, कल्याणी नामजोशी - प्रश्नुतयः एककश्च छात्र: - 
प्रसाद जोशी - प्रायः सर्वाः डॉक्टरोपाधिधारिण्यः "| डॉ. सरोजा भाटे- 
महोदयामपि अत्र अन्तर्भावयितुं संकुचामि । एताः सर्वाः एव सर्वप्रकारै 
क्त्यः कारयित्र्यश्च । अहं नाममात्रम्‌ | आभार-प्रदर्दानेऽपि नास्ति 
मेऽधिकारः । 

संप्रति संस्कृतभाषणस्य काऽपि नवीना लहरिः विद्यार्थिजगति 
उत्प्लबन्ती हञ्यते | झासकीयायां संस्क्तनास्यस्पर्धायाम्‌ अन्तरेण अन्या 
अपि ताइश्यः स्पर्धाः क्कचित्‌ क्कचित्‌ आयोज्यन्ते | अनुकूलोऽयं समयस्तर्हि 
अस्य प्रकाइानस्य | यदि संस्कृते नास्यप्रयोगेषु रुचि-निर्माणाय, तेषां च ` 
अधिकाधिक प्रयोगप्रोत्साहनाय इदं 'रूपकचतुष्टयं' स्यात्‌ तर्हि धन्यं मन्येय 
आत्मानम्‌ | 

अन्ततः । अद्य स्मरामि रेणुकास्वरूप-मेमो रियल-माध्यमिक 
कन्याविद्यालयस्य । तस्य उमराणीकर, कमल बापट, कमल राजहंस, प्रमिला 
कुलकर्णी, सौ. साने इत्यादीनां मुख्याध्यापकानां, संस्कृता-ध्यापिकानां च | 
बहुभ्यो वर्षेभ्यः पूर्वम्‌ अस्य विद्यालयस्य मुख्याध्यापकैः श्री 
उमराणीकरमहोदयैः संस्क़्तस्पर्धार्थ किमपि नवीनं नाटकं (मौलिकम्‌ अनूदितं 
बा) प्रदातुम्‌ अहं प्रार्थितः । ततः प्रभ्नति वर्षानुवर्षं अहं तेभ्यः नवं नवं 
किमपि रूपकं स्पधार्थ प्रयच्छन्‌ स्थितः | न एतावानेव आवयोः अत्र विषये 
संबन्धः आसीत्‌। अन्तरान्तरा छात्रीणाम्‌ उच्चारश्रवणार्थम्‌, उच्चारणस्य वेगः, 
आरोहावरोहौ, स्पष्टता च इत्यादिविषये सूचनाकरणार्थमपि निमन्त्रितोऽहं तत्र 
गच्छामि स्म । छात्र्योऽपि अतीव कुशलाः | काश्चित्‌ मया अद्यापि स्मर्यन्ते, 
यथा वासन्ती पटवर्धन, तारा कोल्हटकर शीला गोळे (संप्रति डॉ. शीला 
शिंत्रे) इत्यादयः । गुणबतीभिस्‌ ताभिश्‌ छात्रीभिः तानि नाटकानि 
सुवर्णीक्कतानि । हन्त, गतास्ते हि दिवसाः । 


तथापि न मध्ये स्थातव्यम्‌ । सर्वदा सर्वेण अग्रतःसरेण भवितव्यम्‌ 
_ संस्कृतनास्थेनापि | 


` ४-१०-२००० ५६ न ग. बा. पळसुले 

यदा रायदुर्गो जागर्ति । 


प्रथमः प्रवेराः | 


(ततः प्रविशन्ति हम्बीररायः, अण्णाजिः, सोयरादेवी च |) 


अण्णाजिः = शांभुराजविषये काचित्‌ बार्ता आगतास्ति | सा यदि . 


सोयरादेबी - काऽसौ वार्ता ? न किंचित्‌ अत्याहितम्‌ ? | 
अण्णाजिः - शांभुराज..... 

सोयरादेवी - स्पष्टम्‌. उच्यताम्‌ | केयं वार्ता ? 
अण्णाजिः - पूर्ेद्यु: रात्रौ युवराज: पुनरपि गानसभां गतः | 
सोयरादेवी (विस्मिता) - गानसभाम्‌ ? रामराजेन .सहितः ? 
अण्णाजिः - नूतनम्‌ इदम्‌ व्यसनं युवराजेन शाहजातस्य 
मैत्रसंबन्धात्‌ उपार्जितम्‌ | तस्यां सभायां युवराजेन कस्यैचित्‌ 
गायिकायै..... 


सोयरादेवी .- रामराजम्‌ आदाय गायिकानां मेलापके ? ननु भणामि - 


सीमेयं युवराजस्य उद्दामतायाः | 


हम्बीररायः - अपि महाराजो जानाति रांभुराजस्य इदं नवीनं - 


व्यसनम्‌ ? 
सोयरादेची (सक्रोधा) - अष्टादइादेराचिन्तां यदि महाराजः परित्यजेत्‌ 
तर्हि अव सः गृहगतवृत्तान्तेषु अवधानं दद्यात्‌ नु | 

हम्बीररायः - किं वा युवराज्ञी मन्यते ? रांभुराजस्य एते स्वैराचाराः 
` तस्याः अपि संमताः इति मन्तव्यम्‌ ? | 
(ततः प्रविश्ञति येसूदेवी, सोयरादेवीं च प्रणमति । अण्णाजिः हम्बीररायौ 
प्रणमतः ।) 

२ * : रूपक-चतुष्टयम्‌ | 


सोयरादेवी - इयं युष्माकं दुर्लालिता वधू: | सैव प्रष्टव्या एतान्‌ 


. प्रश्‍नान्‌ । 
येसूदेवी - युबराजस्य स्वैराचारः ? अस्माकं संमतिः ? के वा प्रइना 
प्रष्ठन्याः सन्ति ? 


अण्णाजि: - ह्यः प्रभृति शंमुराजः दुर्गे असंनिहितः | कदा गतं:, कुत्र 
गतः, न कोडपि जानाति । 
येसूदेवी - न कोऽपि जानाति इति किमुच्यते-? ननु आर्यपुत्रस्य ` 
- आचारप्रचाराः अस्माकं विदिताः सन्ति | 
हम्बीररायः - पूर्वरात्रौ झांभुराजः कस्यांचित्‌ संगीतसमाग्रां संमिलित 
आसीत्‌. इति श्रूयते । | 
येसूदेवी - स्यादपि । शक्यम्‌ | ॒ 
अण्णाजिः - एतान्‌ दिवसान्‌ आांभुराजः वारंवारं गायिकानां 
संगीतंसमार्थ गच्छति इति वृत्तं प्राप्तमस्ति अस्माभिः | 
येसूदेची - न बारंबारम्‌ क्कचित्‌ कदाचित्‌ गच्छति | किं च | तत्र 
गायकाः अपि संमिलन्ति, न केबलं गायिकाः । 
. हम्बीररायः - `युवराजविषये युवराज्ञीमनसि द्रढीयान्‌ बिश्वासो 
हर्यते । 
येसूद्रेबी - अपि आर्यपुत्रस्य दुराचारविषये किमपि प्रमाणं लब्धं 
युष्माभिः ? 
हम्बीररायः -. वत्से, मा विस्मार्षीः, शंभुराजः युबराजोऽस्ति | नास्ति 
.शभुराजः स्वतन्त्रः मनःपूतं समाचरितुं यथेष्टं च व्यवहर्तुम्‌ । 
` (अत्रान्तरे प्रविशति स्कन्धारूढं राजारामम्‌ आदाय शंभुराजः ।) 
शभुराजः (सक्रोधम्‌) - कोऽयमाह रांभुराजः न स्वतन्त्र इति ? 
(राजारामः अवतीर्य मातरं प्रति धावति । अण्णाजि-हम्बीररायौ शंभुराज ` 
` प्रणमतः । झांभुराजः न तत्‌ अवधत्ते |) 
` हम्बीररायः - प्रशाम्यताम्‌ झांभुराज प्रहाम्यताम्‌ | मयैव उक्तम्‌ 
शभुराजः न स्वतन्त्रः इति । 

यदा रायदुर्गों जागतिं। Eo 


शसुराजः - एवम्‌ ? अष्टप्रधानानां बलम्‌ अपर्याप्तं मत्वे अधुना 
भवान्‌ नियुक्तो ह्यते ? 

हम्बीररायः - अलम्‌' अन्यथाग्रहणेन युवराज | 

सोयरादेबी - शांभुराज | 

'येसूदेवी - (शंभुराजं प्रति, जनान्तिकम्‌ |) अयि, प्रणाम विस्मृतः| 
(शमुराजः प्रकृतिम्‌ आंपच्य सोयरादेवीं प्रणमति |) . | 

राजारामः - अम्ब, अलम्‌ आर्यम्‌ अभिक्रुध्य | मा तं गर्हय | ममैव 
अय प्रमादः | मा मा इति वदन्तम्‌ अनाहत्य बयं तस्य पृष्ठतो गता:| 
छायेव गताः | ननु सत्यं भणामि । | 

सोयरादेबी (राजारामम्‌ अपसारयन्ती, सक्रोधा) - मा ब्रूहि. मया सह] . 
राजारामः - ननु अम्ब | 

सोयरादेवी - शैत्यबहुला निशा युष्माभिः बहिरेव 
सिमसिमायमानगात्रैः नीता | अस्माकं मनः घोरसंशये निपातितम्‌ | 
रात्रौ यत्र न गन्तव्यम्‌, तत्र यूयं गतबन्तः । 
` (एबं राजारामंः निर्भत्संयमाना सोयरादेवी तं प्रावारकेण प्रावणोति-। अतद्‌ | 
पश्यतः इांभुराजस्य नयने अश्रूपूर्णे भवतः ।) 

राजारामः - न तथा, अम्ब......... | 

सोयरादेबी - अलम्‌ एकमपि शाब्दम्‌ उच्चार्य | अद्य. युष्मान्‌ प्रति 
,ताहशं दण्डम्‌ आज्ञापयिष्यामः यो यावज्जीवं न विस्मर्येत | बधु 
अस्मद्बचनात्‌ पाकशालाध्यक्षः उच्यतां यथा अद्य बालराजस्य 
भोजनं न प्रदातव्यम्‌ इति | | 
राजारामः (आसन्नरोद्नः) - ननु अम्ब 

शंसुराजः (अतीव मृदुतया) - अम्ब, वृथैव रामराजः दण्ड्यते | वयं 
भूतार्थं निवेदयामः । 
. _ सोयरादेबी - रांभुराज, अलं मध्ये मध्ये भाषित्वा | वयं रामराजेन 
सह भाषामहे, .न युष्माभिः | कामं भवान्‌ स्वतन्त्रः यथेष्टं व्यनहर्तुम्‌, 


न तु रामराजः । रामराज, सहस्रवारम्‌ उक्ताः यूयम्‌, तथापि न 

४ ५ रूपक-चतुष्टयम्‌ । 


युष्माभिः अस्माकं वचसि स्थीयते । अद्य अन्तिमं सर्वजनसमक्षं ` 
्रूमः। पुनइचेत्‌ यूयं शांभुराजेन सह संगताः इष्टाः तर्हि दुर्गद्वाराणि 
युष्मत्कृते पिहितानि भविष्यन्ति | 
राजारामः (रुदन्‌) - नैवं पुनर्‌ आचरिष्यामः । तथापि, अम्ब..... 
झांभुराजः (विद्धः) - रामराजस्य भोजनं प्रतिषिद्धम्‌ ! अस्माभिः सह 
_ “यदि ते पुनरपि संगताः तर्हि तान्प्रति दुर्गद्वाराणि पिहितानि ! 
निर्भर्त्सितः रामराजः, किन्तु विदीर्णम्‌ अभूत्‌ अस्माकं हृदयम्‌ । कुतः? 
किमर्थम्‌ इदं सर्वम्‌ ? किम्‌ अपराद्धम्‌ अस्माभिः ? एतत्स्थाने कुतः 
अस्माकं गात्राणि न. खण्डितानि ? | 
(अत्रान्तरे उद्घुष्यते - “एब प्रविशति सिंहासनाधीश्वरः क्षत्रियकुलावतंसः 
` शिबच्छत्रपतिमहाराजः । सावधानम्‌ । सावधानम्‌ ।?? अनुपदमेव मोरोपन्तेन 
सह संभाषमाणः शिवाजिमहाराजः प्रविशति ।) 
डिबाजिः - अये शांभुराजः । रामराजोडपि ? (सत्वरम्‌ उभौ 
. आलिङ्गति ।) कथम्‌ ! महाराज्ञी अपि | इयं वधूः । हम्बीररायः । 
` भवानपि अण्णाजी ] (सर्वे प्रणमन्ति |) अत्र तावत्‌ काचित्‌ राजसभैव 
संमिलिता दृश्यते | किं तु कस्य राजसभा ? महाराज्ञ्याः ? उत 
युवराजस्य ? आहोस्वित्‌ अस्माकं बालराजस्य ?' (सर्वे निःइाब्दाः । 
- .ततः तर्कयित्वा) कथं सर्वेऽपि तूष्णीं स्थिताः ? पन्त, ननु दृश्यतां 
'तावत्‌ पश्चाङ्गम्‌ । अपि अद्य मौनवासरः ? कुतः सर्वेषामेव 
मुखारविन्दानि म्लानानि हञ्यन्ते | झांभुराज, शुङ्गारपुरात्‌ कदा भवान्‌ 
प्रतिनिवृत्तः ? | 
इांभुराजः - अहम्‌... अहम्‌..... न हि बयम्‌... 
हिवाजि: - किमत्र संभ्रमकारणम्‌ ? यदि प्रस्थानबेलायां 
गमननिबेदनं बिस्मृतं तर्हि विस्मर्यतां नाम, प्रतिनिवृत्य खेदसूचकाः 
द्वित्रा: शब्दाः वक्तव्याः | किं च भोः बालराज, निशावसरे 
अइवारोहणस्य कच्चित्‌ पूर्णस्ते मनोरथः ? | 


राजारामः - आबासाहेब..... , ; 

_शिवाजिः - एतावान्‌ सुदीर्घः अध्वा अइवारूढेन आक्रान्तः, किं तु 
अन्ते शांभुराजस्य स्कन्धारूढेन एव भवता दुर्गारोहणं कृतं नु ? 
राजारामः - आबासाहेब, न बयं श्रान्ताः | किं तु..... 
सोयरादेची - अपि नाम इदमपि आर्यपुत्रस्य विदितम्‌ ? 
_ शिवाजिः - दुर्गताः एताः सामान्याः घटनाः अपि यदि अस्माकम्‌ 
अविदिताः .अभविष्यन्‌, तर्हि मोगलाः प्रागेव अस्मान्‌. अतस्मात्‌ 
राज्यात्‌ निरवासयिष्यन्‌ | 

सोयरादेवी - अस्माभिरपि वृत्तान्तोऽयं महाराजाय निवेदयितव्यः इति 
निर्णीतम्‌ आसीत्‌ एव । _ 

शिवाजिः - निवेदयितुं निर्णीतमासीत्‌, न तु निवेदितम्‌ | अन्य एब 
अस्माकं वार्ताहरः । 2 

सोयरादेवी - भवतु यः कोडपि वार्ताहरः | एकं तु सत्यम्‌ - 
आगतोऽस्ति कालः इांभुराजं कठोर ज्ञापयितुम्‌ | दिवसानुदिवसं स्वैरं 
अटास्यते | अयं चतुर्थो बार: | झांभुराजम्‌ अनुकुर्वाणो रामराजोऽपि 
संप्रति क्वचिदेव दुर्गे अवतिष्ठते । ` 

शिवाजिः (हसन्‌) - अपि केनापि वनराजः स्थानबद्धः कुतः ? 
गच्छतु । भ्रमतु सः बनोपवनम्‌ | संचरतु वर्षातपेषु | पञ्यतु जगत्‌ | 
यदि स्खलितम्‌, स्खलतु नाम | पन्त ! अपि स्मर्यते ? मातृचरणा 
बदन्ति स्म जातमात्रे जङ्काबले शावाः बनमेब अनुधावन्ति | 
अण्णाजिः -. युक्तमाह महाराजः | यदि शावकः बनमेब अनुधावेत्‌, 
न तत्र किमपि गर्हणीयम्‌ । किं तु 
शिवाजिः - किं तु ? किमिदं किं तु ? 

(अण्णाजिः क्षणं विचारयति ।) 
' शांभुराज: - उच्यताम्‌ । स्पष्टम्‌ शुच्यताम्‌ | बमतु भवान्‌ सकुदपि 
यत्ते मनसि विपरिवर्तते । 

हम्बीररायः (अग्रतः सरन्‌) - बयं कथयामः | कुतः सत्यकथने भीतिः 

छत्रपतीनाम्‌ अयं शाबः बनं बिहाय यदि संगीतसभाम्‌ 

अनुधावेत्‌ तर्हि महाराजेनैब स निरोद्धव्यः । ` 
` दिबाजिः (सविस्मयम्‌) -- छत्रपतीनां शावः गानसभायाम्‌ ? 
सोयरादेबी - पुच्छचताम्‌। स्वमुखेनैव एच्छ्यतां युवराज: । जानातु 
तात्‌ जगत्‌ कस्मिन्‌ पुण्यकर्मणि पूर्वरात्रौ युवराजः व्यापुत आसीत्‌ 
इति । 
शिवाजि: - युवराज [ 
-शांभुराजः (क्रोधं नियमयन्‌) - अनावश्यकमासीत्‌ महाराजमुखेन ` 
स्पष्टीकरणं प्रष्टुम्‌ | यदि अम्बा आंप्रक्ष्यत्‌, तदापि बयं सत्यमेव 
अबदिष्याम । आबासाहेब, श्‌ ङ्गारपुरात्‌ निवर्तमाना वयं मध्येमार्गं 
महाडय्रामे कंचित्‌ कालम्‌ संगीत-सभायाम्‌ अवस्थिताः । 
ढ़ शिवाजिः - कलावतीनां समुदाये ? ननु युवराज, नैते मोगलानां 
बिलासा: अस्माकम्‌ अनुमताः इति सम्यक्‌ ज्ञायते युष्माभिः | तथापि 
पुनरपि संगीतसभायाम्‌ आसक्ता यूयम्‌ ? न 
` शांसुराजः - किं तु, आबासाहेब 
रिवाजिः - झांभुराज, न इश्यते युष्माकं कण्डगतः मौक्तिकसरः ? 
(शंभुराजः निःशब्दः ।) प्रसादीकृतः ननु ? 
शंभुराज: .- पारितोषिकरूपेण | ` 
` शिवाजिः (सक्रोधम्‌) - किं तु युवराज, कुतो मौक्तिकसरः ? . 
` शंभुराज - किमन्यत्‌ अनुगुणम्‌ आसीत्‌ युबराजप्रतिष्ठायाः ? ` 
किमन्यत्‌ महाराजोऽपि दद्यात्‌ ? 
सर्वे - युवराज ! युवराज ! 
सोयरादेबी - युवराज, अपि प्रकृतिस्थो भवान्‌ ? महाराजम्‌ उद्दिशय ` 
इयम्‌ उद्धता वाकू ? 
' शिवाजिः - युवराज, युष्माभिः अनुचितं व्यबद्ृतम्‌ | ततोऽपि 
अनुचितं व्याहृतम्‌ | 
(झटिति पराङ्खुखो भूत्वा वेगेन निष्क्रामति | अन्येऽपि तम्‌ अनुसरन्ति ।) - 

स्थातव्यम्‌ । यः साक्षात्‌ जन्मदातारं पितरम्‌ अवमन्यते तस्य 
मुखदर्शनमपि नास्माकं कर्तव्यम्‌ | (निष्क्रान्ता |) 
शंमुराजः - कुतो युष्माभिः स्थीयते ? ननु अस्मन्मुखोपारि थूत्क्कत्य 
- कुतो युष्माभिरपि न गतम्‌ ? 
येसूदेची - किम्‌ इयमेव आर्यपुत्रस्य अस्मत्परीक्षा ? 
शंमुराजः - वयं तावत्‌ अकीर्तिभाज: | अस्माभिः अनुचितं ` 
ब्यबहृतम्‌ ! अस्माभिः अनुचितं व्याहृतम्‌ `! 
` येसूदेवी - न. रोचते इदं गीतवादित्रादिकम्‌ वृद्धजनाय | तथापि मन्ये 
न भवता महाराजः एवं वक्तव्य आसीत्‌ । 
शंभुराजः - अस्माभिः अनुचितं व्यवहृतम्‌ ! अस्माभिः अनुचितं . 
व्याहृतम्‌ ! ~ 
येसूदेबी - भवता मौक्तिकसरः दत्तः इत्येव महाराज: अक्रुध्यत्‌ | 
इांसुराजः - दत्तः, दत्तः, दत्तः | न हि मौक्तिकसरस्य प्रदानं नाम 
किमपि राज्यश्रियो वितरणम्‌ । कस्यै स प्रदत्तः ? न कस्यै अप्रि 
दग्धोदरपूरणार्थं देहविक्रयिण्यै, किं तु कस्यैचित्‌ कलोपासिकायै 
गानतपस्चिन्यै | अस्मदर्थ सा गानसभाम्‌ अरीरचत्‌ । अस्मत्पुरतं 
संगीतस्य दिव्यभव्याः प्रासादाः तया उत्थापिताः | यंदि प्राणाः 
समर्पिताः, तर्हि तदपि न भवेत्‌ पर्याप्तं मूल्यं तस्याः गुणसंपदः | का 
कथा क्षुद्रस्य मौक्तिकसरस्य ? . | 
येसूदेवी - कुतस्तर्हि तदानीमेव इत्थं न स्पष्टीकुतम्‌ ? . 
रांभुराजः - अस्माभिः अनुचितं व्यबह्ृतम्‌ ! अस्माभिः अनुचितं 
` व्याहृतम्‌ ! (सहसा स्मृतिम्‌ अभिनीय) अस्माकं पितामही | अस्माकं ` ` 
ज्येष्ठमाता | सा तावत्‌ उपरता | अंधुना कस्य पुरतः स्पष्टीकरणं 
दातव्यम्‌ ? अस्मान्‌. उपहसितुम्‌ अवसरं प्रेक्षमाणायाः अम्बाया 
पुरतः? अस्माकं निन्दापरस्य हम्बीररायस्य पुरत्‌ः .? अस्मान्‌ 
युबराजपदात्‌ अपसारयितुकामानाम्‌, अष्टप्रधानानां पुरतः ? 

पुरतः । 
शांभुराजः - निर्व्याजं स्नेहम्‌! मन्ये अस्मार्क दण्डम्‌ आाज्ञापयितुमेब 
तत्रभवान्‌ अत्र आगतः आसीत्‌ । 
येसूदेबी - नाहं तथा मन्ये । तदानीम्‌ आर्यया अम्बया 
अण्णाजिभिइच आर्यपुत्रस्य प्रतीपम्‌ आकाइापाताले एकीकृते | 
तथापि महाराजेन भवत्पक्षः एव आश्रितः । 
इांसुराजः - सत्यम्‌ | मत्पक्षपाती एव सः | किं तु 
येसूदेबी - तदानीं भवता न पर्याप्तं स्पष्टीकृतम्‌ | महाराजमुद्दिश्य 
कठोरं भाषितम्‌ । ननु सर्वस्यापि हृदयं वर्तते । 
. झांभुराज: (लज्जितः) - सत्यम्‌ । किंचित्‌. स्खलितमेब अस्माभिः | 
. येसूदेची - न 'किंचित' | बहु ।. ५ 
शांभुराजः (किंचित्‌ विहस्य) भवतु .॥ भवतु । बहु स्खलितम्‌ _ 
अस्माभिः । अङ्गीकृतम्‌ । यदि. ते कामः, एते वयं युष्मान्‌ क्षमां 
याचामहे । अलम्‌ ? 
येसूदेबी - गत्वा महाराजः क्षमां याचितव्यः | न वयम्‌ | 
शंमुराजः - महाराजः क्षमां याचितव्यः ? अस्माभिः'? अस्माभिः 
गत्वा महाराजः क्षमां याचितव्यः ? तन्न भविता । (येसुदेव्याः सस्मितं 
मुखं प्रेक्ष) अथवा तथैव भवतु । यत्‌ युवराज्ञी आह, युक्तमेव तत्‌ | 
प्रहारः अस्माभिः कृतः, क्षमापि अस्माभिरेब याचनीया । नास्ति 
.. गत्यन्तरम्‌ | युष्माकं कृते, केबलं; युष्माकं शब्दगौरवार्थम्‌ एते बयं 
गत्वा महाराजं क्षमां याचामहे । !. ' 
(निष्क्रामन्‌ द्वारदेशे पतितं राजारामस्य प्रावारकं दृष्टवा गृह्णाति । तं स्पर्शेन 
लालयन्‌ विचारमशो भवति ।) तदानीम्‌ अम्बा रामराजं कठोरया . वाचां 
ताडितवती । बाक्ताडनं कुतम्‌, किं तु समंकालमेब रामराजम्‌ एतेन 
प्राबारकेण प्राब्गणोदपि | नूनं भाग्यवान्‌ रामराज: | अस्माकमपि यदि 
जननी अद्य जीविता अभविष्यत्‌ | (मन्द्‌ मन्द्‌ निष्क्रामति. |) 

द्वितीयः प्रवेश: : 


शिवाजिः - पन्त | 
मोरोपन्तः. - आज्ञापयतु महाराज: | 
शिवाजि: - एकं प्रश्‍नं पृच्छामि | सावधानतया प्रतिबचनं दीयताम्‌ | 
मोरोपन्तः - कोडसों प्रश्नः ? 
शिवाजिः - अधुना अस्मान्‌ उच्छेत्तुम्‌ आलमगीरः कं सेनापतिं. 
प्रेषयिष्यति ? 
मोरोपन्तः (विचारयन्‌) - जयसिंहात्‌ महत्तरः अस्ति एव कोऽप्यन्यः 
सेनापतिः दिल्लीपतिसमीपे ? जयसिंहस्तावत्‌ -उपरत एव | 
शिवाजिः - युक्तमुक्तम्‌ । अधुना श्रूयताम्‌ अस्माकं तर्कः । यदि 
आलमगीर: स्वयमेव दक्षिणदिगिजयार्थं संप्राप्तः, तर्हि नैतत्‌ 
आइचर्याय स्यात्‌ | र 
मोरोपन्तः (लेखनीम्‌ अधः स्थापयन्‌) - स्वयम्‌ आलमगीर: ? 
शिवाजिः - किमत्र चित्रम्‌ ? चिरात्‌ अवगतमस्ति अस्माभिः यद्‌ 
अस्मज्जीविते अन्तिमसंग्रामः आलमगीरेण सहैव भविष्यति । पन्त, 
ननु किमत्र भयकारणम्‌ ? किम्‌ अतो महत्तराः शत्रवः नास्माभिः 
पराजिताः ? 
मोरोपन्तः - तद्‌ अन्यत्‌ । प्रचण्डं दिल्लीपतेः सैन्यम्‌ । अस्मार्क च 
शिवाजिः - अस्माकम्‌ अस्त्रमपि. तथैव प्रचण्डम्‌ | (हसति ।) 
मोरोपन्तः - किं नाम इदमख्जम्‌ ? न खलु अवगच्छामि | 
. शिवाजिः (हसन्‌) - नावगम्यते ? भवतु । ननु स्मरत्येब भवान्‌ यत्‌ 
- संप्रति शाहजातः मोअजाम औरंगजेबस्य प्रतिनिधित्वेन 
दक्षिणाधिपोऽस्ति । 
मोरोपन्तः - बाढं जानामिं | इदमपि ज्ञायते यत्‌ शाहजातः इांभुराजेन ` 
सह सख्यम्‌ आपन्नोऽस्तीति । किं. तु..... 


(शिल्षाजि: न भवान्‌ कुतोऽस्माभि | 
८८-७९. PloP Satya किम, अद्यापि जातुन प्रभवति ` न काता र्मा Gyaan Kosha 


१० ? है रूपक-चतुष्टयम्‌ | 


स्नेहलता जलसेकादिना सिच्यते इति ? यतो हढं बयं विश्वसिमः यत्‌ 
एकस्मिन्‌ दिने पितरि रुष्टोऽयं शाहजातः अस्मानेव आश्रयिष्यति | 
` मोरोपन्तः (साइचर्यम्‌) किं तु महाराज.....' 

शिबाजिः - पितापुत्रयोः संघर्षो नाम सुवर्णावसर एव इात्रूणाम्‌ | 
मोरोपन्तः (विस्मितः) त॒र्हि महाराज..... 

शिवाजिः - पन्त, ननु वक्तव्यम्‌, "एकः अमोघो बाणः अस्मद्धस्ते 
. बर्तते, यः दिल्लीपतेः साम्राज्यं धूलिसात्‌ करिष्यति | 
` (पन्तः लेखनीम्‌ आदाय लेखनार्थं सिद्धो भवति । अत्रान्तरे महाराज 
किमपि चिन्तयन्‌ उच्चैर्‌ हसति ।) 

मोरोपन्तः - किं संवृत्तं, महाराज ? 

रिवाजिः - एको विचित्रो विचारः अस्माकं मनसि आयातः | पन्त, 
यदि कदाचित्‌ शाहजातः शंभुराजमेव वशीक्कत्य स्वपक्षं नयेत्‌ ? यदि 
मोगलाः अस्माकमेव प्रयोगं अस्मास्वेब प्रतिफलितं कुर्युः तर्हि..... 
मोरोपन्तः (भयभीतः) - महाराज- 

शिवाजिः (उच्चैः हसन्‌) - भीतो भवान्‌ ? ननु उच्यतां स्फुटं-किं 
यावत्‌ मोगलाः अस्माकं -शावं बझीकृत्य अपनेष्यन्ति ताबत्‌ बयं 
शयानाः स्थास्यामः ? . 

(इति द्वितीयः प्रवेश: ।) 


तुतीयः प्रवेशः 


(नेपथ्ये- महाराजस्य सोयरादेव्याश्व कलहध्वनिः अस्पष्टः श्रूयते | बहिः 
मोरोपन्तः तथा. च अण्णाजिः चिन्तातुरौ तिष्ठतः । अत्रान्तरे हम्बीररायः 
राजारामइच प्रविशतः |) छ 

राजारामः - मातृचरणा: -कस्मिन्नपि कुपिता इव भान्ति | 


हम्बीररायः - बालराज, प्रातःकालीनो व्यायामः नाद्यापि युष्माभिः 

` यदा रायदुर्गो जागर्ति। . ११ 


राजारामः (स्मयमानः) - तर्हि स्फुटमेव ब्रूत, नात्र स्थातव्यमिति | 
अण्णाजिः - हम्बीरराय, ननु नयशाली बर्तते बालराजः | 
हम्बीररायः - .अलम्‌ अन्यथा गृहीत्वा बालराज | नाद्यापि प्रौढानां 
वृत्तान्तेषु अवधानक्षमं युष्माकं बय: इति मे अभिप्रायः | 

राजारामः (असंतुष्टः) - भवतु, भवतु | न बयम्‌ अत्र तिष्ठामः | 
हम्बीररायः - अलं क्रोधेन बालराज | 

. राजारामः - मातुल, अपि भवान्‌ एकं मे मनोगतं प्रौढतया 
` मातुचरणान्‌ प्रत्याययिष्यति ? 

हम्बीररायः - क़ीहां मनोगतम्‌ ? 

. राजारामः = कथयत, न राजारामः. सिंहासनं वाञ्छति | न 
राज्यार्धमपि । 

हम्बीररायः (विस्मंयवान्‌)- बालराज 

राजारामः - सिद्धा वयं भृत्यत्वेन शंभुराजस्य सेवामपि कर्तुम्‌ । 
- (परावृत्य निष्क्रान्तः) 

इम्बीररायः - क्क वयः | क्क च परिणतप्रज्ञा । 

अण्णाजिः - अत एव रामराजः युवराजपदे अधिकतरम्‌ 
अधिकारवान्‌ इति वयं मन्यामहे | 

- हम्बीररायः - नाबई॑यकम्‌ अस्मिन्‌ अर्थे त्वया मया वा चिन्तयितुम्‌ । 
ननु पन्त, इांभुराजः दुर्ग प्राप्तः इति श्रूयते । 

मोरोपन्तः ‡ एबं नु इदम्‌ । युवराज: महाराजस्य दर्शनार्थं त्रि 
आगतः । ० 

हम्बीररायः - अपि दर्वानं. संवृत्तम्‌ ? - शी 

. मोरोपन्तः - द्वारदेशादेव महाराजेन प्रतिनिवर्तितो युवराज: | टे 
हम्बीरराय: - हा हन्तं | प्रमाद्यति महाराजः । 

(ततः अन्तःपुरस्य द्वारम्‌ उद्घाट्य साटोपं प्रविशतः शिवाजि सोयरादेवी 
च ।) 


[ 'लोससदेवी.:> 'क्रियतास्‌, का नतां साक्षिप्रामाण्यमू. | यदि Oi Kosha | 


१२ रूपक-चतुष्टयम्‌ | 
अपराधः सिध्येत्‌ तदा तावत्‌ महाराजः न पुष्ठतःसरः भनतु | 
शिबाजिः - अलम्‌, अलम्‌, अलम्‌ | बहूक्तं देवि | यदि देवी तृष्णीम्‌ 
अस्थास्यत्‌, अल्पवाक्‌ वा अभविष्यत्‌, तर्हि समस्येयं समाधातुं 
सुकरा अभविष्यत्‌ । 

'सोयरादेबी (सक्रोधम्‌) - कुतः अस्माभिः तूष्णीं' स्थातव्यम्‌ ? 
बयमपि अत्र संबद्धाः | अस्ति अस्माकमपि कोऽपि अत्र अधिकारः] 
शिवाजिः - केन अपहृतः युष्माकम्‌ अधिकारः देवि ? एते वयं बूम 
यदि युष्माकम्‌ आरोपः सिद्धो भवेत्‌, चयं युबराज दण्डयिष्यामः । 


यदीष्यते, तं टकमकशुङ्गात्‌ अधः क्षेप्स्यामः | इदमेव इष्यते नु ? | 


पन्त, रांभुराजः आहूयताम्‌ । 
मोरोपन्तः - यदाज्ञापयति महाराजः । (निष्क्रान्तः । महाराजः 


यथाभ्यस्तं वातायनसमीपं गत्वा पराङ्खुखः तिष्ठति । क्षणम्‌ असह्या शान्तता । | 


शिवाजिः - हम्बीर । 

. हम्बीररायः - आज्ञापयतु महाराजः । 
दिवाजिः - युवराजस्य दुर्वर्तनविषये कदा भवान्‌ विदितार्थः अभवत्‌? 
हम्बीररायः - कर्णाटकसंग्रामतः प्रतिनिवर्तनबेलायां महाराज । 
शिवाजिः - कुतोऽयं प्रमादः, यत्‌ तदानीमेव अयं वृत्तान्त: अस्मभ्यं 
न विज्ञापितः ? 


| 
| 


हम्बीररायः - क्षमतां महाराज: । महाराज, नात्र कोऽपि प्रमादः | | 


* आसन्‌ युवराजस्य वर्तनम्‌ अन्तरेण नैकाः किंबदन्त्यः | किं तु न कापि 
प्रमाणनिश्चिता आसीत्‌ | 
शिवाजिः (विचारमग्नः) - सैब समस्या अस्माकमपि पुरोऽस्ति । 
नास्ति असंदिग्धा प्रामाण्यसिद्धिः । 
सोयरादेबी (सक्रोधम्‌) - प्रमाणम्‌, प्रमाणम्‌, प्रमाणम्‌ | -यदिं 
अस्माभिः पूर्बमेन ज्ञातं स्यात्‌ यत्‌ भवान्‌ अस्मद्बबचसि न 
_ ८०० २डहिश्लत्रस्मात्इत्रि “हार्ड” Digitized By Siddhanta eGangotri Gyaan Kosha 


यदा रायदुर्गो जागर्ति । १३ 


शिवाजिः (सक्रोधं परिवृत्य) - देवि, देवि, इतः एकं विकासोन्मुख 
युबजीवितं मरणसंशये वर्तते, इतश्च स्बदान्दमाहात्म्यं देवी बहु 
मन्यते ? (क्रोधं संयम्य) कस्य विश्वासः कर्तव्यः ? कस्मिन्‌ कस्मिन्‌ 
वा विश्वासः कर्तव्यः ? युबराजस्‌ तां ब्रालां हठात्‌ अपहृत्य स्वं 
मन्दिरम्‌ अनयत्‌ इति भवती आह । जनार्दनपन्तस्तु सशपर्थं बक्ति 
यत्‌ कामं युवराजेन सा अपहृता किं तु न कोऽपि दुर्व्यवहार: तस्याम्‌ 
आचरितः । ...सा वराकी बालिका तावत्‌ सतीत्वम्‌ आरूढा | वयं 
तु अत्र अकीर्तेः अङ्गारराशौ आपाद-शिखं दह्यामहे | . 

, (प्रक्षोभं नियन्तुम्‌ असमर्थः पराङ्मुखो भवति शिवाजिः, अधोमुखंइच 
तिष्ठति । ततः प्रविशतः मोरोपन्त-शंभुराजौ, प्रणमतइ्च । कंचित्‌ कालं सर्वं 
निःशब्दम्‌ । ततः शनैः ...) ` न 
हम्बीररायः - महाराज, शांभुराजः प्राप्तोऽस्ति | 
शिवाजिः (पराड्मुख एव) - युवराज | 
शंभुराज: - आज्ञापयत, आबासाहेब | 
शिवाजि: - शुङ्गारपुरात्‌ निवृत्तस्य भवतः दिनद्वयं संजातम्‌। , 
शंमुराजः - सत्यम्‌, आबासाहेब । भवद्दर्शनार्थम्‌ वयं त्रिवारम्‌ 
आगताः । किं तु... . 
शिवाजिः - किं तु नास्माभिः दर्शनम्‌ अनुमतम्‌ | 
शांभुराजः - एवमेव महाराज | 
शिवाजिः - ज्ञायते युष्माभिः कुतो दर्शन नानुमतम्‌ अस्माभिः ?. 
(झंभुराजः तूष्णीं तिष्ठति | ततः ...) बत 
शिवाजिः - युवराज, प्रश्नमेक पुच्छामः | सावधानो भूत्वा प्रतिवक्तु 

. भवान्‌ । यदि कञ्चित्‌ अस्मद्राज्ये पतिब्रतायां वा कुमारिकायां वा 
अनार्यम्‌ आचरेत्‌, तर्हि तस्य कतमो दण्डः अस्माभिः आज्ञापनीयः? 
झांभुराजः - यदि अपराधः सिद्धः, तर्हि एक एब दण्डः, महाराज | 
स्॒त्युदण्डः | र द 
शिवाजिः (सहसा शंभुराजम्‌ अभिमुखीभूय ।) तर्हि शंभुराज, युष्माक 

मी: , रूपक-चतुष्टयम्‌ | 


बर्तनस्य स्पष्टीकरणं बयम्‌ अपेक्षामहे | पितेवः पुत्रस्य | 


झांसुराजः - एतत्‌. स्पष्टीकर्तुमेच वयं पूर्वेद्युः त्रिवारं भवत्संनिधिं _ 


प्राप्ताः | किं तु अस्मदर्थे द्वारं पिद्दितमेब आसीत्‌ । 


शिवाजिः - युबराज, अशक्यं युष्माभिः अस्मन्मनोव्यथां विज्ञातुम्‌ | ` 


पितृपदम्‌ आरूढस्य भवतः यदि कदाचित्‌ स्वपुत्रसकाशात्‌ तस्य ' 
दुर्वर्तनार्थ स्पष्टीकरणम्‌ आज्ञापनीयं भवेत्‌, .तर्हि एव अस्माकं | 


हृदयशल्यं युष्माभिर्‌ ज्ञातुं शक्येत । 


शांभुराजः - यदि ताइशः प्रसङ्गः दुर्भग्यवशात्‌ प्राप्त एव, तथापि | 


न कदाचित्‌ वयं बयःस्थं पुत्रं द्वारदेशात्‌ एव निवर्तयिष्यामहे | 


रिवाजिः - तर्हि युष्माभिः किम्‌ अपेक्षितम्‌ आंसीत्‌ अस्मत्तः ? ` | 


शांभुराजः - वयं स्वेच्छया रायदुर्गं प्राप्ताः | भवतः आदेशात्‌ प्रागेव 
स्पष्टीकरणार्थं वयम्‌ अत्र उपस्थिताः | तेन न वयं कातराः, भीरवो 
चा इत्येताबदपि तावत्‌ महाराजेन श्रद्धातव्यम्‌ आसीत्‌ ।` 

शिवाजिः - स विश्वास आसीत्‌, अत एव बयम्‌ अद्यापि उन्नत- 


, कन्धराः तिष्ठामः | युबराज, -वयं युष्माकं स्पष्टीकरणं प्रतीक्षामहे | ` 


शंभुराजः - आबासाहेब, किंचित्‌ प्रार्थयामहे । इदानीं न कोऽपि 
अन्यः अत्रास्तु । 
शिवाजिः - किमिति ? . 


` झांभुराजः - अस्मदाचरणे निर्णेतुं केबलं भवान्‌ एव अधिकारी | 


क 


हीय शिवाजिः - छत्रपतित्वेन ? 


दांमुराजः - न हि । अस्माकं जन्मदातृत्वेन | 


शिवाजिः - एते पन्त - अण्णाजि-हम्बीरराया:, एतैः अर्भको भवान्‌ | 


संवर्धितः, लालितः, पालितः | किम्‌ एतेऽपि परकीयाः ?-तथा इयं 
देनी, सा तावत्‌ भवतो जनन्येब | 


शभुराजः - नास्माकम्‌ | रामराजस्य | 
शिवाजिः (सक्रोधम्‌) - युवराज 


शाभुराजः - क्षम्यताम्‌, आबासाहेब | अम्बाम्‌ अन्तरेण अस्माभि 

` यदा रायदुर्गो जागर्ति । ५ “सट 


अतीव संयमेन भाषितम्‌ | 


| शिवाजि: .- युवराज, नानुमन्यामहे वयं युष्मार्क प्रार्थनाम्‌ । युष्मासु 
आरोपाः सर्वजनप्रकाशं कृताः सन्ति, युष्माकं स्पष्टीकरणमपि 
सर्वजनप्रकारां भवतु | ४ 
शंभुराजः - किं तु आबासाहेब, अस्य अयमेव अर्थः यत्‌ केवलं 
छत्रपतित्वेन एवं भवान्‌ अस्मत्तः स्पष्टीकरणम्‌ अपेक्षते | 
शिवाजिः - युवराज, न हि ऊत्रप्रतेः छत्रपतित्वं विहाय अन्य 
प्रपञ्चोऽस्ति | ययन 

शांभुराजः - महत्येव तर्हि अस्माकं वञ्चना | 

शिवाजिः - वंश्चना ? कीद्दशी वञ्चना ? ` 
शंभुराज: - कयापि अन्ययैव आइाया पूर्णमानसाः बयं भवदीयं 
पादपद्मं प्राप्ताः | अस्माभिः चिन्तितम्‌ - यदि समग्रं जगत्‌ 
'अस्मत्प्रतीपम्‌ आंकाशपाताले एकीकुर्यात्‌, कामं करोतु | 
_ पितृचरणास्तावत्‌ अस्मान्‌ ्रोडीकरिष्यन्ति, पर्वतवत्‌ अस्मत्परष्ठतः- 
रक्षार्थं स्थास्यन्ति, यदि आवश्यक कर्णेग्राहम्‌ः अस्मान्‌ वदिष्यन्ति 
` झांभो, वत्स इझांभो, ननु कियान्‌ भीषणः प्रसङ्गः निमन्त्रितोऽस्ति 
त्वया ?' । 
शिवाजिः (व्यथितः) - युवराज 

शंमुराजः - अद्य आर्या ज्येष्ठमाता अस्माकं स्मृतिम्‌ आयाति । यदि 
- तत्रभवती अद्य अजीविष्यत्‌, नूनम्‌ इदमेव अकरिष्यत्‌ | 

शिवाजिः - युवराज, युवराज 

शंभुराजः - यस्मिन्‌ दिने भवान्‌ छत्रपतिपदे अभिषिक्त तस्मिन्नेव 
दिने, आबासाहेब ! बयम्‌ अनाथाः. संवृत्ता: | 
` शिवाजिः - युबराज युवराज... ननु युष्माकं हितार्थमेव .बयम्‌ ` 
एवंभाषिणः । | 
शंमुराजः - यं कमपि दण्डं छत्रपतिः आज्ञापयिष्यति, एते ब्॒यं 


सिद्धाः स्मः तम्‌ अनुभवितुम्‌ । 

(प्रणम्य पराङ्मुखीभूय तवा च साटोपं निष्क्रामति ।) 

शिवाजिः - युवराज, युबराज... कथम्‌ अवबोधनीयः अयं मुग्ध 
- अर्भकः ? र 
सोयरादेवी - अंधुना एकमेव अवशिष्यते, शंभुराजस्य चरणयो 
साष्टाङ्गः प्रणिपातः । ननु भणामि क्रियतां सोऽपि । 
' हम्बीररायः . (दृढस्वरेण) - भगिनि, झोभनं स्यात्‌, यदि भवती इतो 
निष्क्रामेत्‌ । 

सोयरादेबी (सकोपम्‌) - साधयामः । यदा तावत्‌ अस्माक 
मातुबंझीया एव अस्मान्‌ उद्दिशय एवम्‌ उत्फणग्रन्ति, तदा कोऽर्थ 
अत्र स्थित्या ? (निष्क्रान्ता) (इम्बीररायः अण्णाजिं मोरोपन्तं च गन्तु 


सूचयति । तौ प्रणम्य निर्गच्छतः । महाराजः सचिन्त आस्ते । ततः...) 


हम्बीररायः - आज्ञापयतु महाराजः । | 

शिवाजिः - न शक्नुमो चयं युवराजस्य मनोव्यापारान्‌ ज्ञातुम्‌ | 
भणति, अनाथोडस्मि संवृत्तः' | हम्बीर, अस्माकं मातृचरणा वदन्ति 
स्म, “न हि एकमातुः स्थाने अन्यस्याः आनयनं. पर्याप्तम्‌ । पित्रैव 


मातुः स्थानं पूरणीयं भव्ति ।” न कदापि पितृवात्सल्येन युवराजस्य - 


. गात्राणि परामृष्टानि | कामं युवराजः दुरीभूतः .। तथापि बधूः मेधाविनी 
अस्ति । सा अस्मन्मनः विजानाति । सैव इदानीम्‌ अस्माकम्‌ 
आधार: | 


_ (इति तृतीयः प्रवेश: ।) 
चतुर्थः प्रवेशः 
` (सायंकालः । दूरदेशं प्रस्थातुकामः शंभुराजः प्रविशति । अनुपदं च तम्‌ 


अवबोधयन्ती येसूदेवी ।) 
येसूदेची - ननु, श्रूयताम्‌ अपि ताबत्‌ यद्‌ बयं वक्तुकामाः | 

यदा रायदुर्गो जागर्ति । i SN oe 


इाभुराजः - अलम्‌, बहु श्रुतम्‌ | प्रमाद एब अयम्‌ अस्माकं यद्‌ 
युष्मासु आसक्ताः वयम्‌ अतिष्ठाम्‌। ` 
' येसूदेवी - किं तु आर्यपुत्रस्य हिताहिते बयम्‌ आस्थावत्यः स्मः, इति 
. अत्रापि तावत्‌ निश्चस्यते नु ? 
` झाँभुराजः - न वयम्‌ इदानीं कुत्रापि कस्मिन्नपि विश्वसिमः | 
येसूदेची - सौभाग्यग्रन्थिना आवाम्‌ अन्योन्यनिगडित-भागधेयौ 
स्वः । कामम्‌. आर्यपुत्रः इदं विस्मरतु | न तु अस्माभिः विस्मतुं 
शक्यम्‌ । 
शांभुराजः - यदि इदम्‌ -अविस्मृतं स्यात्‌, तर्हि प्रागेब भवती ` 
अस्मदाज्ञां प्रमाणीकृत्य अस्माभिः सह दुर्गात्‌ बहिः निष्क्रान्ता स्यात्‌] ` 
येसूदेबी - किं तु आर्यपुत्र 
शांभुराजः - न्यूनतोन्यूनम्‌ इमं दुरुपदेशाम्‌ अपि तावत्‌ भवती न 
कुर्यात्‌ | 
येसूदेची - दुरुपदेशः ? मया तावत्‌ महाराजेन अम्बामुखेन प्रेषित 
संदेश: आर्यपुत्रस्य कर्णगोचरीकृतः.। 
शाम्भुराज; = न तावतैब भवती संतुष्टा । सञ्जनदुर्गं गत्वा आवाभ्यां 
श्रीसमर्थसेबा आचरणीया इत्यपि भवती वाच्छति | | 
येसूदेवी - ननु इतः पूर्वमपि. नैकवारम्‌ अस्माभिः सञ्जनदुर्ग- 
. गमनविषये अभिलाषः प्रकटीकृतः आसीत्‌ । 
शांभुराजः - यदा अस्मासु एवं वज्राघात संजातोऽस्ति, तदा नायं 
कालः आत्मनः अभिलाषं पूरयितुम्‌ इति एताबदपि .ताबत्‌ भवत्या 
ज्ञातव्यम्‌ आसीत्‌ । 
येसूदेबी - कोऽयं बजपातः ? किमिदम्‌ उच्यते ? किं समर्थसेबा 
नाम कोऽपि दंण्डः ? 
इंभुराज: (वक्रोक्त्या) - न हि, न हि। सन्मान एव अयम्‌ अस्माकम्‌ | 
अधुना कुतो विरम्यते ? गत्वां आनीयन्तां काषायवस्राणि | भिक्षार्थम्‌ 


आसज्ज्यताम्‌ अस्माकं स्कन्धे काचित्‌ झोलिका । स्थाप्यताम्‌ च 

१ ८ सभत चतुष्टयम्‌ | 


स्कन्धे एका एकतारिका । मनोबोध-इलोकान्‌ पठन्तः अटिष्यामो वयं 
गुह्यात्‌ गुहं भिक्षार्थम्‌। | [ 
येसूदेबी - ननु अनुचितोऽयं विद्वेषः सत्समागमे । 

दांसुराजः - अनावश्यकं युष्माभिः सत्समागमस्य महिमानं 
वर्णयितुम्‌ | कथं न अद्यापि युष्माभिर्‌ ज्ञायते यज्ञायं खटाटोप: 
सत्समागमार्थः | अयं तावत्‌ दण्डः । विशुद्धो दण्डः । मन्त्रिमण्डलेन 
बुद्धधैव कृतः अस्माकम्‌ अवमान: | महाराजेन अस्मभ्यं प्रभांबळी 
प्रदेशस्य अधिकारः समर्पितः किं तु अम्बया निषिद्धमात्रे सः अस्मत्तः 
संहतः | बयं च सज्जनदुर्ग गन्तुम्‌ आदिष्टाः | किम्‌ अस्माभिः अयम्‌ 
_ अन्यायः असहायबत्‌ सोढन्यः ? 


येसूदेबी - नूनम्‌ अष्टग्रहाणामेच आर्यपुत्रोपरि वक्रदृष्टया. | 


भवितव्यम्‌ | अन्यथा कुतः अयं सरलोऽप्यर्थः एबं वक्रः प्रतीयेत ? 
शंभुराजः - सत्यमुक्तं भवत्या । अष्टग्रहाणाम्‌ अस्मदुपरि वक्रहष्टिरेब 
अस्ति | किं तु न अद्यैव | अस्माकं जन्मनः प्रभ्नुति-। अस्माकं जननी 
तावत्‌ उत्तानशयान्‌ अस्मान्‌ अर्भकान्‌ विहाय लोकान्तरं गता । 
पितामही ज्येष्ठमाता आसीत्‌, किं तु तदपि अस्मत्‌-कवचम्‌ अस्माकं 
बाल्ये एब विगलितम्‌ । आबासाहेबा:--ते तावत्‌ आजन्म अस्मासु 
रुष्टा एव | | न : 

येसूदेबी - ननु अयं तावत्‌ केवलम्‌ अन्यथाग्रह एव । 

शंभुराज: - अन्यथाग्रहः ? महाराजस्य अस्मासु प्रत्यक्षसिद्धं रोषं 
भवती अन्यथाग्रहमात्रं मन्यते ? युवराज्ञि, भवती ताबत्‌ महाराजस्य 
प्रिया वधू: | कथमिव भवती अस्माकं भूरिव्यथां जीवितकथाम्‌ 
अबगन्तुं शक्नुयात्‌ ? यदा प्रभूति बयम्‌ अवबोधवन्तः संवृत्ताः, तदा 
प्रभृति बयम्‌ अभिज्ञाः स्मः। केवलम्‌ आबासाहेबानां भयजनन्याः 
` दृष्टेः | अस्माकं मनःपरले उत्कीर्णास्ति तेषाम्‌ ओष्ठगता निःदाब्दा 

तर्जना । अस्मान्‌ सर्वदा व्याकुलयति तेषां छत्रम्‌, तेषां सिंहासनम्‌, 


तेषां राजमुद्रा । ( पूर्वस्मृतिभि 2 दाः स आग्रातः 

बिमोचनद्वृत्तान्तः स्मृतिमायाति तदा तदा त्रुट्यन्ति अन्त्राणि | (पुरतः 
किमपि पइयन्निव) एषः अस्माभिः अद्यापि स्फुटं हृश्यते - महाराजस्य 
अनुपदं वनविपिनेषु अगणितपिपासातपम्‌ अविचारितङीतोष्णं च 
अहर्निशं धावमानः एकः अष्टवर्षदेशीयः सुकुमारो बालः | तस्य 
गात्राणि ज्वरज्वलितानि | पादौ बद्राकार-पिटकाकीर्णौ | किं तु 
अनुचारित-निषेधाक्षरं निःशब्दं सर्वं सहते | रात्रौ मधुरायां कस्यचित्‌ | 
_ ब्राह्मणस्य गुहे निवास आसीत्‌ | मध्यरात्रे मन्त्रणा प्रारब्धा | 
निराजिपन्तः उपदिशति, “महाराज, यदि आत्मा परित्रातव्यः तर्हि 
युबराजम्‌ अत्रैव परित्यज्य पलायितुम्‌ आवश्यकम्‌” | अन्तर्गृहे . 
ज्वरम्लानगात्रः श्रान्तः क्लान्तश्च स बराको बालकः एतान्‌ इाब्दान्‌ 
झुणोति, तत्क्षणं च उत्थाय पदे पदे स्खलन्‌ बहिर्‌ धावति | महाराजं 
च कटिदेरो आझ्लिष्य दीनम्‌ आक्रोशति, “आबासाहेब, आबासाहेब, 
कञ्चिज्न भवन्तः अस्मान्‌ एकाकिनः परित्यज्य अपगमिष्यथ ?””" 
एकमपि अक्षरम्‌ अनुञ्चार्य तस्य कोमलं हस्ताइलेषं ते निजाभिः 
बज्रसाराभिः अङ्गुलीभिः विइलेषयन्ति, अन्तगुहं प्रति च 
अड्गुलिनिर्देशां कुर्वन्ति | तस्मिन्‌ अर्भके वज्रमिव पतति | 
क्रोशशतानि तितिक्षया धावितपूर्वस्य बालकस्य पादौ अन्तर्गृहं 
निबर्तनसमये तु पङ्गूभबतः | तस्यामेब रात्रौ महाराजः अपक्रामति, 
अपृष्टा, अनामन्त्र्य | (क्षणं स्थित्वा) युवराज्ञि, एकमेव पृच्छामः, यदि 
अस्माभिः एवमेव अस्मत्पुत्रेण सह व्यबद्दतं स्यात्‌, कथमिब भवती 
अस्मान्‌ संभावयेत्‌ ? 
येसूदेबी - अबगच्छामि आर्यपुत्रस्य मनःदाल्यम्‌ | किं तु..... 
शंभुराजः - अवक्तन्यम्‌ उक्तम्‌ अस्माभिः, किं तु न पुनः कदापि 
महाराजस्य स्नेहकथा. अस्मतपुरतः कर्तव्या । (विचिन्तयन्‌) कदाचित्‌ 
अस्माकमेब प्रमादः स्यात्‌, कदाचित्‌ न कस्यापि प्रमादः स्यात्‌ | 
कदाचित्‌ अयमेब प्रमादः स्यात्‌, यद्‌ बयं महाराजस्य औरससुताः 


अभूम । यदि अस्माकं जन्म अस्मदायत्तम्‌ अभविष्यत्‌, तर्हि 

` कस्यांचित्‌ दरिद्रस्य .कु द्याम्‌ एव जन्म अस्माक समततरम्‌ ` 


अभविष्यत्‌ । तदानीम्‌ अन्यैरिव अस्माभिरपि महाराजस्य वीर्यगाथा 
मुक्तकण्ठम्‌ अगास्यन्त | बयमपि महाराजस्य भक्ता अभविष्याम । 
अस्माकं लघुनापि विक्रमेण कुटीस्थौ अस्मत्पितरौ नितान्तं तुष्टौ 
अमनिष्यताम्‌ । न्यूनतोन्यूनं पदे पदे महाराजस्य महिमानं प्रख्याप्य 
तैः बयम्‌ अबमताः नाभविष्याम । ...अद्य-अस्माकं पुष्ठतः तरङ्गायते 
कञ्चित्‌ महान्‌ सागरः, वयं तु रुद्धशवासाः म्रियामहे कुत्रापि कोणे 


जानुदध्ने उदके । (क्षणं स्थित्वा) अथवा यत्‌ अस्माभिर्‌ निर्णीतं तदेव | 


युक्तम्‌ । अबञ्यम्‌ अस्मात्‌ रायदुर्गकारागुहात्‌ निर्गन्तव्यम्‌ । 
येसूद्रेबी - मोगलान्‌ आश्रयितुम्‌ ? 
शंभुराजः - किमाह भवती ? कम्‌ आश्रयितुम्‌ ? 


येसूदेबी (सखेदस्मितम्‌) - इतः पूर्वम्‌ आर्यपुत्रेण नैकवारम्‌ | 


अस्मदिच्छायाः प्रतिकूलम्‌ आचरितम्‌ | किं तु एताहृरी प्रतारणा न 
कदापि कृतपूर्वा | 

. शांभुराजः - प्रतारणा ? कथमिव अस्माभिः प्रतारणा कुता ? 
येसूदेबी - यदि आर्यपुत्रः रायदुर्गे वस्तुं नेच्छति तर्हि यथेष्टम्‌ अन्यत्र 
गन्तव्यम्‌ | चयं युष्मान्‌ अनुसरिष्यामः | किं तु नैवं महाराजस्य पुष्ठ 
क्षुरिका. निखनितव्या । `. 
शंसुराजः (सक्रोधम्‌) - क आह वयं महाराजस्य पृष्ठे क्षुरिकां 
निखनामः इति ? महाराजस्य प्रदेशः न मनागपि स्प्रष्ट्व्यः इति 
शाहजातस्य अस्माभिः सह संधिरेन वर्तते | 
येसूदेबी (व्यथिता) - -किम्‌ ? संजातोऽपि संधिः ? महाराजम्‌ 
अकथयित्वा ? 


- शुराः - महाराजः कः ? कस्तेन संबन्धः ? बयं. स्वतन्त्राः स्मः | 


यथेष्टं व्यवहतुंम्‌ अधिकारवन्तः स्मः | यदा आबासाहेबाः - 


स्वराज्यतोरणं अबध्नन्‌' किं तदा तैः स्वपितृचरणाः अनुमानिताः 


न है - 

यदा रायदुर्गो जागर्ति । छ, 


येसूदेवी - शापितोडसि मम जीवितेन यदि 
शंमुराज: - कामं भवती अत्रैव राजदुर्गे दासीजीवनं जीबतु | बयं _ - 
तावत्‌ प्रस्थिताः । 
येसूदेवी (तं निरुन्धती |) - यावत्पर्यन्तम्‌ एते प्राणाः ध्रियन्ते न 
-बयम्‌ आर्यपुत्रस्य मोगलाश्रयणम्‌ अनुजानीमः | अस्माभिः 
महाराजाय 
झांसुराजः - झापिताऽसि गर्भस्थेनं भाविना अपत्येन यदि अस्माकं 
मोगल-स्कन्धावारप्राप्तेः प्राक्‌ महाराजम्‌ इमं वृत्तान्तं भवती 
निवेदयिष्यति । 
येसूदेची (तस्य मार्ग निरुन्धती) - कीहशोडंय शपथ: ! (पुनः मार्ग 
निरुन्धती |) अथवा प्रथमं माम्‌ अनेन खड्गेन ब्यापादयत, तत एब 
निर्गच्छत । 
शंभुराजः - यदि इदं कर्तव्यं स्यात्‌ तर्हि कुतः एवं युष्माकम्‌ अनुनयं 
कुर्याम्‌ । (तां बलेन अपसार्य निर्गच्छन्‌ |) जय शंकर | जय भवानि। 
(येसूदेबी “हा अम्ब' इति आक्रन्दूय मूर्छति ।) 

इति चतुर्थः प्रवेशः |) 


पञ्चम: प्रवेश 


(येसूदेवी प्रतिहृताशा कुत्रापि शून्ये लग्नदृष्टिः आसीनास्ति । ततः प्रविशति 
शिवाजिः ।) 

शिवाजिः (द्वारदेशे स्थित्वा) - वत्से 

येसूदेबी - आर्य, प्रणमामि (येसूदेवी सपदि उत्थाय प्रणमति ।) 
शिवाजिः (प्रविशन्‌) - युवराजः सञ्जनदुर्गं प्रयातः . इति -भाति । 
(येसूदेवी मुखं परिवर्तयति ।) इदं तावत्‌ शोभनं संवृत्तम्‌ । तथापि 
शोभनतरम्‌ अभविष्यत्‌,` यदि युवराजः अस्मान्‌ आमन्त्र्य निर्गत | 
स्यात्‌ । वत्से, सुज्ञास्ति भवती । मेधाविनी अस्ति | ननु ज्ञातव्य-सन 


भवत्या । युवराजस ताबत्‌. अधीरः, उच्छुङ्खलः, कि तु ऋजुकः | 

कामं सः अस्मत्पराङ्मुखः भवतु । किं तु युष्मासु बद्धभावः सः | 
भवर्ती विना सः अनाथो भवेत्‌ | यदि तेन युष्मासु अपराङ स्यात्‌, 


एते बयं तस्य जनकतया क्ष 


येसूदेबी (सगद्गदं मुखम्‌ आवृण्वती) - न हि, न हि। तथा मास्तु 


महाराज । 

शिवाजिः - बयं किंकर्तव्यविमूढाः संजाताः, अतः अत्र प्राप्ताः | 
` भवती तु प्रागेव त्यक्तधीरभावा | े 
` येसूदेबी (अश्रूणि प्रमृज्य) - एतानि प्रनष्टानि अश्रूणि । 

शिवाजिः - साधु । अस्माकं परस्तात्‌ भवत्यैन अयं राज्यशकट 
बोढन्यः । वत्से, नास्ति अस्मन्मनसि युवराजं प्रति क्रोध: | किं तु 
न तेषु विश्वसिमः । ` नक 
येसूदेवी - इतस्‌ तावत्‌ महाराजः एवं बदति । इतः आर्यपुत्रस्य 
मनसि अन्यैव व्यथा निरूढास्ति | भणति, जन्मनः प्रभृत्येव महाराजः 
मयि निस्नेहः इति । इदानीमेव सः आग्रातः विमो चनब्ुत्तान्तः 
` तेषां स्मृतिम्‌ आयातः | सहसा अवदन्‌ ‘मथुरायाम्‌ अस्मान्‌ 


एकाकिनः विहाय महाराज: गतः । अस्मान्‌ किमपि अनुक्त्वा, ` 


अनामन्त्र्य ।' 

शिवाजिः - बत्से बधु, किं बयं युवराजस्य इात्रबः आस्म ? किं 
प्राणभयभीताः कान्दिशीकाः कातराः आस्म ? ननु विचार्यताम्‌ । 
मोगलाः अस्मत्पृष्ठलग्मा: एव आसन्‌ | यत्र तत्र,चराः संकीर्णाः । यदि 


मनागपि प्रमादः अभविष्यत्‌, सर्व एव वयं शत्रोः हस्तगताः , 


अमविष्याम | तस्यां रात्रौ युवराजेन वयं करिदेशे आर्तिष्टाः, तथा 
च करुणम्‌ आक्रन्दितम्‌, यथा ग्रांबापि रुद्यात्‌ “आबासाहेब, 
आबासाहेब, कच्चिन्न भवन्तः अस्मान्‌ एकाकिनः परित्यज्य 
अपगमिष्यथ ?” बत्सें बधु, ते च शाब्दाः अस्माभिः श्रुताः, अस्माकं 


च शिरोगतः किरीटः विकम्पितः, करिस्थः खड्गाः भारभूतः, चरणौ , 

` यदा रायदुर्गो जागर्ति । रद 


- अभविष्यन्‌, तर्हि तद्‌ अन्यत्‌ | किं तु अयं बालो युबराजस्तावत्‌ 
राज्यस्य उत्तराधिकारी | स यदि आलमगीरस्य हस्तगतो भवेत्‌, तर्हि 
अस्माकं राज्यश्रीरेबः समूलनाशं नश्येत्‌ । बत्से, केबलं युवराजं 
त्रातुकामैः अस्माभिः कठोरीकृतं मनः, धैर्यम्‌ आहारितम्‌, विमोचितं 
यथाकथंचित्‌ कोमलयोः करयोर्बन्धनम्‌, सनिधरिं च युबराजं निहाय 
समुत्तीर्णा यमुना । तदानीं सह वर्तमानैः अनुयायिभिः अस्मन्मुखे 
केबलम्‌ उग्रनिर्धारो हृष्टः, किं तु अन्तःस्तम्भितानि जनकाश्रूणि दृष्टानि 
केबलम्‌ अम्बया यमुनया। (दुःखार्तः स्थितः । ततः झानैः) मुग्धो बत्सः। 
न कदापि स्वैरं भाषितवान्‌ अस्माभिः सह | ७ 
येसूदेबी - एकतस्‌ तावत्‌ आर्यपुत्रः आर्येण सह न कदापि स्वैरम्‌ 
अभाषत, अन्यतश्च... 
हिवाजिः - अन्यतः 'किम्‌ ? । 
येसूदेबी - आर्यपुत्रः न कदापि पितुवात्सल्यम्‌ अन्वभवत्‌ । मिथो 
बिश्वासः न उदपद्यत |. तैः अनुभूयमानः सापत्नमाबः न पर्याप्तं 
केनापि विदितः | अत एब.... अत एब अद्य (सहसा हस्ताभ्यां मुखम्‌ 
आवृत्य रोदिति |) | | 
शिबाजिः - अत एव ? किम्‌ अत एब ? वधु, स्पष्टं ब्रूहि | न . 
किमपि अत्याहितम्‌ ? (अत्रान्तरे ससंभ्रमं प्रविशन्ति हम्बीरराय:, 
मोरोपन्तः, अण्णाजिः, तथा च सोयरादेवी ।) ` व 
हम्बीररायः - अत्याहितम्‌, महाराज । शंभुराजो गत्वा मोगलान्‌ 
आश्रितः | ० व ४ 
शिवाजिः - ननु किम्‌ उच्यते, हम्बीर ? 
अण्णाजिः - अधुनैब वार्ता आगता । शांभुराजः दिलेरखानस्य 
स्कन्धावारं प्रविष्टः इति। | 
शिवाजिः - युवराज: ? दिलेरखानस्य ? न हि, न हि | असंभवम्‌ 
इदम्‌ । बत्से, किम्‌ इदमेव वृत्तं भवती दातुकामा आसीत्‌ ? (येसूदेवी 
सगद्गदं रोदिति ।) पन्त, दुर्ग दुर्गम्‌ आज्ञां प्रेषयत | यत्र कुत्रापि युबराजः 

स्यात्‌, गृहीत्वा बन्दिग्राहम्‌ इहानीयताम्‌ । अण्णाजि, युवराजस्य । 


सर्वेडपि मार्गा: निरुध्यन्ताम्‌ | हम्बीरराय - 


` हम्बीररायः - ननु लब्धमात्रायां वार्तायां प्रागेव प्रेषितमस्ति योद्धु - | 


विशेषाणां दलं युवराजस्य अनुसरणार्थम्‌ । 


शिवाजिः - वत्से वधु, कुतः प्रागेव इयं वार्ता नास्मभ्य निवेदिता? | 
येसूदेवी - शापितवान्‌ अस्मान्‌ आर्यपुत्रः भाविनः अर्भकस्य ¦ 


जीवितेन । (रोदिति) 


शिवाजिः .- पन्त, अन्ततः अस्माकमेन भीतिः यथार्था अभवत्‌ | । 
मोगलैरेव अस्माक शावः वशीक्कत्य अपहृतः | बयम्‌ अनंबहिता: | 
स्थिताः, शत्रुणा च अस्माकमेव कूटप्रयोगः अस्मासु प्रतिफलितः | | 


(निर्विण्णः उपविशन्‌) युवराज | युवराज । किमिदं कृतं भवता ? 


इम्बीररायः - प्रथमं तावत्‌ युवराजस्य प्रत्यानयने सर्वथा प्रयासः । 


कर्तव्यः । 


अण्णाजिः - ्रत्यानीतेन अपि तेन को गुणः ? वर्थिष्णुरेब अयं | 


स्वपक्षद्रोहः । 


शिवाजि: (सहसा उत्तिष्ठन्‌) - अण्णाजि, मन्त्रिमण्डल युवराज प्रति | 
पराङ्मुखं भवतु । न तु कोऽपि पिता स्वपुत्रं निराधारं त्यक्तुं | 


झाक्नोति. | गच्छत । प्रयतध्वं सर्वोपायैः युवराजं प्रत्यानेतुम्‌ | 


.(सोयरादेवी तथा च अण्णाजि-मोरोपन्तौ निष्क्रान्तौ । येसूदेवी सदगदूं रुदती | 


` तिष्ठति । शिवाजिः किंकर्तव्यविमूढः निराशीभूय उपविशति ।) 
. हम्बीररायः - महाराज | 
शिवाजिः - वयम्‌ एकाकिनः संवृत्ताः | स संकल्पः ... सा प्रतिज्ञा, 
. तत्‌ चैनतेयम्‌ उड्डयनम्‌..... अतिक्रान्तं सर्वम्‌ | युबराज, बयम्‌ अनाथाः 


` ` रूपक-चतुष्टयम्‌ | | 


संदुस्ताः, न यूयम्‌ ! (किंचित्‌ चिन्तयित्वा) अथंबा अयुक्तम्‌ एवम्‌ | 
अङ्गानि मोंक्तुम्‌। अस्य स्वराज्यस्य निर्माणं नाम पारमेश्वरी इच्छा । | 


वत्से, प्रमुज्यन्ताम्‌ अश्रूणि | अलं चिन्तया । प्रमादः अस्माकमस्ति, 


००-०. रणी कस्य] ल सुनराज्फाएअरापतीमत्स्थास्मसल न (छं? | | 


यदा रायदुर्गो, जागर्ति । 1 


जय शंकर | जय भवानि | - 


हम्बीररायः (उत्साहपूर्णम्‌) - जय शंकर | जय भवानि | 
र (इति पञ्चमः प्रवेश: |) 


` षष्ठः प्रवेश: 


(ततः प्रविशति शंभुराजः हम्बीररायइच |) 
डांमुराजः - अलम्‌, हम्बीरराय | अलम्‌ | न बयम्‌ अतः परं पदात्‌ 
पदमपि गन्तुमिच्छामः । वस्तुतः एवम्‌ अर्धरात्रे स्कन्धावारं 
परित्यज्य 
हम्बीररायः - कुतोऽस्मत्तः एवं भयम्‌ ? 
शंसु राजः - नाधुना वयं कस्मिन्नपि विश्वसिमः | किं च भवान्‌ | 
छत्रपतेः -सेंबकः | 
हम्बीररायः - नेदानीं बयं कस्यापि सेवकाः । संप्रति स्वतन्त्राः वयम्‌, 
यथेष्टं व्यवहर्तुम्‌, यं कं च सेवितुम्‌ । युबराज, भवच्चरणयोः किंचित्‌ 
प्रार्थयामहे । 
शंमुराजः - उच्यतां तावत्‌ | 
हम्बीररायः - अस्मभ्यम्‌ आश्रयप्रदानार्थं युवराजेन दिलेरखान 
प्रार्थनीयः | | 
शंमुराजः - मातुल, अशक्यमिदम्‌ | नेदं भविता । नेदानीम्‌ आवयो 
मैत्रं पूर्वबत्‌ वर्तते | विश्वासघातकाऽसौ | 
हम्बीरराय: - विश्वासघातकः ” कीइशो द्रोहस्‌ तेन कुतः ? 
` शंभुराजः - किमिव न कतम्‌ ¦ छत्रपतेः प्रदेशः न आक्रमितव्यः इति 
आवयोः पणबन्धः आरात्‌ | किं तु तम्‌ उल्लङ्घ्य दिलेरखानेन हे 
` भूपालदुर्गः आक्रान्तः 4 सप्तशताना निरपंराधिनां जनानां हस्तपार्द 
खण्डितम्‌ | अपि च स्वराज्यनिर्माणार्थं शाहजातेन निजा सेना 


अस्मभ्यं समर्पणीया इट्यपि संध्यनुसारेण झांहजातेन 

२६ रूपक-चतुष्टयम्‌ | 
अङ्गीकृतमासीत्‌ | किं तु इदानीं सः प्रत्याख्याति । 

हम्बीररायः - तर्हि संप्रति किं कर्तुकामः युवराज: ? 

शंभुराजः - वयं साक्षात्‌ दिल्लीश्वरं प्रार्थयिष्यामहे के 
हम्बीररायः - यदि युवराजस्य दिल्लोश्वरे एवं विश्वास:, तर्हि 
हश्यताम्‌ इदं किंचित्‌ । युष्मत्‌-प्रत्ययार्थम्‌ आनीतं किंचित्‌ उपायनम्‌] 
(एकं पत्रं शंभुराजाय ददाति ।) १ 
शांभुराजः (पत्रं पठन्‌ स्वगतम्‌) अस्माकम्‌ अधिकार: उपसंहृतः ? 
अस्माकं बन्दिग्राहं. ग्रहणादेशः ? अस्मान्‌ निगडबद्धान्‌ क्कत्वा दिल्ली 
नेतुम्‌ आज्ञा ? अरे रे ! विस्रब्घघातिन्‌ ! नराधम ! यदि शक्तिः स्यात्‌ 
अस्मद्गात्राणि अपि तावत्‌ स्पुदा । हः 
हम्बीररायः (हसित्वा) झानैः झानैः, युबराज | वयं मोगलप्रदेरो स्मः 
न बिस्मर्यताम्‌ । . ` 


शंभुराजः - तर्हि किम्‌ अयं विश्वासघातः अस्माभिः अगतिकैरिब | 


सोढव्यः ? 
हम्बीररायः - इदानीं युष्माकं गत्यन्तरमेव. किं, युवराज ? 


झांभुराजः (सखेदम्‌) - सत्यम्‌ । गत्यन्तरमेब किम्‌ ? (कयापि | 


शङ्कया) इम्बीरराय, सत्यं ब्रूत | कथं युष्माभिः इदं पत्रं लब्धम्‌? | 
हम्बीररायः - युवराज, मध्येमार्गं दूतम्‌ अवस्कन्द्य अस्माभिः अयं | 


लेखः हस्तसात्‌ कुतः | 


शंभुराजः (विस्मितः) - अबस्कन्य ? मध्येमार्गम्‌ ? कुतः इदं साहसं । 


कृतम्‌ ? 


हम्बीररायः - मोगलेषु युवराजस्य अतीव विश्वासः आसीत्‌ तस्य | 


निरासार्थं नासीत्‌ अन्या गतिः | त्न 

शंभुराजः (इदानीम्‌ अवगच्छन्‌) - तहिं..... हम्बीरराय.... यूयम्‌... 
हम्बीररायः - क्षमस्व, युबराज । बयमद्यापि छत्रपतेरेब सेवकाः स्मः 
झांभुराजः (विस्मितः) - हम्बीरराय, नाउ्यं तर्हि तत्‌ | मया तु तत्‌ 

यदा रायदुर्गो जागर्ति । य्‌ 


हम्बीररायः - तथा उत्तानहृदयो युवराजः, यथा यः कोऽपि भवन्तं 
विप्रलब्धुं राक्नुयात्‌ | 
दांभुराजः - हम्बीरराय, इदानीं किम्‌ अपेक्ष्यते अस्मत्तः ? 
हम्बीररायः - अस्माभिः सह प्रतिष्ठतां युवराजः | भवन्तं नेतुमेव 
बयमागताः । 
शंभुराजः - नेतुम्‌ ? क्क ? रायदुर्गे कारागृहम्‌ ? 
हम्बीररायः - न हि, न हि | युष्मदर्थं चिन्ताङ्रा्तं स्वजनकं महाराजं 
प्रति । 
शांभुराजः - हम्बीरराय, अस्मद्बचनात्‌ गत्वा उच्यतां महाराजः - 
न चयं कदापि. राज्यश्रियम्‌ अभ्यलष्याम | एते वयं निजं यौवराज्यं 
रामराजार्थं सानन्दं परित्यजामः | 
इम्बीररायः - युवराज 
झांभुराजः - नास्माकं कलहः तातपादैः सह अस्ति | न अम्बया | 
न मन्त्रिमण्डलेन | अस्माकं कलहः आत्मना सहैव अस्ति | चन्द्रार्थ 
हढाग्रहिण्या अस्माकं मनोव्ृत्त्या | अस्मान्‌ नमयितुकामया क्रूरया 
नियत्या । अस्माकं दुर्दैवेन सह | यस्य परिपाकबशात्‌"वयम्‌ 
` एकाकित्बशापम्‌ अनुभवामः । यंद्दशाच्च आबासाहेबसहरां. पितरं 
लब्ध्वापि अधन्याः अतिष्ठाम । ` 
हम्बीररायः - युवराज 
शंभुराजः (विषण्णं हसित्वा) - दुर्जयाः सन्ति अस्माकं शब्दाः,' एवं 
नु ? आस्तां ताबत्‌ | शोभनम्‌ अमविष्यत्‌, यदि वयं तेषाम्‌ औरसा 
सुताः नाभविष्याम.। अस्यां जीविताबस्थायां तैः अस्मत्तः क्लेशाः न 
अवाप्स्यन्त । 
(विषण्णः अधः उपविञ्य हस्ताभ्यां मुखमावृत्य निःशंब्दै रोदिति । अत्रान्तरे 
शिवाजिः प्रविश्य, वत्सलया दृष्ट्या झम्भुराजम्‌ अवलीक्य तस्य स्कन्ध _ 
स्पृशति । हम्बीररायः प्रणम्य अपसरति |) 

भुराज: (अथोवृष्टिरेव) - अलं हम्बीरराय । 'अंलमेतेन अस्मासु 

स्नेहवर्षणेन । बयं (सहसा. परिवृत्य शिवाजिं दृष्ट्वा सचकितम्‌ |) कथम्‌ ! 


-' आबासाहेब | भवन्त आगताः । स्वयमागताः | 


द्विबाजिः (सगद्गदम्‌) - रासो, वत्स झांभो । 
इाँभुरांजः (गहरितः) - आबासाहेब | 
(उभौ अन्योन्यं दृढम्‌ आलिङ्गतः । तत कैस्चित्‌ -क्षणैः) 


इांसुराजः. (अपसरन्‌) - आबासाहेब किमर्थं भवन्तः अत्रागताः ? 


कुतः इदं साहसम्‌ ? ननु अदूरे एव बर्तते मोगलानां स्कन्धावारः। 


शिबाजि: .- ननु संप्रत्यपि अस्माकं प्राणभूतं युवराज हस्तसात्‌ कृत्वा 


शत्रुणा वयं निरुद्धप्राया एब स्मः । 

इांभुराजः - न हि, न हि, आबासाहेब । निवर्तध्वम्‌ । अस्मञ्जीवितेन 
शञापिताः स्थ, यदि. भवन्तः क्षणमात्रमपि अत्र बिलम्बेरन्‌ | 
ब्विंबाजिः - वत्स, न हि त्वाम्‌ अगृहीत्वा अस्माकं निवर्तनं भविता | 
भगवच्चरणयो: तथा कृतप्रतिज्ञा एव चयं दुर्गात्‌ निर्गताः । 
इांसुराजः - भवन्त आगताः, वयं तेन धन्याः स्मः । कृतार्थाः स्मः | 
` किं तु आबासाहेबं, गम्यताम्‌ | इतो गम्यताम्‌ | ननु स्वयं राज्यश्री 
जीवितसंशये वर्तते | 

_शिवाजिः - युवराज, यदि यूयं न स्यात, किमेतेन राज्येन ? 
शांभुराजः (सगद्गदम्‌) - आबासाहेब, यौष्माकीणः अयं इाभु 
`` ऋजुकोऽस्ति, मुग्धोडस्ति, किं तु नास्ति दुष्टः, नास्ति स्वार्थपरायणः | 
न बयं राज्यम्‌ कामयामहे, आबासाहेब, केवलं युष्मानेब वय 


कामयामहे | बयं तावत्‌ युष्माकं क्लेशायैव आस्म, मनस्तापायैब | 
आस्म । किं तु अत उत्तरं युष्मान्‌ सुखीकरिष्यामः । तथा कुर्वन्त एव | 


आयुः नेष्यामः | एते बयं युष्मदाज्ञां शिरसा बहामः । अनुसरामः वयं 
युष्मान्‌ । 

: शिबाजिः (इंभुराजं पुनरपि आलिङ्ग्य) - युबराज, वयं धन्याः स्मः, 
कृतकृत्याः स्मः | अहो क्कपाप्रसादः भगवतः शंभुमहादेवस्य । अगम्यः 

ROP PO SOD SIDES 


यदा रायदुर्गो जागर्ति । 5 

हम्बीररायः (साश्रुनयनः) - नूनं भाम्यवन्तो बयम्‌, यैः इदं पुनर्मिलनं 

साक्षात्क्कतम्‌ । ; 

शिवाजिः - सत्यमाह भवान्‌ | एहि | पर्णालदुर्ग गमिष्यामः | 

युवराजेन सह बहु मन्त्रयितव्यम्‌ | रायदुर्गाय संदेशं प्रेषयत, शंभुराजः 

प्रत्यागतः, उत्सव: क्रियताम्‌ इति | 

हम्बीररायः - यदाज्ञापयति, महाराजः । सिद्धाः अइवा: | 

शिवाजिः - युवराज, पितृहृदयं बक्ति | न विस्मर्यताम्‌ | मा पुनः 

कदापि भवान्‌ क्रोधावेशाद्‌ वा, प्रमादाद्‌ वा, अलमगीरस्य इस्तसात्‌ 

` भवतु । क 

शंमुराजः - आबासाहेब... 2 

शिवाजिः - तस्य 'कालसर्पस्य पुच्छं द्विवारं पादाहतं कृत्वा तस्य ` 

- भीषणबन्धात्‌ भवान्‌ मुक्तः अस्तिं | किं तु युबराज, यदि पुनः कदापि 

भवान्‌ तस्य हस्तगतः स्यात्‌ तर्हि (किंचित्‌ स्थित्वा) युष्मान्‌ मोचयितुं 

तदानीम्‌ आबासाहेबाः न भवेयुः | 

झांभुराजः - आबासाहेब 

शिवाजिः - एहि | जय भवानि । जय शंकर | 

शांभुराज-हम्बीररायौ - जय भवानि । जय शंकर | (सर्वे निष्क्रान्ताः) 
(इति षष्ठः प्रवेशः) 


सप्तमः प्रवेश: । 


(ततः प्रविशन्ति एकतः सोयरादेवी, अण्णाजिः, तथा -च मोरोपन्तः | 
अपरतः ससंभ्रमं प्रविशति राजारामः ।) 

' राजारामः - अम्ब, अम्ब । त्वर्यताम्‌ । तातपादाः अस्वस्था 
संबृत्ता: । 


सोयरादेबी (भीता) - हा धिक्‌ । क्क आर्यपुत्रः ? पन्त; -अण्णाजि - 
न्‌ कर्तव्यम्‌ इति बहु 

३० रूपक-चतुष्टयम्‌ ष्ट्यमू | | 


उपदिष्टम्‌ अस्माभिः । क्वास्ति महाराजः ?. ऽ 
राजारामः - इत एव आगच्छति । दुर्गम्‌ आरोहन्‌ द्विः मोहम्‌ आपन्नः | 
_ सोयरादेवी - तर्हि कुतो न शिबिकाम्‌ आरोपितः ? | 
अण्णाजि: - एंष प्राप्त एव महाराजः | | 
(ततः प्रविशति द्वौ सेवकौ आश्रितः मन्दं मन्दं संचरन्‌ महाराजः | भणति- । 
“ननु अनावश्यकम्‌ आलम्वनम्‌ । किं दुर्गः नारुढः अस्माभिः? अधुना | 
स्वस्थाः स्मः ।') | 
(सेवकौ अपसरतः । अन्ये सर्वे साहाय्यार्थम्‌ धावन्ति |) 
शिवाजिः - ननु भणामि, कुतः अयम्‌ आयासः ? 
सोयरादेबी - अपीदम्‌ अश्वारोहणम्‌ आवश्यकम्‌ आसीत्‌ । । 
शिवाजिः (हसित्वा) - रामराजेन पुरो धावित्वा वृत्तम्‌ उद्घोषितम्‌ | 
इति भाति । (आसने उपविशति) पन्त, (राजारामं -समीपे आकर्षन्‌) । 
अयम्‌ अस्माकं शांबः संप्रति निपुणोऽस्ति संवृत्त: | नूनम्‌ अयं | 
भाविजीविते महत्कार्यम्‌ आचरिष्यति | ` | 
` ` ` सोयरादेबी - किं निष्फलेन वाङ्मात्रेण संस्तवनेन .? 
शिवाजि: ` (हसित्वा) - तर्हि किम्‌ अस्माकं पञ्चात्‌. स राज्यस्य | 
उत्तराधिकारी कर्तव्य: ? 1 | 
सोयरादेवी - किं तु... आर्यपुत्रः कामं कुर्यात्‌ । ...शंभुराज... .' 
__ दिबाजिः - शंभुराजस्य प्रतिनिधित्वेन एते बयम्‌ आश्वासयामः | 
ः शांभुराजंः स्वेच्छया स्वीयं राज्याधिकारं परित्यक्ष्यति | - जी 
- अण्णाजिः - यदि स्पष्टं बक्तव्यम्‌, न शंभुराजे चयं विश्वसिमः | | 
शिवाजिः - नैतेन युष्माकम्‌ अविश्वासेन बयं दूयामहे । किं तु | 
अण्णाजि, इदं विजानीत, यत्‌ नास्माभिः युवराजस्य मनोवृत्तीनां 
संस्कारार्थं, समयो लब्धः | यत्‌ सत्यं बालो नाम संस्कारक्षमः 
मृत्पिण्डः | यथा आक्रियेत, तथा मूर्तिः परिणमते । 
मोरोपन्तः - न तत्‌ असत्यम्‌, महाराज, किं तु.... ` | 
00-0. “० रिज़ाजि: अलप, परुष्ान,फ्रक्रेन उसनं «रभामहे; कथित । 
। 
1 


* यदा रायदुर्गो जागर्ति | ढं डर 


अवसरम्‌ | पन्त, अण्णाजि, एताभ्यां हस्ताभ्याम्‌, अस्माभिः शतश:, 
पुरुषाः निर्मिताः | इदम्‌ अन्तिमं कार्य निबोु प्राणा: ताम्यन्ति | यदि 


किंचित्‌ जलं पिबति ।) 

सोयरादेवी (महारांजस्य निटिलं स्पृशन्ती) - हा धिक्‌ । कियान्‌ नु 
ज्वरः | ननु भणामि, विश्रम्यतां तावत्‌ | . 

मोरोपन्तः - लब्धे अबसरे पञ्चात्‌ राज्यव्यवहारे चिन्ता कर्तु शक्या 
महाराज । 

शिवाजिः - इदानीं युष्माभिः कामम्‌ अवसरो दीयेत, तथापि मन्ये 
न कालः अस्मदर्थे स्थातुकामः | 

. अण्णाजिः - महाराज, अलमेबम्‌ आलप्य । 

शिवाजिः - पन्त, अण्णाजि, यन्‌ मया उक्तम्‌ तत्‌ सम्यक्‌ 
अवधारयतम्‌ | चिन्तयतम्‌ | पुनः कदापि बचनावसरः प्राप्येतैब इति 
को नु बेद ? प्रौढनिचारोत्तरं यथा युक्तं प्रतिभायात्‌, तथा क्रियताम्‌ । | 
यथा अराजकं न भवेत्‌, तथा सावधानाः भवतम्‌ | श्रीशंकर । आह्‌. 
ननु अलं भयेन । न किमपि अत्याहितम्‌ | केबलं किंचित्‌ वेदनामात्रम्‌ ` 
उरसि । 

सोयरादेबी - पन्त, वैद्यराजः आहूयताम्‌ । 

शिवाजि: - अनावश्यक तत्‌ । (तथापि सोयरादेवी निष्क्रान्ता ।) 

_ झोभनम्‌ अभविष्यत्‌, यदि रांभुराजः अमिलिष्यत्‌ । 

मोरोपन्तः - अपि युवराजम्‌ आनेतुं कंचित्‌ प्रेषयामः ? 

शिवाजिः - मा, मा क्रजुकः अस्ति अर्भकः । विदीर्येत तस्य 
हदयम्‌ । राजारामः कुत्र वर्तते ? 


राजाराम पृष्ठस्थित इदानीम्‌ अग्रतः सरन्‌) - ननु अयमहमस्मि | 

“३२. रूपक -चतुष्टयम्‌ | 
कोडपि कालः अत्रैव स्थितः अस्मि आबासाहेब । 

शिवाजिः - एहि, बत्स । अत्र उपविश । 

(तस्य हस्तं : हस्ते गृहणाति ।) पन्त अण्णाजि, युवां स्वं स्वं नियोगम्‌ 
, अशून्यं कुरुतम्‌ । 

(तौ प्रणम्य निष्क्रान्तौ ।) वत्स समराज किंचित्‌. अनुशासनीयो5सि | 
राजाराम: - आज्ञापयत, महाराज । 
.. शिवाजिः - अस्मत्तोऽपि अधिकया धुरंधरतया राज्यव्यवहार 
चिन्तनीयः | किं तु वत्स, मा कदापि राज्यश्रियम्‌ अभिलष | 


राजाराम: - एते वयं प्रतिजानीमः | न कदापि वयं राज्यश्रियं 


अभिलषिष्यामः | 

शिवाजिः - अपि इांभुराजवचने स्थास्यसि ? 

- राजारामः. - स्थास्यामि, आबासाहेब | 

` शिबाजिः - अपि इांभुराजं परिपालयिष्यसि ? 

राजारामः - आर्यस्य परिपालनम्‌ ? अस्माभिः ? आबासाहेब, नूनं 
` यूयं अस्मान्‌ परिहसथ ?  . 

रिवाजिः - न हि वत्स, न तथा । नायं परिहासः | परमार्थतः एव 
ब्रवीमि | झंभुराजः शूरः अस्ति । उदारः अस्ति | किन्तु उग्रः अस्ति, 
अधीरः अस्ति । तथा उत्तानहृदय: अस्ति, यथा यः कोऽपि तं 


कपटपाहोन बध्नीयात्‌ । अत एव चिन्ताकुलः अस्मि । बालराज,` 


शभुराजः अस्माक ज्येष्ठः पुत्रः, युष्माक ज्यायान्‌ भ्राता । त वय 
युष्मदधीनसंरक्षणं कुर्मः । 
राजारामः - आबासाहेब, अलं चिन्तया | वयं छायेव आर्यस्य 


शंभुराजस्य पृष्ठवर्तिनः भविष्यामः | यदि कोऽपि आघातः तान्‌. 


लक्ष्यीकुर्यात्‌, बयं तम्‌ आघातं मध्येमार्गमेच अस्मद्गात्रैः निरोत्स्यामः 
शिवाजिः - साधु, वत्स | श्रीशंकरः तुभ्यं कल्याणं वितरतु | 
भवानीमाता त्वां यरास्चिनं कुर्यात्‌ । 

es 


यदा रायदुर्गो जागर्ति । ट्ट 


अण्णाजि | त्वरध्वम्‌' - (सर्वे त्वरया प्रविशन्ति | जलसेकादिना महाराजं 


प्रकृतिम्‌' आपादयन्ति ।) 
. (सङ्गमश्चे अनिष्टसूचकः अन्धकारः |) 
` (इति सप्तमः प्रवेशः |) 


` अष्टमः प्रवेश: 


(स्ङ्गमञ्चे पुनरपि शनैः शनैः प्रकाशः । महाराजासनं शून्यम्‌ । 
वातायनसमीपे झून्यमनस्कः शंभुराजः । समीपे येसूदेवी, पृष्ठतः राजारामः।) 
राजारामः (इंभुराजम्‌ उपगम्य) - अपि क्रुद्धो मयि आर्यः ? 
शंमुराज: (तम्‌ आइ्लिष्य लालयन्‌) - न हि, न हि, वत्स | 
राजारामः (साश्रुनयनम्‌) - मदर्थम्‌ आर्यः दुःखितः | कि तु आर्य, 
सझापथं ब्रवीमि, अनिच्छन्तं मां बलात्‌ आकुष्य अम्बा मञ्चके 
` उपावेशयत्‌ । 


_शंभुराजः - न हि, न हि, बालंराज | नास्ति अस्माकं युष्मासु ` 


मनागपि धः । नास्ति कस्मिन्नपि अस्माकं क्रोधः | 

येसूदेची - तर्हि कुत. एवं निर्विण्णः आर्यपुत्रः ? वत्स रामराज | ननु 
अम्बा एकाकिनी वर्तते | गम्यतां तत्समीपे | (राजारामः निष्क्रान्तः) 
शंमुराजः ` (गतागतं कुर्वन्‌) - गताः तातपादाः अस्माभिः असंगत्य, 
अस्मान्‌ अनांपूच्छय गताः । अत्र दुर्गे रामराजस्य उपनयनं संपन्नम्‌ 
अनुपदमेच तस्य विवाहः अपि महता वैभवेनं समपद्यत । किं तु... 
किं तु... न वयं निमन्त्रिताः | 

येसूदेबी - ननु तद्विषये हम्बीररायः स्पष्टीचकारेव | तथा खलु 
. अम्बया अकाण्डताण्डवितम्‌..... 
शंमुराजः - तदेव वच्मि | महाराजः अगतिक एव तदूवावय 
_ झारणीचकार | 

(ततः प्रविशति हम्वीररायः, तत्पृष्ठतरत निगडबद्धहस्तौ अण्णाजि- 

३४ ळे | 
मोरोपन्तौ।) वली 
शंभुराजः (सविस्मयंम्‌) - किमिदम्‌ ? कुत ण्तौ i ? 
इम्बीररायः - यथा बुद्धिः तथा फलम्‌ | ननु एतयोः कृुतघ्नयोः 
झांसुराजः - अलम्‌ बन्दिग्राहग्रहणेन । अपनीयन्ताम्‌ एतयो 
बन्धनानि । ` 
इम्बीररायः - किम्‌ इयमेव युवयो स्वामिभक्तिः ? यत्‌ मरणासन्ने 

, अपि महाराजे, युबराजः न निवेदितः ? 
येसूदेबी - तेषां निर्वाणवार्ताऽपि नास्सभ्यं निवेदिता ? युक्तमिदम्‌? ` 

` अण्णाजिः - तदानीं युवराजस्य आनयनविषये महाराजः पृष्ट 

` आसीत्‌ । किं तु स्वयं महाराज एव नान्वमन्यत | तत्र का बा 
अस्माकं सेवकानाम्‌ अपराधः ? 
इांसुराजः (दुःखितः) - स्वयं महाराज एब नान्वमन्यत ? 
मोरोपन्तः - एबं खलु, देव । - : 

` शांभुराजः - अण्णाजि, मन्मित्रण्डलस्य अस्माकं च न कदापि 
सामंजस्यम्‌ अभवत्‌ | तथापि न बयं युष्माभिः सह कलहं कर्तुकामाः। 
एकमेब प्रइनं कुर्मः | राज्याधिकारविषये किं निर्णीतमासीत्‌ महाराजेन?` 
अण्णाजिः - राज्यस्य विभजनं तावत्‌ महाराजस्य असंमतमेव , 
आसीत्‌ | ज्ञायते एव च देवेन कतरस्मिन्‌ पुत्रे महाराजस्य पक्षपातः 
आसीत्‌'। 
शंभुराजः - अण्णाजि, अलं पर्यायोक्त्या । बयं आबासाहेबानां 
विशिष्यवचनमेव॒ अपेक्षामहे । 

` अण्णाजिः - भवतु । तदपि कुर्मः । महाराजः आवाम्‌ अवदत्‌, 
प्रौढविचारोत्तरं यथा युक्तं प्रतिभायात्‌, तथा क्रियताम्‌ | यथा अराजक 
न भवेत्‌, तथा सावधानाः भवत | 


येसूदेवी - अयं प्रौढविचार युवाभ्यां कुतः । 
अण्णाजिः - युवराज्ञि, यत्‌ प्रागेव आवाभ्याम्‌ उक्तम्‌, तत्‌ पुनरपिं 
००-०0 /०-््ीनम्रजसन्चंञनदाम-।क गंधुरालख्य ॥सिंज्लसमाशिऐेहं्ण)व्सज्पश्छि 


यदा रायदुर्गो जागर्ति । 2 उ 


अनर्थाय स्यात्‌ । 

र हम्बीरराय: - तुण्डं पिघेहि, अण्णाजि. 

येसूदेवी - अण्णाजि, भवद्‌-वाक्यस्य सत्यत्वे किं प्रमाणम्‌ ? 

अण्णाजिः - .अण्णाजि: कटुः वक्ति, न तु अनुतम्‌ | 

शांभुराजः -. हम्बीरराय, जातः अस्माकं निर्णयः | अस्मिन्नेव क्षणे 

रायदुर्गं परित्यज्य बयम्‌ अस्मात्‌ राज्यात्‌ बहिः निर्गच्छामः | 

हम्बीररायः - किं तु महाराज..... 

(अत्रान्तरे एतत्‌ सर्वं शुण्वन्‌ राजारामः “न हि, न हि । न वयं युष्मान्‌ | 

` बहिगन्तुम्‌ अनुजानीमः ।' इति आक्रन्दन्‌ धावन्‌ प्रविज्ञति । झंभुराजं च 
आल्लिष्पति |) | 

झांभुराजः (राजारामं . क्रोडीकुर्वन्‌) - . रामराज, मा शुचः | न अत्र 

कोऽपि युष्माकम्‌ अपराधः । 

राजारामः - नं हि | न हि | न वयं राज्यं कामयामहे | आर्य, वयं 

केबलं .युष्मान्‌ कामयामहे | | 

दांभुराजः (राजारामस्य मुखं प्रेमभरेमं परामृशन्‌) - बालराज, केयं . 

मुग्धता ?- ननु आबांसांहेबानां आज्ञा युष्माभिः अनुष्टेया | 

राजाराम: - किं तु आर्य, नैवासीत्‌ ताहशी आबासाहेबानाम्‌ आज्ञा] - 

इांभुराजः - न यूयं जानीथ । - 

राजारामः - न तत्‌ यूयं जानीथ, यद्‌ वयं. जानीमः । इदानीम्‌ 

अण्णाजिः कटु उक्तबान्‌। तत्‌ सत्यमेब आसीत्‌ | न तु पूर्णसत्यम्‌। 

` शांभुराज: (विस्मितः) - बालराज तर्हि युष्माभिः..... 

राजारामः - अन्तर्हितैः श्रुतम्‌ । क्षमस्व, आर्य | निष्कासनभयात्‌ वर्य 

द्वारपिहिताः आस्म । पन्त, सशपथम्‌ उच्यताम्‌ | यदा युष्माभि 

आर्यस्य आनयनप्रस्ताबः कृतः, तदा किमुक्तवान्‌ महाराजः ? 

मोरोपन्तः (संभ्रान्तः) - यथावत्‌ वचनं न स्मराम कि तु..... 

राजारामः - भवान्‌ कामं विस्मरतु महाराजवाक्यम्‌, किं तु दृढ वय 
अमन: „(शवण प्रमूजन) अन्नः महाराज उपविष्टः आसीत्‌ । तै 

सूपक-चतुष्टयम्‌ | ` 
३६ | | 
उक्तम्‌, “शोभनम्‌ अभविष्यत्‌, यदि इांभुराजः अमिलिष्यतू'' | तत्र 
मोरोपन्ताः स्थिताः. आसन्‌ । तैः पृष्टम्‌, अपि युबराजम्‌ आनेतुं 
-कंचित्‌. प्रेषयामः ?' 
.. थेसूदेबी - ततस्ततः ? किमबादीत्‌ महाराजः ? 
राजाराम: (रोदनावेगं नियम्य) - मा, मा | अयम्‌ ऋजुकः अस्ति 
अर्भकः । विदीर्येत तस्य हृदयम्‌ ।` क क 
झंभुराजः (साइचर्यम्‌) - बालराज | (सहसा मोरोपन्तम्‌ अभिधाव्य तं 
स्कन्धयोर्‌ गृहीत्वा धुन्वन्‌) ब्रूहि, पन्त,-ब्ूहि । ० 
' मोरोपन्त: - (भयभीतः) आम्‌ | एवमेव किंचित्‌ अवादीत्‌ महाराजः। 
(शंभुराजः मोरोपन्तं विहाय दुःखितः विषण्णइ्च निवर्तते ।) 
राजारामः - किं च अण्णाजि, यदा युष्माभिः अस्माकं 
सिंहासनाधिरोहणं प्रस्तावित तदा किमवादीत्‌ महाराजः ? 
अण्णाजिः - यत्‌ महत्त्वपूर्णम्‌, तद्‌ उक्तपूर्वमेब मया | 
राजारामः - न । न अण्णाजि । नोक्तं युष्माभिः, यद्‌ बस्तुतो 
महत्त्वपूर्णम्‌ । बयं महाराजस्य शाब्दं शब्द स्मरामः । महाराजः 
अवादीत्‌. । | [ 
(सहसा मन्त्रमुग्ध इव महाराजस्य रिक्तासनम्‌ अधिरोहति । शंभुराजः तत्क्षणं 
` “युवराज” इति आक्रन्दति । ततः) हा 
` राजारामः - 'वयं युष्मान्‌ एकमेव अवसर प्रार्थयामहे । न वयं 
युष्माकं युवराजोपरि अनिइबासेन दूयामहे | किं तु इदं विजानीत, यन्‌ 
नास्माभिः युवराजस्य मनोङ्ञत्तीनां संस्कारार्थं समयो लब्धः ।' `| 
अण्णाजिः - किं तु महाराज..... 


राजारामः - “यत्सत्यं बालो नाम संस्कारक्षमः मृत्पिण्डः | यथा 


प्राणाः ताम्यन्ति | यदि परमेशक्कपया तावदायुः लभ्यते, तर्हि पन्त, 
- बयमेव युष्मभ्यं चमत्कारं दर्शयिष्यामः |” 

| स्य : 
म्‌ आपन्नः आसनात्‌ उत्तिष्ठन्‌) आर्य, क्षमस्व | 


- यदा रायदुर्गो जागर्ति । बट 


आबासाहेबानां शब्दान्‌ अनुवदन्तो बयम्‌ अजानन्तः इदम्‌ आसनम्‌ 
अध्यतिष्ठाम । कि तु ईश्वरं साक्षीकृत्य एते वयं प्रतिजानीमः; बयम्‌ 
आजीवितम्‌ इदम्‌ आसनं भृत्यभावेन सेविष्यामहे | न पुनः कदापि 
इदम्‌ अध्यासिष्यामहे | ७ १ 
येसूदेवी (राजारामं आइ्लिष्यन्ती) - वत्स, वत्स, ननु कुतः अधिगता 
. इयं परिपक्वता ? ः ः 
राजारामः - आर्ये, प्रतिज्ञातमस्ति अस्माभिः आबासाहेबसमीपे | 
येसूदेवी - प्रतिज्ञातम्‌ ? किं प्रतिज्ञातम्‌ ? न 
राजारामः - न वयं राज्यश्रियम्‌ अभिलषिष्यामः | -आर्यस्य बचने 
` स्थास्यामः । कि च...... ` 
शांभुराजः - किम्‌ अन्यत्‌ ? 
. राजारामः (मन्दमन्दम्‌) - युष्मान्‌ परिपालयिष्यामः | 
झां सुराः .(भावनावेगवशात्‌ स्तम्भितः |) - यूयम्‌, अस्मान्‌ ` 
परिपालयिष्यथ ? । 
राजारामः - आर्य, महाराजः उक्तवान्‌, “शंभुराज: अस्माकं ज्येष्ठ- 
पुत्रः, युष्माकं ज्यायान्‌ आता । तं वयं युष्मदधीनंसंरक्षणं कुर्मः ।” 
` झांभुराजः (सगद्गदम्‌) - आबासाहेब | आबा.... आबा..... 
येसूदेची - ब्रूहि, ब्रूहि, वत्स । भवान्‌ किं प्रत्यवादीत्‌ ? . 
राजारामः - आबासाहेब, बयं छायेब आर्यस्य शांभुराजस्य पुष्ठवर्तिनो 
भविष्यामः | यदि कोऽपि आघातः तान्‌ लक्ष्यीकुर्यात्‌, बयं तमाघातं 
मध्येमार्गमेच अस्मद्गात्रैः निरोत्स्यामः । ` 
ंभुराजः (सगद्गदम्‌ उत्थाय धावित्वा राजारामं क्रोडीकृत्य) - 


बालराज,..... बालराज.... एतानि अम्मृतबिन्दुसुन्दराणि अक्षराणि 


७ 


३८ रूपक-चतुष्ट्यम्‌ | 
राजारामः - आर्य, आर्य..... | 

इांसुराजः (तं स्कन्धयोर्‌ गृहीत्वा धुन्वन्‌) - वत्स, जात, राजाराम, ननु. 
कुतः त्वमेव अस्मत्पूर्व न संजातः ?. नलु कुतः त्वमेव ज्यायान्‌ भ्राता 


न संजात 
राजारामः - आर्य..... 
(उभौ निःशब्दं रुदितः । सर्वेषामेव गण्डस्थलानि अश्रुक्लिन्नानि ।) 


समाप्तम्‌ । 


कि 

न मरृत्युर्विलज्ञित | | 


प्रेथमः प्रवेशः 


हैः 'येसूदेवी - पूरित एब तर्हि अन्ततः आर्यपुत्रेण निजो हठाभिलाषः !. . 
किं तु महाराज, गुहातः एवं व्याघ्रश्यावकम्‌ अपहुरता भवता एको 
नरभक्षकः विप्रकृतोऽस्ति। | कप न्य 
शांभुराजः - अलं चिन्तया, देवि | विप्रकृतेन नरभक्षकेण सह 

` युद्धसमो नास्ति अन्य: उन्मादः, नास्ति संमदः |. 
येसूदेवी -.किं यवनपतिना सह युद्धं नाम कस्यापि सामान्यस्य ` 
व्याघ्रस्य मृगयेति भवान्‌. मन्यते ? भ्रान्तोऽस्ति महाराजः । 
छाहजातस्य विद्रोहेण जनितकोपः औरङ्जेबः नेदानीं समग्रया शक्त्या 
अस्मान्‌ अंनाक्रम्य स्थास्यति। ` प 
शंमुराजः - कामम्‌ आक्रामतु । केयं गणना ? आंलमगिरस्य 
धर्मोन्मादं.निर्मूलयितुम्‌ एते बयं पणीकरिष्यामः अस्माकं धनविभवम्‌, 
अस्माकं भूमिम्‌, अस्माकं शूरान्‌ सैनिकान्‌, किं बहुना अस्माकम्‌ 
एतान्‌. प्राणान्‌ । एषोऽस्माकं इदो निर्धारः | 
येसूदेबी - कथं नाम महाराजो विस्मरति, यत्‌ संप्रति स एकाकी 
बर्तते | सोऽपि... 12101: 02002: 
शंभुराजः - क एवमाह बयम्‌ एकाकिन इति ? शाहजातस्य एष्ठतस्‌ 
ताबत्‌ राठोड - दुर्गादांसों वर्तते | वयमपि राज्ञा रामसिंहेन सह 
संधानपरा: . स्मः, यो राजपूतमण्डलस्य प्रधानो नेता । देवि, यदि 
महाराषट्रियाः राजपूताश्च एकीभविष्यन्ति, यदि च अस्मिन्नवसरे समस्तै ` 

८०सजपूरै ऽसह मसिं! उत्तस्स खत वयं (०७० 


द रूपक-चतुष्टयम्‌ । 
स्वबलमात्रम्‌ आस्थाय शाहजातं दिल्ली-सिंहासने निवेशयिष्याम:, 
तथा च... 
(एतत्‌ शुण्बन्नेव प्रविशति कविः कलशः) 
कलशः (प्रणमन्‌) - दिल्ली ताबत्‌ दूरस्था, महाराज । 
येसूदेबी - कथम्‌ ! कविः कलाः `! 
'डाँमुराजः (उपगम्य, तस्य च स्कन्धयोः हस्तौ निधाय) - आगच्छत, ` 
कविजी ! आगच्छत । कामम्‌ अस्मिन्‌ क्षणे दिल्ली दूरस्थाऽस्तु, 
शबस्तनो दिल्लीपतिस्‌ तावत्‌ अद्य असंशयम्‌ अस्मद्धस्ते वर्तते | 
कलङाः - अप्येकं सुभाषितं श्रावयामि ? अस्माकं मथुरायां 
कविसंमेलने बहु श्रूयते तत्‌ । | 
` शंमुराजः - शुणुमस्‌ तावत्‌ युष्माकं कान्यकुन्जीयं सुभाषितम्‌ | 
. कलशः - सूर्यस्य यदि निर्वाणं भवेत्‌ तर्हि का वा तारकाणां गतिः 
स्यात्‌ इति चिन्तातुरं कमपि मानवजन्तुं कविः वक्ति- 
ने न तारकाचिन्तया किं ते 
निर्वाणं भास्करे गते ? | 
देवः क्षमोञत्र, दुर्बुद्धे १ 
निजं दीपं स्थिरीकुरु ॥ 
येसूदेवी - साधु ! कविजी, साधु । 
शंमुराजः - यदि इदं काव्यमात्रं स्यात्‌, तर्हि बयमपि निर्व्याजमनसा 
तत्‌ साधुवादेन अभिनन्देमहि | किं तु कविजी, कमपि अन्यमेव ध्वनिं 
वयमत्र प्रतीमः | कबिजी, वक्रोक्तिस्‌ तावत्‌ अस्मभ्यमपि रोचते, किं 
' तु काव्ये । व्यवहारे तावत्‌ स्वभावोक्तिमेव वयं बहु मन्यामहे । 
कलशः - म... म.. महाराज- र 
: दांभुराजः - वयम्‌ आज्ञापयामः, कलश । स्पष्टम्‌ उच्यताम्‌ | (भीतः ` 
कल्शः पत्रमेकं शंभुराजपुरतः निदधाति । ) कोऽयं लेखः? 
० येसूदेवी - किमत्र वर्तते, कबिजी? “ 
_ ९०2: न कलश” हेदा? ददः मापी सपितर अत्‌ शईजातीथ अकबैरीय 


अत्र मृत्युर्विलञ्जितः | [= हि 


प्रेषितमासीत्‌ | दुर्गादासेन प्रार्थितोऽहं, एतद्‌ भवच्चरणयोः समर्पयितुम्‌] 
दांभुराजः - शाहजाताय अकबराय प्रेषितं गोपनीयं संदेशपत्रम्‌? न 
खलु अवगच्छामि ! 
कलशः - शाहजातस्यं निष्ठां परीक्षितुकामेन भवतैव अयं कूटोपायः 
कुतः इति दुर्गादासस्तर्कयति । . > 
शांमुराजः (सहसाहतः, धावित्वा कलशं स्कन्धयोगृहीत्वा) - पुनरपि 
कूटप्रयोगः ? अस्मद्विप्रतीपं कूटप्रयोगः ? (कलशः शिरःसंज्ञयैव “एवम्‌' 
इति वदति । ततः, स्तब्धः, महता यत्नेन आत्मानं संस्तभ्य) किमस्ति 
तत्र पत्रे ? (कठोरध्वनिना) किमस्ति तत्रः पत्रे ? 
कलाः - क्ष-क्षम्यतां, महाराज । (पत्रं प्रति अन्लुलिनिदेशं कुर्वन्‌) बयं 
त्वां राज्यस्य प्रशासकं नियोक्ष्यामः इति एते - एते-पत्रलेखकाः- 

_ झाहजातं बदन्ति । क क 
येसूदेबी ' (विस्मयाहता) -' किम्‌ ? शाहजातः राज्यस्य प्रशासकः ? 
कलाः - यदीच्छसि, राज्यार्धमपि दास्यामः, केवलं... केवलं 
शांभुरांजः - केबलं ांभुराजं स्थानभ्रष्टं कतुं भवता अस्माकं प्रच्छन्नं . 
साहाय्यं कर्तव्यम्‌, इत्येवमेव नु ? (तं तर्जयन्‌) एवमेव नु ? 
कलाः - आं. महाराज, एवमेव | 
इांभुराजः (कम्पितपादः, स्तम्भम्‌ आश्रित्य, दैबदुर्विलासकारणात्‌ सविषादं 
हसन्‌) - इतश्च,... इतश्च वयं आलमगिरस्य निःपातस्वप्नान्‌ 
पञ्यामः |... कविजी, इदमेव ब्रूत | कच्चिन्न रामराज: अस्मिन्‌ 
कूटप्रयोगे अन्तर्भूतः ? (कविः “न” इति शिरः संज्ञा करोति ।) कस्तर्हि ? 
अस्माकं मातुचरणाः ? 
येसूदेबी - किमेतेन प्रश्नेन ? यः कोऽपि भवतु, अपराधी तावत्‌ 
दण्डय एव । i 
शंभुराज: - जानात्येव देवी कोऽत्र दण्ड इति 

. येसूदेबी - बहु सोढम्‌ अस्माभिः अद्यपर्यन्तम्‌ । मर्षिता 

००-८अयबाधिस? /अधुत्ता/तु-छम्जम्‌ उञाइतीमऽ तप्र, | कविजी, Kosha 


कळा रूपक-चतुष्टयम्‌ | 


उच्यताम्‌ | कोऽस्य कपटनाटकस्य सूत्रधारः ? र 
झांभुराजः (पत्रम्‌ उद्घाट्य पठन्‌) - न ह्यत्र कलरामुखम्‌ आवश्यकम्‌] 
ननु बाढं वयं जानीमः अस्माकम्‌ अन्तःशत्रून्‌ । राजमाता. 
सोयरादेवी... अण्णाजी दत्तो... सोमाजी दत्तो... हि (विस्मयस्तिमितः) 
हिरोजी फर्जन्द ? 2 "> 
येसूदेबी (विस्मयाहता) - हिरोजी फर्जन्द ? न हि, न हि... . 
झांभुराजः (पुनरपि विस्मयाहतः) - देवि, ब-बाळाजी आवजी अपि... ` 
येसूदेबी (स्तिमिता) - बाळाजी आवजी ! ननु किं भणति भवान्‌ ? 
यस्य स्वामिभक्तिविषये स्वप्नेऽपि संशयो न जायेत, स बाळाजी 
आवजी ? 
शंभुराजः (तां प्रति पत्रं प्रक्षिपन्‌) - दृश्यतां स्वनयनाभ्याम्‌, क्रियतां 
च चक्षुर्वै सत्यम्‌ | (येसूदेवी पठति । झंभुराजः दुःखपीडितः आधारार्थं | 
स्तम्भम्‌ आश्रयति |) बाळाजी आवजी, यूयमपि ! तर्हि विश्वासः तथा 
च निष्ठा इति शब्दद्वयम्‌ अद्य भ्रष्टार्थमिव अवगन्तव्यम्‌, ! यैर्‌ 
अद्ययावत्‌ पणीकृतप्राणैः स्वराज्यञ्रक्षोऽयं संवर्धितः, तेषामेब श्रद्धाः । 
निष्ठाश्व बद्धकालिमा हृश्यन्तें | अस्मासु असंनिहितेषु अस्मिन्‌ रायदुर्ग 
इदं नाणकद्दयमेव लब्धप्रतिष्ठमस्ति - विद्रोहः, विश्वासघातः । 
' राजमातुः अक्षिगतोऽस्ति केबलम्‌ अस्माकं राजमुकुटः, महामात्राणां 
` च मन्त्रिणां हृदये अनवरतं जाज्वल्यते भूतकालिक-युबराज- 
'शंभुविषयकः प्राचीनः विद्वेषदाबानलः । भुक्तिभोजकाः ! ते तावत्‌ . 
भुक्तिमात्रपरायणाः ! १ 
_कलशः - शाम्यस्व, महाराज, शाम्यस्व । 
झं सुराजः .- कविजी, अस्मद्विषयकः पूर्वग्रहः, .अस्मद्विषयको 
'वैरभाबोडपि दाक्यः अवगन्तुम्‌ | किं तु तेन अन्धीभूता एते प्रज्ञंमन्या 
नीतिनिपुणा वस्तुतः कस्य दण्डम्‌ आचरन्ति, कस्य वा पुण्यश्लोकस्य 
महान्त सकल्पं धूलिसात्‌ कुर्बन्ति, इत्येतदपि ताबद्‌ विचार्यताम्‌ | ननु. 
0०० "ण्यो? भसमदरपशियः फस मिनि सय 


अत्र मृत्युर्विलज्जितः । - पछ ४३ | 


आलमगीर लो लजिह्न फू त्कु वाणश्च. अस्माकं द्वारदेशम्‌ 

. अधितिष्ठति । अस्य. अजगरस्य शीर्षमङ्ग: केनं शिलाप्रहारेण कर्तव्य 
इत्येतत्‌ चिन्तनीयम्‌, उत तस्यैव मुखे वर्तमानस्य ग्रासस्य कृते 
आतुकलहः ? (निराशीभूय) अशक्यं देवि, असमाधेयम्‌ इदं जाटिल्यम्‌ 
अस्माभिः । .एतेषां हताझानां प्रबोधनम्‌ अस्माकं इाक्तिमतीत्य 
बर्तते । ; 

` येसूदेबी (यत्नेन क्षोभे नियन्त, पत्रं च यथावत्‌ स्थापयित्वा): - 
अलमेनम्‌ अङ्गानि मुक्त्वा, महाराज | अवऱ्यंस्वीकर्तव्यम्‌ इदं कालस्य ` 

. आह्वानम्‌ अस्माभिः | आलमगिरस्य निःपातनिधरिं प्रकटयता यत्‌ 
चित्तौन्नत्यं भवताप्रदर्शितम्‌, तद्‌. अन्तःात्रूणां दण्डनेऽपि दर्श्यताम्‌ | 

. झांभुराजः - तत्‌ ताद्‌ इदानीम्‌ अपरिहार्यमेब | किं तु देवि... ` 

. येसूदेबी - न खलु ज्येष्ठानां महाराजानां पुण्यश्लोकता ताद्दशं ` 
बन्ध्यत्वम्‌ आगताऽस्ति, येन द्वित्राणां मन्त्रिणां विद्रोहेण, त्रिचतुराणां 
सेना-नायकानां मोगलपक्षस्बीकरणेन अस्मद्राज्यमेब अस्थिरीभबेत्‌ | 
(उत्तिष्ठन्ती) एहि, कलश, प्रह्मद-निराजीन्‌ मन्त्रशालायाम्‌ आह्णयत। 
सूर्योदयात्‌ पूर्वं समग्रमिदं प्रकरणं परीक्ष्य अस्माभिर्‌ निर्णयः अवऱ्यं 
कार्यः | (प्रस्थिता) ` 

` झांभुराजः - तिष्ठ | देवि, अवश्यं परीक्षस्व । किं तु अपराधिन 
स्थानविशेषनिरपेक्ष देहान्तदण्डेन दण्डनीयाः | 

' येसूदेवी - राजमाताऽपि ? 
शंभुराजः - न 1 न । यदि. तत्रभवती अपराधिनी सिद्धा, तर्हि ` 
अस्मङ्कचनात्‌ इदं वफ्तव्या | “विषप्रयोगे भवती निपुणेव अस्ति | 
नास्माभिः तद्विषये मनागपि चिन्ता कृता । अधुना यत्‌ प्रायश्चित्तम्‌ 
अनुष्ठातव्यम्‌ तद्‌ भवती स्वयमेव अनुतिष्ठतु | मा भवत्याः सर्नजन- 
प्रकाशं दण्डनम्‌ अस्मत्कर्तव्यत्वेन आपततु” इति । (सावेगं वातायनम्‌ 

` उपगम्य तिष्ठति । ततः संैक्लव्यंम्‌) 'इदं राज्यं भवंतु इति पारमेश्वरी 

०व्ड्र्छाऽ हवं राज्ये व्यवह) इसि"पएोध्बदीः इरा न्मनि ऽवि, हु Kosha 


३ रूपक-चतुष्टयम्‌ | 
` आबासाहेब, इदं राज्यं धूलिसात्‌ भवतु इत्येव राजमातु: मन्त्रिणां च 
क्रियाइस्ति | . 
येसूदेवी .- अलं निराशीभूय, महाराज । 
शंभुराजः (क्षणं चिन्तयित्वा) - देवि, साधु उपदिष्टा: स्मः | एष 
जातोऽस्माकं निर्णयः । एते वयं सन्ताजिं-धनाजी आदाय 
औरङ्गाबादम्‌ आस्कन्दामः । अचैव | | 
येसूदेबी - किं तु पूर्वेद्युरेव महाराज अभियानात्‌ प्रतिन्यवर्तत । न 
विश्रान्तम्‌ एकमपि दिनम्‌ । 
'इांसुराजः - किमाह देनी ? आलमगिरं समूलनाइाम्‌ अविनाइय 
॒ विश्राम: ? तन्न | देवि, तन्न भविता । अधुनां सकृदेव विश्रामः, युद्ध 
बिजयोत्तरम्‌ : स॒ च अन्यतरस्यैव - अस्माक वा आलमगिरस्य 
बा | एते वयं प्रस्थिताः | जयतु भवानी । जयतु शंकर: । (साटोपं 
निष्क्रान्तः।) 
'येसूदेवी (तं दृष्टया पिबन्ती) - अहो आर्यपुत्रस्य रूपम्‌ ! अहो 
- ओजस्विता ! अहो आवेशः ! कविजी, एतत्‌ पश्यन्ती मन्ये तस्मिन्‌ 
स्वप्राणा अपि बलीकर्तव्याः | 
(इति प्रथमः प्रवेश: |) 


| द्वितीयः प्रवेश: 


.येसूदेबी - पन्त, एकं पृच्छामि | अपि स्वैरं भाषिष्यते भवान्‌ ? 
प्रह्माद निराजी - कदा वा मया देव्या सह भाषमाणेन मनस्येकं 
कुत्वा बचस्यन्यद्‌ भाषितम्‌ ? 
येसूदेबी - ब्रूत तर्हि । किंनिमित्तं गणोजीराजः कविकलङो एवम्‌ 
असंतुष्टः-? स्वैरम्‌ उच्यताम्‌ । कामं महाराजः कोपनो भवतु, 
महाराज्ञयाः संयमे तु भवान्‌ विश्वसिति नु ? ` 

CC-O. Prof. आहाच>निसणी०।८०मास्कुझभ्यैथो५'ही देवि १ तु" ० तु 


अत्र मृत्युर्विलज्जित: । अ 


कविकलइाः सर्वदैव महाराजाय दुर्मन्त्रम्‌ उपदिशति इति गणोजीरायो 
मन्यते । 0. 
“ येसूदेवी - महाराजश्च तं दुर्मन्त्रै मानयति, एबं नु ? 
प्रहाद निराजी - इति गणोजीरायो मन्यते। . 
येसूदेवी - स यत्‌ किमपि मन्यताम्‌ | भवान्‌ किं मन्यते ? 
प्रह्लाद निराजी - यदि स्पष्टं वक्तव्यम्‌, तदानीं शाहजात-अकबर- 
विषये... . स 
येसूदेबी - कोऽर्थः पुनः पुनः एकस्मिन्नेव अस्मिन्‌ -प्रकरणे ` 
अङ्गुलि- निवेशनेन ? किम्‌ अकबराय आश्रयप्रदानस्य हेतुमीमांसा 
अस्माभिः इतः पूर्वं मन्त्रिपरिषद: पुरतः शतशो न कुता ? 
प्रह्लाद निराजी - तत्‌ सर्व सत्यम्‌, देवि | किं तु अन्ततो गत्वा 
शाहजातः पारसीकान्‌ पलायितः | | 
येसूदेबी - किम्‌ अयमपि महाराजस्य+अपराधः, यत्‌  शाइजातेन 
हृदयदौर्बल्यं प्रकटीकृतम्‌, राजेपूतैर्वा तस्य साहाय्यं न कुतम्‌ ? 
प्रलाद निराजी - न तथा, देवि । किं तु... । 
. यैसूदेवी - ब्रूत, पन्त । स्पष्टं ब्रूत । 
प्रह्लाद निराजी - मन्त्रिपरिषत्‌ तावत्‌. स्पष्टम्‌ अभिप्रैति, यत्‌ 
_ बर्तमान-परिस्थितौ औरङ्गजेबेन सह संधिः कर्तव्यः | 
` येसूदेवी - औरङ्गजेबेन सह संधिर्नाम औरङ्गजेबं प्रति सर्वात्मना 
शरणागतिः । कदाचित्‌ छत्रपतीनां स्वराज्यस्य अस्तमयः, यथा 
आदिलशाही -कुतुबशांह्यो: | सोऽपि अष्टौ वर्षाणि सोग्रनिधरि 
प्रतिकारोत्तरम्‌ | इतः शतशोञ्थ सहस्रशाः सैनिका मारिताः । देशः. 
उद्ध्वस्तः | इतश्च यूयमद्य एतं मन्त्रं दत्थ ? , 
प्रहाद निराजी - मात्र किमपि अनुचितं पश्यतु देवी | मोगलस्‌ 
ताबत्‌ अस्माकमपि शन्रुरेब | तथापि समयानुसारेण कदाचित्‌ साम्ना = 
वर्तितच्यं भनति | यदि अद्य ज्येष्ठाः महाराजाः अजीविष्यन्‌, तर्हि 

रूपक-चतुष्टयम्‌ | 

येसूदेवी (ताररवेण) - इत्थमेव अकरिष्यन्‌, प॒वमेन चु? 
प्रहाद निराजी - अलं क्रोधेन, देवि । किं तु एवगते... 
येसूदेवी - तहिं, पन्त, ज्येष्ठानां महाराजानां चित्तं न कदापि भवता . 
` परिज्ञातम्‌ । (सवैक्लव्यम्‌) मातर्जगदम्ब । पुरुषेण महता “मवितव्यम्‌, 
` किं तु तावता महता, येन स पर्याप्तं दरु न शक्येत, ज्ञातुँ न शक्येत, 
अवगन्तुं न शक्येत ? (सावेशं) पन्त, यथा याबन्तश्च अस्माभिः 
ज्येछमहाराजा अवगताः, तावता वयं निःसंदेहं वक्तुं शक्नुमः, यद्‌ यदि 
तेषां समयेअआलमगीरः दक्षिणापथम्‌ अवातरिष्यत्‌, .तर्हि ते तानेव 
पदन्यासान्‌ अकरिष्यन्‌, यानिदानीम्‌. आर्यपुत्रः करोति । - पन्त, - 
एकमेब कुरुत | अस्मिन्‌ सह्याद्रौ स्निह्यत | अस्यां कुष्णमृत्तिकायाम्‌, 
अस्यां कुष्णमातरि स्निह्यत | तथा स्तिह्यत, येन यदि नाम कोऽपि 
` `` एतां वक्दृष्ट्या अबलोकयितुं चिन्तयेत्‌, तर्हि आपादरिखं ज्वलित- 
क्रोधाङ्गारस्य भवतः सपदि निद्रानाशो भवेत्‌ | . 
प्रह्मद निराजी - देवि, देवि, ननु प्रागेब बयं नष्टनिद्राः स्मः 
छत्रपतीनां , अस्य स्वराज्यस्य भवितव्यगतया चिन्तया । 
` येसूदेबी - युष्माकमपि निद्रा नष्टाऽस्ति, किं तु पन्त, केबलं गतान्‌ 
कांश्चित्‌ दिवसान्‌ | भवता अयं विषयः प्रस्तुतः, इत्येव किंचित्‌ 
विस्रब्धं कथयामः | यतः प्रभृति- आलमगीर: दक्षिणापथम्‌ अवतीर्णः, 
तत आरभ्य गतानि सप्त वर्षाणि नैकस्यामपि रात्रौ आर्यपुत्रस्य चक्षुः 
निद्रानिमीलितम्‌ अस्माभिः अबलोकितम्‌ । मासानुमासम्‌, वर्षानुवर्ष, 
रात्रिंदिवम्‌ असौ अश्वारूढ: |-न क्षुधां गणयति, न तृष्णाम्‌; न आतपं, 
न बर्षाम्‌ । सर्वदा युंद्मम्‌- क्कचित्‌ अभियानम्‌, क्कचित्‌ रोधः; क्कचित्‌ ` 
हस्ताहस्ति, क्कचित्‌ मरणान्तसंग्रामः | इतो मध्यरात्रम्‌ अतिक्रामति, 
निद्राजडम्‌ अस्माकं नेत्रयुगलं निमीलितुम्‌ इच्छति, इतस्तु 
` एडनिहितहस्तस्य आर्यपुत्रस्य गतागतम्‌ अखण्डमेव | 'ननु अतिक्रान्तँ ` 
मध्यरात्रम्‌, क्षणमपि ताचत्‌ विश्रम्यताम्‌' इति प्रार्थनापरान्‌ अस्मान्‌ 
०८-0. ०० वधीस्यति । स्वयं जागर्ति , अस्माच जञाएति॥ कषप्रमाज्नप्णि 

निद्रापरवशे अस्मन्नेत्रे इष्ट्वा कोपं नियन्तुम्‌ असमर्थः आर्यपुत्रः 
अस्मान्‌ सरभसं विधूय प्रच्छति - ‘उत्तिष्ठ | जागुहि | ननु इयम्‌ 
आलमगिरेण आदिलशाही भक्षिता | इयं स्वाहाक्कता कुतुबशाही | 
. निद्रास्येब कथम्‌ ?' कदाचित्‌ अस्मामिः “महाराज, ननु श्रूयताम्‌ । 
अयं विरौति प्राभातिकः कुंक्कुरः । श्वः. अभियानार्थं प्रस्थातव्यम्‌ |: 
क्षणमपिः तावत्‌ अनुगुह्यताम्‌ इयं शय्या' इति प्रार्थितः सन्‌ 
अनिच्छयैव अस्मद्घचनात्‌ आत्मानं. शय्यायां निक्षिपति, सङ्गम्‌, 
सकिरीटम्‌ | क्षणेन च उत्स्वप्नायते - 'आबासाहेब, आबासाहेब, न 
गणयामि आलमगिरस्य अक्षौहिणीः | अभङ्गाः सन्ति सह्यदुर्गाः | ` 
समर्थौ स्तः सन्ताजिधनाजी । किं तु कातराः सन्ति एते नयज्ञाः, 
` . एते च भुक्तिभोजकाः | किं करोमि ? किं करोमि ?' आर्यपुत्रस्य 
.. शिरोभारं लघूकर्तुम्‌ अस्माभिः शिरस्त्राणम्‌ अप॑नेतुं यदि प्रयत्यते, तर्हि . 
अक्षिणी विझालीकुत्य आक्रोशति- 'अकालपीडिताऽस्ति .प्रजा | 
उद्घाटयत धान्यागाराणि । मास्तु करग्रहणम्‌ | किम्‌ अस्मन्‌- 
भस्तकचिन्तया ?' कदाचिच शय्यायां इतस्ततो विवर्तमानः अर्मकबत्‌ 
रोदितुं प्रवर्तते । ब्रवीति - 'हतो बाई-संग्रामे हंबीररायः । न: पुनर्भविता 
- ताइशो वीरपुरुषः | आबासाहेब, संप्रति अभिजानीमो बयं, 
सिंहगडसंग्रामे यदा नरवीरस्तानाजिर्‌ हतः, तदा भवता कियदुःखम्‌ 
अनुभूतं स्यात्‌|! . Fi 
' प्रह्लाद निराजी (भावनाविवशः)' - देवि ! 
(ततः. प्रविशति शंभुराजः , तत्पृष्ठतश्च कविः कलशः |) 
शंभुराजः - जितम्‌, देवि, जितम्‌ | रक्तस्य एकमपि बिन्दुम्‌ 
` अनिपात्य अस्माभिः गणोजिरायस्य विद्रोहः..... (सहसा, विस्मितः) 
ननुं देवि, कुत इदं नेत्रप्रमार्जनम्‌ ? प्रह्मादपन्त ! भवन्तोऽपि ! ननु 
कोऽयं. वृत्तान्त: ? क्क बालराज: ? | 
प्रह्लाद निराजी - रायदुर्गे, देव | र 

येसूदेबी (नेत्रे प्रमृजती, शंभुराजस्‌ अप्रेक्षमाणा) - प्रह्मादपन्त, स्व 
नियोगम्‌ अझून्यं कुरुत । (प्रहवाद निराजी निःशब्दं निष्क्रान्तः । शभुराजः 
. विस्मितः प्रेक्षमाण आस्ते ।) ES 
शाँमुराजः (तीत्रस्वरेण) - ननु एते वयं पुच्छामः, कोऽयं वृत्तान्त: ? 
किं सजातम्‌ ? अपि नामं कश्नित्‌ अस्माक प्रश्नस्य उत्तरं दास्यति ? 
(सतनं) कविजी :? ` 
कवि: कलशाः - ननु अहं तावत्‌ देवसंनिधौ एव आसम्‌ | कथमिव 
आहम्‌ उत्तरप्रदाने समर्थः स्याम्‌ ? 
` य्रेसूदेवी - कविजी, गणोजिरायेण सह युष्माकं कलहः संबृत्तः ? 
' कविः कलाः - आम्‌, देवि। | 
येसूदेबी - स च कलहः गणोजिरायस्य युष्मदुपरि अभिपतने 
. पर्यवसितः ? | 
` कविः कलशः - आम्‌ देवि । 
येसूदेवी - कदा अयं कलहः प्रारब्धः ? 
कविः कलशः - प्रायः मासपूर्वम्‌ । तदानीं राजसभायां समासायां 
' सेनांनायकानाम्‌ अन्येषां च प्रदेशाधिपतीनां समक्षं मां साधिक्षेपं 
. गणोजिरायः अवदत्‌ 'त्वया. महाराजाय...' १ 
येसूदेबी तिष्ठत | नैतद्‌ यूयम्‌ अस्माभिः पृष्टाः | इदमेव ब्रूत | अपि 
तदानीम्‌ अयं वृत्तान्तो युष्माभिः अस्मभ्यं. निवेदितः ? 
कविः कलशः - न - न हि,'न हि, देवि । 
शंभुराज: - देवि, तदानीमेव कविजीभिः अयं वृत्तान्तः अस्मभ्यं 
निवेदित आसीत । 
येसूदेवी - वयं कविजीमि: सह भाषामहे । 
शंभुराज: - भाष्यताम्‌ | अबइय॑ भाष्यताम्‌ | किं तु यदि अस्माकमपि 
अत्र विषये किमपि वक्तव्यं स्यात्‌... 

अत्र मृत्युर्विलज्जितः । न 


. अपसारयति । येसूदेवी धावित्वा तद्‌ गृहीत्वा समीपस्ये स्तबके स्थापयति । ` 
ततः शभुराजस्य खड्गम्‌ अपनयन्ती)' कविजी, अस्माकं प्रश्नः अद्यापि 
अनुत्तरित ए तिष्ठति । कुतस्‌ तदानीमेब बयम्‌ एतदन्तरेण न 
विज्ञापिताः ? 

कविजी - न, नहि देवि | १ 

. येसूदेवी - कुतो न ? (खड्ग स्तबके स्थापयन्ती) नासीत्‌ अस्मत्तो 

न्यायलाभस्य संभव:, इति ? ( 
'कविजी - प्र- प्रमाद एवं स मम संजातः, देवि | तथापि यदि देवी 
अनुमन्येत, किंचित्‌ स्पष्टीकर्तव्यं... 

येसूदेवी - न | गतः स समय:'| युष्माभिः स्वकर्मणैव स हापितः | 
` गच्छत । (कविः निष्क्रान्तः । अश्रूणि मार्जती) इतस्‌ तावत्‌ आर्यपुत्रः | 
अपि श्रुतम्‌ ? इतस्‌ 'ताबत्‌ | 

झांभुराजः - देवि ! 

येसूदेबी - अलं किमपि उक्त्वा, महाराज | गणोजिरायस्‌ ताबत्‌ . 
अस्माकं भ्राता । तस्य दण्डनार्थं गच्छामि इति कथमिच देव्यै 
कथनीयम्‌ इत्येन आर्यपुत्रः वचनकातरः आसीन्नु ? किम्‌, यत्‌ किमपि 
भवतु गणोजिरायस्य अपराधो मर्षणीयः इत्येताद्दशम्‌ आग्रहं देवी 
करिष्यति इति भवता चिन्तितम्‌ ? अपि एंताहशः आग्रहः अस्माभिः 
क्कतपूर्वः ? 

दांभुराजः - अलम्‌ अन्यथा गृहीत्वा, देवि | गणोजिरायस्य उत्थानं , 
नाम लघ्वी मात्रा | तदर्थ 

येसूदेवी ` - श्रूयतां तर्हि | नेयं गणोजिरायस्य उत्थान नाम काऽपिं 
लघ्वी मात्रा । 

शंभुराजः (कणौ गृहीत्वा सपरिहासम्‌) - भवतु तावत्‌ | प्रमाद एन 
सोऽस्माकम्‌ । अलम्‌ ? 

येसूदेची - नायं परिहासूनिषयः | 

(0102 दाभराज:,. नहा hastri वाल ec । इदानी हा नित्य कि 

हः रूपक-चतुष्टयम्‌ | 
वयं ब्रूमः, रक्तस्य एकमपि बिन्दुम्‌ अनिपात्य..... 

थेसूदेबी - अलमेतेन पुनःपुनः कृतेन अनिपतितरक्तनिर्देशेन | एतत्‌. 
स्वराज्य-रक्षणार्थं यस्य कस्यापि रक्तं पततु, न तावता कापि क्षतिः | 
इांसुराजः (चकितः, तां निर्वर्णयन्‌) - येसू ! ननु किम्‌ उक्तवती ? 
एतत्‌-स्वराज्य-रक्षणार्थं यस्य कस्यापि रक्तं पततु, न ताबता कापि 
कि 

येसूदेबी (सनिर्धारम्‌) - न | 

शंभुराजः (तस्याः स्कन्धयोः हस्तौ निधाय, तस्याः दृष्टौ स्वदृष्टि 
स्थिरीकुर्वन्‌) - यदि अस्माकं रक्तं पतितम्‌, तर्ह्मपि ? 

' येसूदेबी (व्याकुला भूत्वा तस्य मुखे हस्तं निदधती) - झान्तं पापम्‌ ! 
कुतोऽस्मिन्‌ सांध्यसमये एताहराः प्रश्न: ? 

शंभुराजः (तस्या हस्तं हस्तेन गृहीत्वा) - एते वयम्‌ आगुल्लीमः, 
' येसू | अस्मिन्‌ सांध्यसमये- अस्य प्रश्नस्य उत्तरम्‌ अवञ्यं त्वया 
वक्तव्यम्‌ | 

येसूदेबी - मा भवान्‌ उत्तरवचनार्थ निर्बन्धं करोतु । काले प्राप्ते 
उचितां कृतिमेव उत्तरीकरिष्यामः | हढं च जानातु आर्यपुत्रः, यन्न 
तदानीं “सखी, राज्ञी जयति' इत्येतां राजमुद्राम्‌ ईषदपि कलङ्कितां 
करिष्यामः | -- कथ्यतां तर्हि | को वृत्तान्तः गणोजिरायस्य ? 
शभुराजः (सगाम्भीर्यम्‌) - किमन्यत्‌ तस्य संभवति ? गणोजिरायः 
आंगच्छत्‌, अयुध्यत, पराभूयत, पलायत च | | 

येसूदेबी (क्षुब्धा) - पलायत ? गणोजिरायः पलायत ? 
पलायमानश्चासौ भवता अन्वमन्यत ? कुतो न बन्दीकृतः ? 
शंमुराज: - को दोषः ? आवयोः कलहः केबलं भुक्तिविषयकः | 
येसूदेबी - भुक्तिलोमेन लुप्तविबेकः किं नासौ मोगलपक्षपाती 
भविष्यति ? 


शंभुराज: - कामं गणोजिरायः स्वार्थपरायणः | किं त मन्ये न तस्य 
स्वार्थैकपरता एवम्‌ अतिभूमिं गमिष्यति 

इव कविः कलश: .]) 
कविः कलशः (प्रणम्य) - हा धिक्‌, महाराज । सन्ताजिधनाजिभ्याम्‌ 
अनिष्टा वार्ता आनीताऽस्ति । 
येसूदेबी (शुब्धा) - कासौ अनिष्टा वार्ता ? 
कविः कलशः - युद्धे पलायितो गणोजिरायः साधु करवीरे 
रोखनिजामस्य स्कन्धाबारे मोगलपक्षं प्रविष्ट: | 
झांसुराजः (तीत्रस्वरेण) - न हि, न हि | नेदं भविता | 
येसूदेवी - अद्य वा श्वो वा इदं भविष्यति इत्येतद्विषये अस्माकं 
मनसि तावत्‌ संशयस्य लेशोऽपि नासीत्‌ | आर्य भ्रातः, किमिदम्‌ 
आचरितं भवता ! 6% छ 
(ततः प्रविशतः अधोमुखौ सन्ताजिधनाजी । तौ प्रति धावित्वा स्कन्धयोश्व 
गृहीत्वा) | । 
शंभुराज: - अपि सत्यमिदं, सन्ताजि ? ब्रूहि, धनाजि, अपि इदं 
सत्यम्‌ ?--नूनं किमपि विपर्यस्तम्‌ | अस्माकमेव केनापि दोषेण 
भवितव्यम्‌ | शिर्के-गणोजिरायः, साक्षात्‌ छत्रपतेः इयालः, मोगलपक्षं 
प्रविशति ! देवि, एकमेव अधुना अवशिष्टम्‌ | रामराजस्य अस्मत्‌- 
` प्रतीपम्‌ उत्थानंम्‌ ! 
येसूदेबी (तम्‌ उपगच्छन्ती; सस्नेहम्‌) - कुत इदं वैक्लव्यम्‌ ? जातमेव 
किं येन भवान्‌ एबं निराझीभूतः ? (तस्याः संज्ञानुसारेण सन्ताजिधनाजी 
निष्क्रान्तौ |) . - 

` शंमुराजः - संप्रति किं नाम अघटितम्‌ अवशिष्यते ? देवि, वयं 
सद्याद्रेः शुङ्गरिखरेषु हढं रोपितपदाः तिष्ठामः | अहर्निशं प्राणं 
पणीकृत्य युध्यामहे | किं तु अभागिनाम्‌ अस्माकं कुतः सिद्धिः ? 
हम्बीररायो घातितः । प्रत्यहम्‌ एकैको दुर्गाधिपतिः मुक्तिभोजको वा 
मोगलपक्षं गच्छति । इदम्‌ अपर्याप्तमिव मन्यमानेन दुष्कालेन 
अस्मत्प्रदेङ्रो अनर्थः ,कृतः । किम्‌ इदं राज्यं भवतु इति सत्यमेव 

दिलेरखानेन सह संमिल्य अस्माभिः डिना मनक 
.समुत्पादितः | तथापि बालिइयसुलमस्य जीर्णकालस्य तस्य 
अपराधस्य एतावान्‌ प्रचण्डो दण्डः ? कविजी; कच्चित्‌ जगन्मातेब 
अस्मासु न कुपिता स्यात्‌ ? 
कविः कलशः - न हि, न हि, महाराज । 
झां सुराजः _ आबासाहेब, तैः कूटप्रयोगो रचितः | अस 
क्रोधवशात्‌, केवलम्‌ अस्मद्वैरप्रतिमोचनाय, तैः समग्रां राज्यश्रियं 
रसातलं नेतुम्‌ ईहितम्‌ । नासीत्‌ अस्माकं कापि तेषां. 
प्राणापहरणलालसा | आबासाहेब, ईश्वरं साक्षीकृत्य ब्रूमः | 
आबासाहेब, तेषां ज्येष्ठतां मनसि कलयद्भिर्‌ अस्माभिः द्विवारं सोढाः 
तेषाम्‌ अपराधाः | किं तु अस्माभिः सह सर्व राज्यमेब विनाशायितुम्‌, 
सर्वनाइां कर्तुम्‌ तैः समीहितम्‌ । अत एव..... केनलम्‌ अत ऐ.व.... 
(गह्ृरितः) | 
` येसूदेवी (सावेगं तमुपगम्य हस्ते गृहीत्वा) - महाराज, महाराज, ननु ` 
किमारब्धम्‌ इदं भवता ? यिप प्लस 
कविः कलशः - देवि, कोऽपि कालः श्रमातिरेकात्‌ क्लान्तगात्रस्य 
` ` महाराजस्य चित्तवृत्तिः नास्ति प्रकृतिस्था । नात्रभवान्‌ अस्माकं 
शुणोति । अधुना देव्यैव साग्रहं कथनीयम्‌ । न्यूनतोन्यूनं पञ्चषाणि 
दिनानि राजकार्याणि परित्यज्य क्वापि दूरं विविक्तस्थानम्‌ आश्रित्य 
विश्रामः सेवनीयः । 
येसूदेबी - युक्तमाह भबान्‌। : ` | | 
शंभुराजः - अस्माभिः विश्रामः सेबनीयः ? तन्न । देवि, तन्न 
भविता । ; | £ 
येसूदेवी (सनिर्धारम्‌) - तदेब भविता, महाराज । आज्ञेयम्‌ 
अस्माकम्‌ । “सखी राज्ञी जयति' इति राजमुद्रा भवतैव अस्मभ्यं 
प्रदत्ता नु ? महाराज, भवांश्चेत्‌ अस्मदाज्ञां न परिपालयितुम्‌ 

शंभुराजः (सावेगम्‌) - न हि न हि, सखि राज्ञि, यस्मिन्‌ क्षणे तव 
आज्ञाभङ्गो भवेत्‌, तस्मिन्नेब क्षणे शंभुराजस्य कबचकुण्डलानि | 
अधोगलितानि स्युः | ॒ 
येसूदेची - तेन हि कतिपयदिनानि विश्रामाय भवान्‌ 'प्रस्थास्यते | 

- कविजी, क्क महाराजं नेष्यथ ? 
कविः कलाः - यदि देव्या: अनुमतं स्यात्‌ तर्हि संगमेश्वरं गत्वा ` 

` देसाई-भवने निवासं करिष्यामः. बहोः कालात्‌ पूर्व संकल्पितं 
भगवत्याः अनुष्ठानमपि अधुना संपादयिष्यामः | ` 

` येसूदेची - तथास्तु । संगमेश्वरस्थितस्य आर्यपुत्रसंरक्षणविषये 
नास्माकं कापि चिन्ता स्यात्‌ | श्वः प्रभाते संगमेश्वरे आर्यपुत्रस्य सर्वा 
व्यवस्थां स्वयं सुविधाय वयं रायदुर्गं गमिष्यामः | कविजी, आरम्यतां 

_ प्रयाणसिद्धता । 
झांसुराजः - किं तु, देवि..... 
येसूदेबी - मास्तु राज्यव्यबहारविषये आर्यपुत्रस्य काऽपि चिन्ता | 
न हि भवतो दूरस्थित्या कोऽपि बज्रपातो भविष्यति | असंनिहिते 
भवति यमपि सावधानं राज्यधुरं वक्ष्यामः | 
इांभुराजः - कच्चिन्न उन्मत्ता देवी ? इतो मुहू्तपूर्वमेब वार्ता प्राप्तास्ति 
यत्‌ झाहजातः शहाअलम्‌ रायदुर्गं निरुध्य स्थितोऽस्तीति | 
येसूदेबी - अलं चिन्तया । समर्था बयं शाहजातस्य प्रतिकार 
चिन्तयितुम्‌ । अन्तःपुरे बयं युष्मान्‌ प्रतीक्षामहे | कविजी, आदिश्यतां 
सेना प्रयाणाय ।. (परावृत्य निष्क्रान्ता) 
शंभुराजः (तां दृष्टया पिबन्‌) - अहो अस्या रूपम्‌ ! अहो ओजस्विता ! 
अहो आवेश: ! कविजी, एतत्‌ पश्यन्‌ मन्ये अस्यां स्वप्राणा अपि 
बलीकर्तव्याः । 


(इति द्वितीयः प्रवेशः) 

०४ इमम्‌] 


तृतीयः प्रबेशः ` 


औरङ्गजेबः - तो ये है गणोजिराजे शिर्के - येषां शौर्य, नीतिनैपुण्य 
तथा च स्वामिमक्तिः सर्वम्‌ एतावत्कालंपर्यन्तं केवलं श्रबणविषयः 
आसीत्‌ ? एतावान्‌ महामात्रोड्यं प्रधानपुरुषः, किं तु न खलु स 
झाभुराजः एनं संतोषयितुं समर्थः ? | 
दोखनिजामः - केवलं भुक्तिभूम्यथ॑ महाराज । सापि अस्य 
पितृपैतामही स्वभूता भूमिः । 
| औरङ्गजेबः - अफसोसकी बात है । नूनम्‌ अनेन शांभुराजेन उन्मत्तेन 
भवितव्यम्‌ । यदि शिवाजिराजः अद्य अजीविष्यत्‌, -नासौ. एताइशं 
` प्रमादम्‌ अकरिष्यत्‌ | कथं .गणोजिराज ? | 
गणोजिः - यथाज्ञापयति देवः । 
औरङ्गजेबः - अय्‌ खुदा मालिक | यदि गणोजिसद्दशस्य महामात्रस्य 
इयम्‌. अवस्था, .का कथा प्राकृतजनानाम्‌ ? कियज्नु दीनजनः तेन 
शंभुराजेन पीडितः स्यात्‌ । Fr 
` गणोजिः - किमत्र ब्रूयां; महाराज । तत्र छत्रपतिसमायां सर्व एव 
मन्त्रिणः सेनानायकाश्च सर्वथा निष्प्रभा हतबलाश्च संजाताः सन्ति । 
सर्वोऽपि राज्यव्यबहारः तस्य कान्यकुन्जीयस्य कवेः इच्छानुसारी | 
दोखनिजामः - किं तु कथमिव न कोऽपि राजानम्‌ आक्षिपति ? 
गणोजिः - कस्ताबत्‌ आक्षिपेत्‌ ? सर्वोऽपि निजप्राणरक्षापरः | यदि 
कश्चित्‌ अक्षरमात्रेणापि विरुन्ध्यात्‌, तर्हि सुनिञ्चितस्‌ तस्य | 
` असूर्यपश्यः काराकक्षः, पर्वतस्य शिखरात्‌ अधःपातो वा । 
औरङ्गजेबः - तोबा, तोबा ! एताबत्‌ औद्धत्यम्‌ ! एवम्‌ उन्मादः ! 
गणोजिः - अथ किम्‌ ? अष्टौ प्रहरान्‌ मद्यपानम्‌, मदिराक्ष्यश्च । 
.औरङ्गजेबः - तत्‌ किमयं झांभुराजः गतानि सप्ताष्टानि वर्षाणि 
मदिरामदमत्त एव अस्माकं सेनाः ‘उत्सादयति ? 
556. "रणी जि; 0 न्‌ तथा, महाराज, 210611120 2 खख त्तन्नत्‌,“भस्स्पक्त 

भुक्तिभोजकानां पराक्रमः | 
औरङ्गजेबः - अच्छा | 
गणोजिः - कुतोडन्यथा अस्माकं खाविन्दचरणारविन्दयो: प्रार्थना- 
वकाशः ? क इव क्षणे क्षणे अवमानं सहेत? जहांपनाह, यदि 
अस्माकम्‌ अयं छत्रपतेः सिंहासनं प्रति निष्ठाभङ्गः स्यादेव, तर्हिं स 
केवलं स्वाभिमाननिमित्तमेब | 
औरङ्गजेबः - अय्‌ खुदा मालिक | अंत एब, युष्मत्सहशानां 
स्वामिभक्तानां दक्षिणापथस्य च प्रजाजनस्य संभाजिदुःशासनात्‌ 
विमोचनार्थमेब, युष्माकम्‌ अस्मिन्‌ पार्वतीये प्रदेरो गतानि, सप्त 
बर्षाणि बयं निविष्टाः स्मः | एकमेव बयम्‌ इच्छामः न्याय्यो 
राज्यव्यवहारः, प्रजायाश्च शुभारिषः. | ला इलाह इल्लीला मोहम्मद 
रसूलीला (जपामालाया मंणीन्‌ संचारयति ।) गणोजिराज, युष्माकम्‌ 
अवमानकारी अंयम्‌ उद्धतः नारकीयश्च संभा अविस्मरं पाठं पाठनीयः 
इति वयं मन्यामहे । कथं वा भवान्‌ मन्यते ? 
गणोजिः - युक्तमाह महाराजः | 
औरङ्गजेबः (इनैः) - कुत्रास्ति स हताशः ? 
गणोजिः - अम्बाघारस्य अधस्तात्‌ | संगमेश्वरे देसाईनिवासे | 
` औरङ्गजेबः - कथमिव संगमेश्वरे संभाजिवासः ? 
गणोजिः - प्रकृतेः स्वास्थ्याकाङ्क्षी विश्रामहेतोः तत्र गतोऽस्ति 
. सः । श्रूयते भगवत्या अनुष्ठानमपि संकल्पिमस्ति | पञ्चषाणि दिनानि 
तत्र बासः .भविष्यत्येब | 
औरङ्गजेबः - सविधे महती सेनापि स्यादेव । . 
गणोजिः - नैवं महाराज | न हि अम्बाघाटेन अबतरणसाहस 
. मोगलसेना कुर्याद्‌ इति विस्रब्धेन शंभुराजेन सर्वाऽपि सेना रायरी प्रति 
` प्रेषिताऽस्ति | अधिकतोऽधिकं शातम्‌ अर्धशतं वा अश्वारोहा 
तत्समीपे स्युः । 
औरङ्गजेबः - न कोऽपि भवतोऽत्र संदेहः ? 

गणोजिः - कथमिव संदिग्धं महाराजाय निवेद्यते? अंस्माकं चरैरेब . 
इयं वार्ता आनीता.। 
औरङ्गजेबः - तेन हि अनुत्तराः स्मः । 
गणोजिः - तथापि महाराज कश्चित्‌ समयोऽस्ति अस्माकम्‌ । 
औरङ्गजेबः - हां हां, बताइये | कौऽसौ समयः ? 
`` गणोजिः - इांभुराजस्य प्राणा रक्षणीयाः । यदि शाहेनशाह तथा 
इच्छति, आजीवितं सः कुत्रापि दुर्गे कारागारे बन्धनीयः । 
औरङ्गजेबः - मतलब ? 
. गणोजिः - शाहेनशाह, अस्माकं भगिनीपतिः सः । . 
` आऔरङ्गजेबः - अच्छा । तथास्तु | निश्चिन्तोऽस्तु भवान्‌ | न वयं 
निरर्थं कस्यापि दिरच्छेदकामुकाः | यदा दिवंगतः शिवाजिराज 
आगराम्‌ आगतः, तदा अस्मांभिः तस्य सर्वान्‌ अपराधान्‌ मर्षयित्वा 
. ससंमानं तस्मिन्‌ व्यबद्ृतम्‌ | किं तु अफसोस ! स दास्याः पुत्र 
रामसिंह: रिवाजिराजम्‌ अन्यथा ग्राहयामास (दीर्घ निश्वस्य) 
आवयोश्च मध्ये अन्तरायः संवृत्तः | खुदाकी मर्जी । किं तु 
गणोजिराज, श्रूयते यत्‌ अन्तिमेषु दिनेषु ङिवाजिराजोऽपि अस्मिन्‌ 
` कुपुत्रे रुष्ट इब आसीत्‌ । अपीदं सत्यम्‌ ? । 
गणोजिः - एवं न्विदम्‌ । रामराजमेव सिंहासनस्थं महाराज 
एच्छत्‌ | तेषु उपरतेषु इदं घटितप्रायम्‌ आसीत्‌ । किंतु अन्तरैव 
_ संभाजिराजेन सेनानायकाः वशीक्कताः ततश्च..... ; 
औरङ्गजेबः - अफसोसकी बात है | तर्हि शिवाजिराजस्य 
अन्तिमेच्छा अवश्यं पूरणीया | 
गणोजिः (अतीव -नत्वा), - अतीब अनुगृहीता स्यात्‌ मराठीप्रजा 
झाहेनशाह । यदि रामराजझ्‌ छत्रपतिः: स्यात्‌, तर्हि निश्चिन्ता भवेयुः 
« सर्व एव भुक्तिभोजकाः | 


औरङ्गजेबः - तेन हि, झोखसाहेब, अस्यामेव रात्रौ प्रस्थाय 


` अम्बाधाटम्‌ अवतरत,  ततश्च..... 
CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


अत्र मृत्युर्विलज्जितः । . ०७ 
दोखनिजामः - किं तु खाविन्द, यदि मध्यरात्रे एव अम्बाघाटम्‌ 
अवतीर्य संभाजिः बन्दिग्राहं ग्रहणीयः, तर्हि सेनाया..... ; 
औरङ्गजेबः - महती हानिः स्यात्‌, एवमेव नु? को दोषः ? 
अन्यथाऽपि सा भवत्येव | अयम्‌ अबसरस्तु अहापनीयः । 
शेखनिजामः - द्रव्यस्य मुक्तव्ययोऽपि आवश्यक: | ` 
औरङ्गजेबः, - सम्यग्‌ जानीमो वयं द्रव्यबुभुक्षितान्‌ द्राक्षिणात्यान्‌ | 
अत एब सर्व कोशम्‌ आदायैव बयम्‌ अत्र अनतीर्णाः | याबदिच्छं 
तत्क्षणं लभ्येत । we 
रोखनिजामः - तेन हि सिद्धमेव कार्यम्‌, जहापनाह | 

- (इति तृतीयः प्रबेशः) 


चतुर्थः प्रवेश: 


(बहादुरगडः । मोगलकारागारे तमोमयो भूमिकक्षः | निगडवद्धौ कविजी- ` 
शंभुरायौ सोपानपड्क्तिम्‌ अवतरतः ।) क 
कविः कलशः (भयभीतः) - महाराज | धट 
शंभुराज: - कुतः स्थिता यूयं, कविजी ? गच्छताग्रतः | | 

` कबिः कलडाः - अग्रतः ? महाराज, अग्रतस्‌ तावत्‌ सर्वम्‌ अन्धं 
तमः । : 
शंसुराजः - का क्षतिः? गच्छताग्रतः | ननु बुद्ध्यैन युष्माभिः 
अस्मिन्‌ अन्धकारे अस्माभिः सह आत्मा क्षिप्तः | अवतरत . 
सोपानम्‌ । | - | 
(कविः कलशः भीतभीतो5वतरन्‌ स्खलितपादः आक्रोशन्‌ अधः पतति । 
शृङ्खलाबद्धोदपि झांभुराजः. तं संस्तभ्य उपवेशयति । ततः...). , 
कविजी, सक्कत्‌ आक्रन्दितं युष्माभिः, तत्‌ क्षम्यते अस्माभिः | नजु इय 

- ताबत्‌ नान्दी आगामिनः वेदनाविटम्बनामयस्य भीषणनाट्यस्यं | 

. पुनश्चेद्‌ अक्षस्मपि युष्माकं मुखात्‌ निःसरेत्‌, तर्हि सर्नमपि युष्मार्क 

के रूपकं -चतुष्टयम्‌ | 
कित्वं कपर्दिकेव शून्यमूल्यं मन्तव्यं भवेत्‌ | (ततः प्रविशति पृष्ठतः 
अवतरन्‌ मुकर्रबखानः ।) | 
ल _ राजन्‌, अद्य चतुर्दशो दिवसो es बन्दिग्राहं 
. गृहीतस्य । प्रत्यहं वयं युष्मान्‌, अबबोधयामः । तथापि. युष्माकम्‌ः 
औद्धत्यं तदबस्थमेब 
झांसुराजः (तद्वचनम्‌ अवधूय) - कविजी, साक्षात्‌ मृत्युरपि यदि 
पुरःस्थितः, तर्हि सोऽपि उन्नतया कन्धस्या प्रत्युद्गन्तव्यः; सत्य नु ? 
मुकर्रबखानः - राजन्‌, श्र प्रभाते युष्माकम्‌ अवमानयात्रा 
` भविष्यति | ततश्च पातशाहेन दण्डघोषणम्‌ | क्रियताम्‌ अस्मछचः | 
क्षमां याच्यतां पातशाहः । वय 
शंमुराजः (पुनरपि तद्वचनम्‌ अनादृत्य) = कबिंजी, नियतकर्तन्यस्य 
परिपालने मृत्योरपि स्वागतीकरणे अस्ति कश्चित्‌ उन्मादः, यो 
मदिरातोऽपि मदंकरः । सत्य नु ? 
कबिः कलाः - महाराज, अपि एकं सुभाषितं श्रावयामि ? 
` शांभुराजः - श्रा्यताम्‌, अवश्यं श्राव्यतां कविजी | 
कविः कलशः - राजन्‌, राजन्‌ 
सजीबं दग्धुकामस्त्वां चितां रचयते रिपुः । 
त्बं तु भणसि -- 
| दाहोऽपि शिशिरे तीव्रे किमप्युन्मादकारणम्‌ ॥ 
शंभुराजः - साधु । कविजी, साधु । (उच्चैहैसति । मुकरबखान क्रोधात्‌ 
` निष्क्रान्तः । कविः निद्रितः । झंभुराजोऽपि उपविशति । ततः निश्वस्य, 
शनैः) कर्मण्येचाधिकारस्ते. मा फलेषु कदाचन'। .....नैनं छिन्दन्ति 
शास्राणि नैनं दहति पाबकः | (नेत्रे निमील्यः भित्तिमाश्रयति । मन्दं मन्दम 
' ` अक्षराणि ओष्ठाभ्याँ निःसरन्ति) , 
आर्ये जननि, अलम्‌ एवं कोपेन । शपथपूर्वं ब्रवीमि, अस्माभिः सा 
अपहता, न तु तस्यां एकवारमपि अनार्यम्‌ आचरितम्‌ | (ततः श्रवते 

“युबराज, पितृहृदयं वक्ति | न बिस्मर्यताम्‌ | मा पुनः कदापि भवान्‌ 
-क्रोधवशाद्धा प्रमादाद्वा आलमगिरस्य हस्तपतितो भवतु | 
'शंभुराज: - आबासाहेब ! 


तस्य कालसर्पस्य पुच्छं द्विबारं पादाहतं कृत्वा तस्य भीषणबन्धात्‌ 


` भबान्‌ मुक्तोडस्ति | किं तु युवराज, यदि पुनः कदापि भवान्‌ तस्य 


हस्तगतः स्यात्‌, तर्हि.... युष्मान्‌ मोचयितुं तदानीम्‌ आबासाहेबा न 


शांभुराजः - आबासाहेब ! 

(शंभुराजः, न जाने किं स्वप्नं पश्यन्‌ उत जागरिंत एव, “येसू, येसू? इति 
आह्यति 1 सहसा च पश्यति सोपानम्‌ अवतरन्तीं येसुदेवीम्‌ । “महाराज्ञि! 
इत्याक्रुश्य शंभुराजः उत्तिष्ठति | “अम्मो, आर्यपुत्र !' इत्युक्त्वा येसुदेवी 
सत्वरम्‌ अवतरति । प्रकाशः केवलं येसूदेवीं दर्शयति । अन्यत्‌ »सर्व, 
झंभुराजोऽपि, तमोलीनम्‌ ।) 

महाराज्ञि । . 

येसूदेवी (कृतककोपेन) - 'महाराज्ञि ? अन्तःपुरेऽपि 'महाराज्ञि' ? 
शांसुराजः (ताररवेण) - महाराज्ञि, नेदम्‌ अन्तःपुरम्‌ | इदं खलु 
कारागृहम्‌ | ड डर 
येसूदेवी (अश्वलेन मुखम्‌ आच्छादयन्ती; समञ्जुहासम्‌) - अहो नु खलु 
भोः ! कदाप्रभ्नति नु अस्माकम्‌ अन्तःपुरं कारागृहायते आर्यपुत्रस्य ? 
इांसुराजः (व्याकुलः) - ननु किं भणसि, येसू ? (हस्तौ प्रदशर्य) ननु 
इमौ निगडबन्धौ पश्य, येन ते प्रत्ययो भवेत्‌ | 

येसूदेबी - हा धिक्‌ ! को नामायम्‌ असद्दशः परिहासः ? ननु इयं 
तावत्‌ पुष्पमाला या आर्यपुत्राय रोचते इति कृत्वा अस्माभिः स्वयं 
गुम्फित्वा भवतः इस्तार्पिता कृता | भवास्तु 

झांभुराजः - इयम्‌ ? अपीयं पुष्पमाला ? कच्चिन्न वयं क्रूरस्य 


_ परिहासस्य आस्पदं क्रियामहे ? 


येसूदेची (तस्य हस्तं हस्ते गहीत्वा) - उपवेष्टव्यम्‌ | कियच्नु क्लान्तं 

हह र २: रूपक-चतुष्टपम्‌ | - 


_ “मुखारबिन्दम्‌ । अपि पुनरपि कश्चित्‌ अशुभः स्वप्नो दृष्ट:. ? 
शंमुराजः (गह्रितः, शृङ्खलाबन्ध स्पृशन्‌) - येसू, येसू, यदि नायं 
स्वप्न: स्यात्‌, ` तर्हि घृष्टमांसा एताः शुङ्खला अपि वयं. 
पुष्पमालीकरिष्यामः | न 
येसूदेबी (हस्ते गृहीत्वा तम्‌ उपवेशयन्ती) - अलम्‌ असंबद्ध-भाषितेन | 
मुहूर्त सुंखमास्यताम्‌, विस्रब्धं च आलपण्यताम्‌ | गतेषु कियत्स्वपि 
दिनेषु - यत्सत्यं बर्षेषु- नास्माभिः एताहशः विविक्ते आलापाबसरः 
लब्धः । सत्यं नु“? - १ 
` डांमुराजः (अधुना निःसंदहः) - असंशयम्‌ । नेव अस्माभिः 
` ताहृदोऽबसरः लब्धः | तथापि... 'तथापि... येसू, अधुनैव मुहूर्तपूर्व 
निद्रया अस्माकं नेत्रे किंचिदिव निमीलिते... अस्माभिश्च हृष्टः एको . 
भीषणः स्वप्नः, नितान्तम्‌ अशुभः स्वप्नः । दृष्टं यत्‌ संगमेश्वरे 
असाबधानान्‌ अस्मान्‌ आसाद्य आलमगिरस्य सेनानायकः अस्मान्‌ 
_बन्दिग्राहम्‌ अगृह्णात्‌ | ततश्च.....' 
येसूदेबी - किमत्र चित्रम्‌ ? नायं युष्माकं प्रथमावसरः 
. अशुभस्वप्नदर्शनस्य । 720: र 
“शंमुराजः - किं तु, येसू. i 
येसूदेबी - ननु भणामि, अलमिदम्‌ | अद्य ऽ ऽ वयंऽऽ युष्मभ्यं 

“ किमपि कौतुकं कथयितुकामाः स्मः । ` 

` झंभुराजः (उल्लसितः) - कौतुकम्‌ ? बालराजविषयकम्‌ ? (उपविशन्‌) | 
कथय | कथंय । अहमपि तुभ्यं किमपि कौतुकं निवेदयिष्यामि । 
येसूदेबी - शुणुत तर्हि । अद्य अपराह्णे शाहुराजः बाल्यसुलभया 
आकस्मिकतया युष्मान्‌ द्रष्टम्‌ ऐच्छत्‌ | न किमपि शृणोति । अन्ते, 
निरुद्धः स मया क्कापि | किं तु न ज्ञाने कदा मम हष्टिपथं परिहृत्य 


शभुराजः - साधु च अस्माकं मन्त्रझालां प्राप्तः | बयं तावत्‌ 


CC-O. नुम लतति कडोर, सिर्भूर््स पाना: आज) भहाज्तरे [ 


अत्र मृत्युर्विलज्जितः । उ ६१ 
इदम्‌ आवयोः दुर्लालितं पुत्ररत्ने तत्र आगतम्‌, अस्मांश्च बालहस्ताभ्यां 
सुदृढं गृहीत्वा हः प्रारब्धः, 'अश्वक्रीडां कुर्वः | नीचैर्नम | 

` आरोक्ष्यामि' इति | [ | 
येसूदेबी (विस्मिता) - अम्मो ! ततस्ततः ? 
शंभुराजः (मुक्तं हसन) - किं ततस्ततः ? अन्ते बालराजं पृष्ठम्‌ 
आरोप्य अश्वायितम्‌ अस्माभिः मन्त्रशालायाम्‌ | 'झ्या' 'झ्या' कृत्वा 
कुतः गतागतसंचारः | 12 
येसूदेबी (उत्याय, तारस्वरेण) - तस्य आङ्गलप्रतिनिधेः पुरतः ? . 
शंभुराजः (ताम्‌ उपवेशयन्‌) - उपविश्ञ | सोऽपि मनुष्य: | सन्ति 
तस्यापि अपत्यानि । तां निर्भर्त्सनां क्षणं विस्मृत्य उभाम्यामपि | 
आवाभ्यां पार्श्वोपपीडं हसितम्‌ । अन्ततः कविजीभिर्‌ आगत्य 
कृतककोपेन विशालीकृतनेत्रैः बालराजः अस्मत्पृष्ठात्‌ अपकृष्टः । 
अन्यथा, इतोऽपि... 
येसूदेबी - किंम्‌ 'इतोडपि' ? कक 
शंभुराज: - बहिर्गत्वा रथ्यायाम्‌ अश्वक्रीडा कर्तव्या इति बालराजः 
एच्छत्‌ । (मुक्तं हसति |) 
येसूदेवी - अहो नु खलु भोः । नेदं बालराजेन कथितम्‌ । 
` शंभुराजंः (हसन) - किं कथितं तर्हि ? . 
येसूदेबी - क्रोधेन आविष्टः बालराजः अन्तःपुरम्‌ आगतः, अस्मांश्च 
अवदत्‌, 'अम्ब, शीघ्र देहि मे एकं खड्ाम्‌। . 
दांभुराजः - खंड्गम्‌ ? किमर्थम्‌? . 
येसूदेबी - अवदत्‌ “एष गत्वा योऽसौ आलमगींरो बा औरङ्गजेबो 
वा तस्य हस्तपादं छिनझि” | 
झांभुराजः ` - अयि, एवम्‌ | 
येसूदेबी - श्रूयताम्‌ अग्रे । बालराजेन उक्तम्‌, - “महाराजः सदैव 

_ आलमगीर: आलमगीर: इत्याक्रोशति, येन केनापि च सह औरङ्गजेबम्‌ 


` उद्दिशय भाषते | किं बयं नाम न केऽपि ? 

शंमुराजः - साधु । बालराज, साधु । री 
' येसूदेबी - ननु यत्‌ श्रोतव्यम्‌ तद्‌ इतः परमेन । अस्माभिः उक्तम्‌ 
(सहसा स्थित्वा, किमपि शुण्वती इव) अम्मो, प्रबुद्ध इल बालराजः | 
आर्यपुत्र, क्षणं स्थातव्यम्‌ । (त्वरया गन्तुं प्रस्थिता ।) 
शंभुराजः (उत्थाय, तां हस्ते गृहीत्वा) तिष्ठ, येसूर तिष्ठत `. 
येसूदेबी (आत्मानं मोचयित्वा अपसरन्ती) किमिदम्‌ ? ननु बालराजः 
उस्थितः | किं स न स्वापनीयः? इयमहम्‌ आगतैव । (गच्छन्ती पुनरपि 
स्थित्वा) इदं तावत्‌. श्रूयताम्‌ । ता हस्तार्पिताः पुष्पमालाः न 
च्छेत्तन्याः | | | 
शंमुराजः (शृङ्खला: प्रेक्षमाणः) - न छेत्स्यामः | 
येसूदेबी - पराङ्मुखीषु अस्मासु इतो न अन्यत्र गन्तव्यम्‌ । 
शंमुराजः - न । न गमिष्यामः । किं तु येसू, येसू. 
. .(निष्क्रान्ता येसूदेवी । अधुना शंभुराजोपरि प्रकाशः । अन्धकारतः येसूदेव्याः 
मधुराः शब्दाः श्रूयन्ते --) ; 
शिवस्वरूपं स्मर्तव्यं 
स्मर्तव्यः शिवविक्रमः | 
स्मर्तव्यश्च महोद्योगः 
शिवराजस्य भूतले ॥ 
स्मर्तव्यः शिवराजोडसौ 
तुणीकुर्याच्च जीवितम्‌ । 
. इहामुत्र च वस्तव्यं 
__ कीर्तिरूपेण सर्वदा ॥ 
कुर्याद्विरोषमेतस्मात्‌... कुर्याद्विरोषमेतस्मात्‌... कुर्याद्‌... इदानीं 
शंभुराज: सर्वथा जागरित: । इतस्ततः पश्यन्‌ व्याकुलो भूत्वा--) 
शंभुराज: - अम्ब भवानि ! ज्येष्ठाम्ब ! आबासाहेब ! येसू !... स्वप्न 
एव तर्हि सः, इदमेब (शृङ्खलाबन्ध प्रेक्षमाणः) इदमेव सत्यम्‌ | 
(अवसीदन्‌) क्रूरं कठोरं निर्दयं सत्यम्‌ | (उच्चैराक्रोशति ।) ये ऽऽ सु 

अत्र मृत्यु्विलिजितः| हे 


ऽ ऽ, वत्स शाहो ऽऽ | (क्षणं हताश: अधोमुख आस्ते | द्वितीय एव 
क्षणे दुःखम्‌ अवधूय उत्तन्‌) अथ बा, अयुक्तमिदं इदय- दौर्बल्यम्‌ । 

. भोः छत्रपते झांभुमहाराज, नैतत्‌ कइमलं त्वयि उपपद्यते, विशेषतश्च 
अस्मिन्‌ विषमावसरे । ज्येष्ठाम्ब, ज्येष्ठाम्ब, केबलं भबदीयं सत्त्वगुणम्‌ 
इच्छामि, नान्यत्‌ किमपि । आबासाहेब, आबासाहेब- श्वः प्रभातम्‌ 
आरभ्य मरणक्षण यावत्‌ अस्माकं पृष्ठतः तिष्ठत,. अस्य मुग्धस्य 
.शभुबालस्यं पृष्ठतस्‌ तिष्ठत | केबलं पृष्ठतस्‌ तिष्ठत | आबासाहेब, एते 
बयं प्रतिजानीमः, न बयं कदापि दैन्यं दर्शयिष्याम:, न कदापि 
चरणाबपातं औरङ्गजेबं शरणं यास्यामः | ---भबतु नाम 
औरङ्गजेबोऽपि। कियन्नु खलु सः इमं क्षुद्रं देहकं पीडयिष्यति ? (कुकुट: 
विरौति ।) हन्त | आगतः- स समय: | प्रारब्धः अन्तिमोऽध्यायः | 
इदानीम्‌ इहलोक: आप्रष्टव्यः | अयि भोः मम नेतरे, दष्टं युवाभ्यां 
लावण्यम्‌ । बाष्पायितं परदुःखेन । इदानीं निर्वाणं गच्छतम्‌, यथा 
कश्चिद्दीप: | हे जिह्वे, आस्वादितास्‌ त्वया सर्व रसाः | स्तुताः गुणाः| 
उच्चारिताः प्रीतिराब्दाः | अधुना छेदनार्थं सिद्धा भव | हे हस्तौ, 
युवाभ्यां खङ्गो छतः । कृतः पराक्रमः | आलिङ्गिता एका महानुभावा 
लाबण्यलतिका सम्राज्ञी | अधुना सुखेनैव छिन्नौ भबतम्‌ | नायं 
स्बराज्यस्य कृते छत्रपतेः कञ्चिन्‌ महान्‌ त्यागः (नेपथ्ये विविधानां 
वाद्यानां ध्वनयः श्रूयन्ते। सोपानोपरि दीपिकाप्रकाशः |) कविजी ! कियन्नु 
सुखं सुप्ताः स्थ यूयम्‌ | (तम्‌ उत्थापयितुम्‌ आरभते) कविजी, जागृत | 
जागृत कविजी । न इांभुराजो युष्मान्‌ उत्थापयति, नियतिरेब मद्धस्तेन 
भवन्तम्‌. उत्थापयति | ` 

. कविजी (भयभीतः उत्तिष्ठन्‌) - महाराज, महाराज । 
शंभुराजः - उत्तिष्ठत कविजी । नाद्यापि रामराज्यम्‌ अवतीर्णम्‌, यत्र | 
भवत्सहराः कविवरः सुखं स्वापं लभेत । एत । अवमानयात्रा 
अस्मान्‌ प्रतीक्षते । ` ` | ः 
| इति चतुर्थः प्रवेश: । 

डे रूपक-चतुष्टयम्‌ 
६४ तुष्टयम्‌ | 


पञ्चमः प्रवेशः 


'औरङ्गजेबः - आसद । 

आसदखानः - आज्ञापयतु जहांपनाह । 

औरङ्गजेबः - यं बन्दिनं मुकर्रबखाँ अत्र आनयति, अपि स सत्यमेव : 

नारकीयः संभाजिः ? 

आसदखानः - कोऽत्र संदेहः? संमाजिरेब सः । ननु तथैव चार- 

वार्ता.। 

औरङ्गजेबः - आम्‌ | एबं न्विदम्‌ । कुतः . पूर्वमेव वये न स्मारिताः ? 

अत्र प्राप्तस्य मरगट्टराजस्य अबमानंयात्रा अस्माभिः आज्ञपा 

आसीत्‌। | `. 

आसदखानः - अनुष्ठीयते सा आज्ञा, जहापनाह | 

औरङ्गजेबः - अपि वाद्यानि वाद्यन्ते ? | 

आसदखानः - एवम्‌ | किं च उपहासार्थ विदूषका अपि तस्य 

परितः नुत्यन्ति | 

औरङ्गजेबः - नेदं पर्याप्तम्‌, आसद । स दास्याःपुत्रः प्रतिपदं 

पीडनीयः । , 

आसदखानंः - तदपि क्रियते | अन्तरान्तरा शूलिनः तं विध्यन्ति 

बालाश्च तदुपरि लोष्ठक्षेपम्‌ अइमपातं च कुर्वन्ति | 

(नेपथ्ये वाद्यध्वनिः, कोलाहलश्च ।) | 

आसदखानः - आगंता अवसानयात्रा, हुजूर | (मुकर्रबखानः प्रविशति।) 

औरङ्गजेबः - संभाजिम्‌ उपस्थापय । 

- मुकर्रबखान: - यदाज्ञापयति देवः | 

औरङ्गजेबः - तिष्ठ | अपि बन्दी कार्स्न्येन अन्विष्टः ? 
. मुकर्रबखानः - अन्विष्टः, हुजूर | नास्ति तत्समीपे. किमपि शस्रम्‌ । 

औरङ्गजेबः - अपि हस्तौ निपुणम्‌ अन्चिष्टौ ? कदाचित्‌ व्याघ्रनखानि 

अत्र मृत्युर्विलज्जितः | ६८ 
सुकर्रबखानः - मास्तु कापि चिन्ता हुजूर । बन्दी सर्वथा 
शुङ्कलानियमितोऽस्ति | 

औरङ्गजेब - आनयत तर्हि तं, किं तु सावधानम्‌ | स्थापयत तम्‌ 
अस्मत्तः दशहस्तान्तरे | शिवाजेः खल्वसौ सुतः | को नु वेद 
शृङ्खला भङ्क्त्वा दूरादपि अस्मान्‌ आक्रमिष्यति | 

(ततः प्रविशति निगडितहस्तपादः शंभुराजः । मुखनासिकाभ्यां निःसृतपूर्व 
रुधिरम्‌ अधुना शुष्कम्‌ । शूलेन स्थाने स्थाने विद्धं गात्रम्‌ । वख्राणि 
रक्तरञ्जितानि । शंभुराजः छत्रपतेः औन्नत्यानुसारं धीरोद्धतस्‌ तिष्ठति | पश्चात्‌. 
प्रविशति कविः । तथैव च धीरोद्धतगतिः । झंभुराजः औरङ्गजेबम्‌ 
उपगच्छति । औरङ्गजेबः कतिचित्‌ पदानि अपसरति । ततश्च सहसा 
क्षितितले जानुनी निधाय नमाजपठनम्‌ .आरभते |) 

कविः कलाः .(लब्धस्फुरणः) - महाराज, अपि एकां दोहां 
श्रावयामि ? 

शांसुराजः - श्राव्यताम्‌ | अवश्य श्राव्यताम्‌ । कविजी, 
एतावत्पर्यन्तम्‌ अस्माभिः युष्माकं कोमलकाव्यकौरालकला लीलावती 
- भारती रायदुर्गस्य राजप्रासादे महता वैभवेन श्रुता । इदानीम्‌ अत्र - 
मूर्तिमन्मरृत्योर्‌ अस्यां सभायाम्‌ - अवमानशूलेन तोदं तोवं बिप्रक्कता 
युष्माकं प्रतिभा यान्‌ नव्ननवोन्मेषान्‌ बिलासयिष्यति,' तान्‌ श्रोत्राभ्यां 
पातुम्‌ वयम्‌ उत्सुकाः स्मः । श्रूत । 

कविः कलाः - राजन्‌ | 

तुअ तप तेज निहारके, तखत तज्यो अबरंग । 

(पुनरपि पठति) 

. आसंदखानः - धिक्‌ । शान्तम्‌ । पिधेहि तुण्डम्‌ । 

_ शँभुराजः - साधु । कबिजी, साधु । इयम्‌ एका पङ्क्ति अलम्‌ । 
रोखनिजाम, यूयं दाक्षिणात्याः | नावगता स्यात्‌ दोहा | अत 
विद्युणुम: | कविर्वक्ति- 'भो राजन्‌ | त्वां दृष्ट्वा पातशाह सिंद्दासने 
धीरोड्तम्‌ उपबेष्ठमपि विस्म्रुतवान्‌ । तुभ्यं राजबन्दना दातु स 

दिया रूपक-चतुष्टयम्‌ | 
अधोडवतीर्ण: । भूमिं लग्नः ।' -- कविजी, यदि वयं रायदुर्गे 
अभविष्याम, तर्हि अस्य शछोकार्घस्य कृते युष्मभ्यम्‌ अस्मत्कण्ठगतं 
मौक्तिकसरम्‌ अदास्याम | अस्मिन्‌.क्षणे तावत्‌ वर्तते केवलं हस्तगता 
शुङ्खला । ब्रूत, किं पारितोषिकं प्रदास्यामः ? 

कविः कलङाः (अश्रुमुखः) - युष्माकं धैर्यम्‌, महाराज | उपस्थितस्य 
भीषणस्य मरणस्य स्वागतीकरणक्षमं युष्माकम्‌ अलौकिकं धैर्यम्‌ | 
इांसुराजः - कविजी ! कविजी ! कुतस्‌ ताहशधैर्यार्थ बयम्‌ 
अम्यर्थ्यामहे ? स्मरत पुण्यश्लोकं ज्येष्ठराजम्‌ । आबासाहेबान्‌ 
स्मरता तान्‌ धैर्यं याचध्वम्‌ | अनेकदा तेषां पुरतः उपस्थितो मृत्यु 
तान्‌ इछबा विलञ्जितः | यथा आगतः तथैव निवृत्तः | यदि बयम्‌ 
उन्नत- कन्धराः तिष्ठामः, तर्हि तत्‌ तेषाम्‌ अगण्यपुण्यराशे 
फलम्‌ । 
कचिजी ` (भारितः) - महाराज, महाराज ! 
आसदखान - धिक्‌ । शान्तम्‌ । किं न पंश्यथः पांतशाहोऽत्र 
नमाजपठनपरः इति ? 
औरङ्गजेबः (हस्तम्‌ उद्यम्य) - आसद, इदम्‌ उद्दामं कवित्वं पठत 
अस्य कवेः जिह्रां श्वः सूर्योदयात्‌ पूर्वम्‌ उच्छिन्त | 
आसदखानः - यदाज्ञापयति देवः । 
औरङ्गजेबः - तर्हि आसद, अयं स च्छत्रपतिः संभाजि-महाराजः ? 
झांभुराजः - कबिजी, अयं स शाहेनशाह-औरङ्गजेबः ? 
औरङ्गजेबः - शंभुराज, येन राजबैभवेन युष्मदीये राज्ये ग्रामे ग्रामे 
यात्रापुरःसरं यूयम्‌ अस्माभिः अत्र आनीताः, तं दृष्टवा युष्माकं दृदयं 
तृप्तं स्माञ्नु ? 
शंमुराज: - युक्तमेन आह शाहेनशाह: । अस्माकं सहस्रदा 
प्रजाजनाः यत्‌ आत्मनो राज्ञः अवमानयात्रां दृष्टवा मुक्तकण्ठम्‌ अरुदन्‌, 
तत्‌ कथमिव अस्माभिः अन्यथा रष शाक्यमासीत्‌ ? शाह्रेनशाह, नेदं 

` अत्र मृत्युर्विलज्जितः । ६७ 

औरङ्गजेबः - किं तु राजन्‌, इदमेकं ताबत्‌ अस्माकं महत्‌ दुःखं 

जनयति, एताहशीं शोभनां यात्रां दरष्टुं युष्माकं तातपादाः, छत्रपति- 

हिवाजिमहाराजाः जीविताः न सन्ति | यदि ते अभविष्यन्‌. 

शसुराजः - न तथा शाहेनशाह, प्रमाद्यति भबान्‌ | यद्यद्य 

आबासाहेबाः अजीविष्यन्‌,. तर्हि ते इतोऽपि वैभवञ्ञालिन्या 

शोभायात्रया भवन्तमेव रायदुर्गम्‌ अनेष्यन्‌ | 

औरङ्गजेबः (क्रोधान्धः) - संभाजी ! 

झांभुराजः (समानत्वेषेण) - औरङ्गजेब ! 

औरङ्गजेबः - जिह्वां नियम्य भाष्यताम्‌, ऊत्रपतिमहाराज | 

शंमुराजः - नास्ति अस्माकं कस्यापि कृते नियतजिह्णया भाषणरीति 

पातङाहसलामत ।--आसदखान, श्वः सूर्योदयात्‌ पूर्व अस्माकं जिह्वा 

छिद्यताम्‌ । 

औरङ्गजेबः - आसद, नायं मनुष्यः । सैतान एवायं मूर्तिमान्‌ । 

झांभुराजः - न तथा, महाशय । अयं तावद्‌ युष्माकमेव गौरबोपाधि:, 

नास्माकम्‌.। नास्माभिः बयोवृद्धः स्बजनकः कारागारे बद्धः, न वा ` 

मक्कायात्रामिषेण स्वभ्रातरं उपांशु घातयित्वा विश्वासघातः 

आचरितः । 

औरङ्गजेबः - अय्‌ कम्बख्त ! अयं न भवसि | एष ते 
मृत्युरुपस्थितः | 

शंभुराजः - मूर्खोऽसि, औरङ्गजेब । कुतो मृत्युर्‌ आगमिष्यति | स 

तावत्‌ संदा संनिहित एब अस्माकम्‌ । ` 

औरङ्गजेबः - अरे नारकीय, अपसद । ननु मम बन्दी असि | 

दत्तमात्रायाम्‌ आज्ञायां श्वमरणं मरिष्यसि | मा विस्मर | 

झांभुराजः - अरे मूर्ख बालक ! आलमगीर । अपि इष्टं त्वया कदापि 

श्वमरणम्‌ ? विश्वासघातेनैब नीतायुः कथं बा पश्येः ? तदर्थ शुन 

स्वामिनिष्ठा प्रथमं. ज्ञातव्या भवति । आबासाहेबानां चिता 


प्रज्जलिता । तदानीं तेषां वल्लभः श्वा, स 'व्याघ्रः', व्याघ्रनत्‌ उत्प्लुत्य 

तस्यां घंडधडायमानायां चितायाम्‌ आत्मानं क्षिप्तवान्‌ । आलमगीर, 
यदि त्वमिदं पश्येः, नास्य अभागिनः शंमोः त्वं श्वमरणगौरं 
औरङ्गजेबः - बक्तुं सुकरमिदम्‌, राजन्‌। किं तु कर्तुम्‌ ? ज्वलितैः 
` अलातैः दाहं दाहं यदा तव नखशिखान्तं शारीरं निस्त्वचं करिष्यते, 
तदा किम्‌ अवशिष्येत ? असह्या वेदनाः, करुणं च आक्रन्दनम्‌ | 
गांसुराजः - यदि यूयं केबलम्‌ अलातभाषाया इल अभिज्ञाः तहिं, 
पातशाहसलामत, कामं उज्ज्वलज्जालायाम्‌ अङ्गारराशौ निधाय 
अस्मान्‌ः निस्त्वचीकुरुत । | | 
औरङ्गजेबः (अतीव शान्तं) - किं तु राजन्‌, न्यायार्थ, केवलं न्यायार्थ, 
बयं युष्मभ्यं एकमपि तावत्‌ अवसरं 'प्रदातुम्‌ इच्छामः | | 
_ काँमुराजः ,- शुक्रिया पातशाहसलामत । किं तु नेदानीं तम्‌ अवसरं 
बयम्‌ उपयोक्तुम्‌ इच्छामः ।: 
औरङ्गजेबः (व्यूहं परिवर्त्य; कृतकवात्सल्येन) - वत्स शंभो, स्यात्‌ 
त्वया प्रमादः कृतः, यथा अकबरेण, तथाप्रि त्वं मम पुत्ननिर्विशेषः | 
शंमुराजः - क्षमस्व, पातशाहसलामत । कुपया नैते शाब्दाः 
पुनरुच्चार्या: | अस्माकं तातपादा अतिमहान्त आसन्‌--नास्ति वयमिव' 
शाहजातः अकबर: भाग्यवान्‌ । मा भवान्‌ इमं प्रमादं पुनरपि करोतु | 
` न हि समग्रायामपि पृथिव्यां तातपादरजसाऽपि कश्चित्‌ तुल्योऽस्ति । 
औरङ्गजेबः - राजन्‌ कामं सुतः रुष्यतु, क्रुध्यतु, दुर्वक्तु वा | न तु 
पिता तथा कर्तु शक्नोति । न वयं बहु अपेक्षामहे । एकमेव ब्रूत । 
गतानि अष्टौ वर्षाणि यूयम्‌ अस्माभिः सह प्रतियुध्यध्वे । तर्कयामहे, 
कश्चित्‌ शाहजातो वा, अस्माकं सेनानायको वा, प्रच्छन्नं युष्मार्क 
| साहाय्यकरोऽस्ति । अपि विद्रोहिणां नामसूचनं भवान्‌ करिष्यति ? 
: शंभुराजः (स्मयमानः) पातशाहसलामत, इममेव प्रश्नं यदि अस्माभिः 
` ` भवान्‌ पृष्टः ? (पातशाहस्य मुखविकारंः दृष्ट्रा) अलं चिन्तया | न 
00-0. राण शाक ॥किकप्मपाएज्ञाजीसो अं ग्रव॒-अफ्माकरस्, अनेके 

, दुर्गाधिपाः, भुक्तिमोजकाश्च प्राणभयाद्वा भुक्तिभूमिलोभाद्वा खाविन्द- 
चरणारविन्दयोर्‌ मिलिन्दायन्ते | , 
औरङ्गजेबः - किं तु राजन्‌ 
दांभुराजः - तस्य प्रायश्चितकरणार्थमेव साक्षात्‌ छत्रपति: युष्माकं 
पुरतः उपस्थितोडस्ति । 
औरङ्गजेब - तर्हि शंभुराज, सर्वेऽपि दुर्गा:.अस्मदधीनाः कर्तव्याः | 
(शंभुराजः केवलं स्मयते ।) न ताबदेब पर्याप्तम्‌ | सर्वोऽपि कोश 
अस्मदायत्तः कर्तव्यो भवेत्‌ रै 
शंभुराज: (हसन्‌) - एतावदेव ? अन्यद्वा किमपि ? ; 
औरङ्गजेबः (क्रुद्वः) - राजन्‌, अलं हासेन । संदायारूढा: सन्ति 
युष्माकं प्राणाः | यदि अस्मच्छन्दानुरोधेन भवान्‌ वर्तेत, वयं युष्मभ्यं 
प्राणदानं प्रसादीकरिष्यामः | | 
शंमुराजः (सावहेलम्‌) - प्राणदानम्‌ ? (सावेशम्‌) आलमगीर 
छत्रपतयः दानं ददति, न्‌ प्रतिगृह्णन्ति । 
औरङ्गजेबः - एवम्‌ ?-तर्हि आसद, शवःप्रभाते अस्य नारकीयस्य 

`. शुनः नेत्रयोः तप्ताम्‌ आयसशलाकाम्‌ अन्तः सारयत, प्रयच्छत च 
अस्मै कामपि नवीनामेव दृष्टिम्‌ । छिद्यताम्‌ अस्य उद्दामा जिल्ला, 
अनुभवतु चायं पातशाहेन सह निरर्गलभाषणफलम्‌ | तस्य हस्तपादं 
छिन्त । तं निस्त्वचीकुरुंत | किं तु शृणुत | अवधत्त । माऽयम्‌ 

` उन्मत्तप्रलापी नारकीयः सुखेन म्रियताम्‌ | तेन आक्र न्दितव्यम्‌, 
आक्रोष्टव्यम्‌, करुणं परिदेवितव्यम्‌ | सरीसृप्यमाणो नारकीयः शरणम्‌ 
आगच्छतु । . : 
आसदखानः - . यथाज्ञापयति जहांपनाह । 
औरङ्गजेबः - यदा स आक्रन्देत्‌, आक्रोशेत्‌, करुणं वा परिदेबयेत . 
तदैब यातनाकरणात्‌ विरमत । नान्यथा । अस्मांश्च तदानीमेब 
- अधिगतार्थान्‌ कुरुत । 


` आसदखानः - एवं करिष्यते, हुजूर |  । 

रूपक-चतुष्ट्यम्‌ | 
१9० 
| अपनीयतां तर्हि अयं :, पापीयान्‌, शुनकापसदः| 
- आऔरङ्गजेब - अपनीयतां तर्हि अयं नारकीयः, पा 
- (रक्षिभिः कर्षणात्‌. प्रागेव स्वयमेव पराङ्खुखो भूत्वा प्रस्थितः रंभुराजः 1३ 
पृष्ठतश्च कविः कलशः । द्वारदेश गत्वा पुनरपि पराङ्मुखीभूय औरज्गजेवम्‌ 
pr र | राजः अष्टौ वर्षाणि 
“मराज: - आलमगीर, दृष्टस्‌ त्वया मराठराऊ 
न [ । अधुना ्रत्यक्षीक्रियतां हिन्दुराज्यार्थ म्रियमाणो मराठराजः 
औरङ्गजेबः (आक्रोशन्‌) .- अपनीयताम्‌ दुष्टो नारकीयः । 
दांभुराजः (रक्षिभिः कृष्यमाणः) - मूर्ख, मा विस्मार्षीः, कामम्‌ एकं 
मराठराजं जहि, किं तुं अद्यापि जीवति खलु मराठीया जनता, या 
सहस्रशो नृपान्‌ जनयिष्यति । | क. 
(एवं गर्जित्वा निष्क्रान्तः शंभुराज: । एतश्च कविः कलशः, अ 
च आसदखानादयः । पातशाहः घर्मबिन्दून्‌ मार्जन्‌ आसने 
अवसीदति ।) 
(इति पञ्चमः प्रवेशा: ।) 


षष्ठ : प्रवेश: 


(अस्मिन्‌ प्रवेशे एकैकस्य दिवसस्य उदयः अस्तमयश्च प्रकाश- योजनायाः 
आवर्तनेन प्रद््यते ।) - 2 
औरङ्गजेबः (क्षुब्धः) - आसद, अद्य त्रयोदशो दिवसः अन्धीकुतस्य 
संभाजेः । एतान्‌ त्रयोदश दिवसान्‌ स नारकीयः एकवारमपि 
नाक्रन्दत्‌ ? सकुदपि नाक्रोशत्‌ ? ब 
आसदखानः - एवं न्विदम्‌, हुजूर । उ 4 
औरङ्गजेबः - तदवस्थमेव तर्हि तस्य मदोद्धतत्वम्‌ । मास्मै आहार 
दत्त । क्षुत्क्षामकण्ठः व्याकुलीभवतु सः । 

. आसदखानः - हुजूर, तद्‌ अकिंचित्करम्‌ | यतः प्रभुति सः 

८०.०.०० शीतः GA त्याते Se कुदलो पि. नेत स्पष्ट, (०512 


अत्र मृत्युर्विलञ्जितः । ` 

औरङ्गजेबः - कवलोऽपि न भक्षितः ? 

आसद्खानः - नहु प्रयतितम्‌ अस्माभिः, किं तु सर्वं व्यर्थम्‌ | 
औरङ्गजेबः - तस्य जिह्ां छिन्त | पश्यामि तावत्‌ कियान्‌ उद्धत 
तस्य मदाबलेपः | (आसदखानो ` निष्क्रान्तः । औरङ्गजेबः अस्वथचित्तः 
गतागतं करोति । अत्रान्तरे दिनावसानं नैशोऽन्धकारश्च | ततः प्रविशति 
आसद्खानः) 

औरङ्गजेबः (उत्प्लुत्य तं स्कन्धयोर्‌ गृहीत्वा) - बूहि, आसद, ब्रूहि । 
अपि तेन आफ्रन्दितम्‌? अक्नुष्टम्‌ ? (आसद्खानः शिरः संज्ञयैव “न” इति 
सूचयति ।) कथं नामेदं शक्यम्‌ ? अइाक्यमिदम्‌ | दाराशुकोहस्य 
आक्रन्दितानि अद्यापि अस्माकं कर्णयोः शब्दायन्ते । मुरादस्य 
असहायं विवर्तनम्‌ अद्यापि अस्माकं नेत्रपुरतो वर्तते । कच्चिन्न कोऽपि 
तस्य. नारकीयस्य ब्रणबन्धनं करोति ? 

आसदखानः - न कोऽपि हुजूर । 

' आऔरङ्गजेबः - तेन हि तस्य हस्तौ छिन्त । शनैः दानैः | न 
एकप्रहारतः। स्वयं पर्यवेक्षध्वम्‌ | मह्यं निवेदयतम्‌ | (आसदखानः 
प्रणम्य निष्क्रान्तः । पुनरपि औरङ्गजेबस्य गतागतम्‌ । पुनरपि सूर्यास्तः 
रात्र्यागमश्च । प्रविशति आसदः ।) ` 

. आऔरङ्गजेबः (पुनरपि उत्प्लुत्य तस्य स्कन्धौ धुन्वानः) - तेन आक्रन्दितम्‌, 

` आङ्रुष्टम्‌। एवं नु ? (आसदंखानः निःशन्दस्‌ तिष्ठति!) 
औरङ्जेबः (भयभीतः । आक्रन्दन्‌) - न ? न ? अयि भोः, किमयं 
मानवः उत सैतान: ? (अवसीदन्‌) अय्‌ परबरदिगार, खुदा मालिक | 
अस्मिन्‌ दाक्षिणात्ये पर्वते एताहशी प्रजा जायते ? (धैर्यम्‌ आहार्य) 
उत्तिष्ठन्‌) आसद, बर्तते अद्यापि एकः करालः उपायः, येन असंशयं 
स सरीसृप्यमाणः शरणागतिं स्वीकुर्यात्‌ | तस्य सर्वाङ्गि उज्ज्वल- 
ज्ज्वालान्‌ अलातान्‌ अर्पयत । “तं -च निस्त्वचीकुरुत | अपेहि ! ` 
(आसद्खानो निष्क्रान्तः । रात्रिदिवसयोः वेगेन आवर्तनानि । पातशाह 
स्थातुमपि असमर्थः । ततः प्रविशन्ति आसद्खानाद्यः ।) 

SS औरङ्गजेबः - ननु किमेबं तूष्णीं तिष्ठथ? उद्घारय तुण्डम्‌, 
आसद ।. किं जातम्‌ ? 
आसदखानः - हुजूर, ज्वलितैर्‌ अलातैः तस्य अर्धमङ्गं निस्त्वची- 

IE. 
दीनन (आक्रोशन्‌) - सर्वाङ्गं निस्त्वचीकुरु । 
मुकर्रबखानः - किं तु हुजूर - 
औरङ्गजेबः - तेन नारकीयेण आक्रन्दितव्यम्‌, अक्रोष्टव्यम्‌, शुनेव ` 
विबर्तितव्यम्‌ | किं मुखं प्रेक्षध्वे | अपेत । 
. फकिरुद्दीनः (सपैर्यम्‌) - हुजूर, निस्त्वचीक्रियमाणस्य तस्य 

इांभुराजस्य प्राणाः अविदिता एव उच्क्रान्ताः । 
औरङ्गजेब (आक्रोशन्‌, असीदन्‌) - किमुक्तम्‌ ? स - संभाजिः 
सृतः १... अन्ततः जितं तेन | उन्नतमस्तकः, उन्नतकन्धरः स मरणम्‌ 
आलिङ्गितवान्‌। पराजिता बयम्‌ । ...या भूमिः एताद्ुशान्‌ राजपर्वतान्‌ ` 
जनयति, नासौ कदापि अस्माभिर्‌ जेतुं शक्या । शुणु, आसद, शुणु। | 
संभाजिर्‌ मुत इत्येब इदं युद्धं न हि समाप्तिं यास्यति । ...अन्ते 
एकस्मिन्‌ दिने अस्मिन्‌ वक्षिणदेशे एब अस्माभिः अन्तिमः श्वासः 
श्वसनीयोऽस्ति, अस्यामेव च महाराष्ट्रमत्तिकायां चिरनिश्रामं कुर्वद्भिः 
शयितव्यम्‌ अस्ति । 


समाप्तम्‌ । 


श्र 


१ 

(समर्पणम्‌) 

(समर्पणम्‌) 

(समर्पणम्‌) 
प्रास्ताविकम्‌ ॥ 
प्रास्ताविकम्‌ प 
प्रास्ताविकम्‌ ।४ 
प्रास्ताविकम्‌ 1४ 
प्रास्ताविकम्‌ ४ 
प्रास्ताविकम्‌ ४ 


प्रास्ताविकम्‌ ४ 


०शल्यी भूत० . 
धीरोदात्ततमः कानेट० 
प्रणेतृणां 

एकश्च छात्र:-प्रसाद जोशी 


संस्कृता-ध्यापिकानां 


०ताध्यापिकानां 
अश्रु० 

दृश्यन्ते ? 

स्म - जात० 
प्रथमः 

अतिष्ठाम 
स्मः-केवलम्‌' 
०ष्यन्ति 
०ष्यन्ति 
सगद्गदं 
“आबासाहेब,” - 

पा 


अन्धं युगम्‌ । 


मङ्गलाचरणम्‌ 
नारायण नमस्क्ृत्य नरं चैव नरोत्तमम्‌ । . 
देवी सरस्वतीं व्यासं ततो जयमुदीरयेत्‌ ॥ 
ततञ्चानुदिनमल्पाल्पद्दासव्यबच्छेदात्‌ | 
` धर्मार्थयोः जगतः संक्षयो भविष्यति || 


युद्धोत्तरम्‌, 

अथावतीर्णम्‌ इदमन्धयुगम्‌ 
यत्र विकता बृत्तिस्थितयः 
यत्र विकृताः सर्वात्मानः 
बर्तते तावदेका क्षीणा मर्यादारञ्जुः 
सा त्वस्ति ग्रन्थिका उभयोरपि पक्षयोः 
कुष्ण एव तस्याः र 
सोऽस्ति भविष्यस्य रक्षकः, सः अनासक्तः 
अवेशिष्टास्तु प्रायेण सन्ति सर्वे अन्धाः ` 
पथग्रष्टाः, नष्टात्मानः, विगलिताः 

'_ निजाम्यन्तर्‌ - अन्धगुम्फा - निवासिनः 

` तेषामेव अन्धानामियं कथा | | 
अथवा कंथाडस्ति तेजस:, अन्धकथामिषेण 
अन्धैर्बिराजितमासीत्‌, सिंहासनं युगस्य | 
उभयोरपि पक्षयोः पराभूतो विवेकः ` 

७६. क - . रूपक-चतुष्टयम्‌ | 


'पश्य तावत्‌ 
हृश्यते किंचित्‌ 
प्रहरी १ -. अन्धस्य नृपस्य प्रजा कियद्वा पइंयेत्‌ ? 
न किमपि इश्यते 
अथ वा, स्यादयं मेघः । 
प्रहरी २- नायंमेघः ` 
गध्राः एते सन्ति ` 
कोटिकोटि-संख्यया . ` 
उद्घाटितपक्षाः | 
| प्रहरी १ - भोः! 0 
री समग्रकौरवनगर्याः समन्तः 
) ` 'गृध्रैः परिव्वतः । 
प्रहरी २ अबनम 
अबनम 
. ` चर्मणोऽधस्तात्‌ 
` ` ` निलीनो भव 
` पुरुषादाः सन्ति ` : 
- एते गृध्रा बुभुक्षिताः सन्ति । 
प्रहरी १ - हन्त, इमे परिद्त्ताः 
कुरुक्षेत्रम्‌ अभि । 
` स्रुत्युरिब साक्षात्‌ 
द अपक्रान्तः उपरिष्टात्‌ 
प्रहरी १ - दुर्निमित्तम्‌ अस्ति 
. अतिभीषणम्‌ इदम्‌ 
` न जाने किं भविष्यति 
_श्वःकाल यावत्‌ 

प्रहरी २ 


अन्धं युगम्‌ । 


: (विदुरः प्रविज्ञति |) 
प्रहरी १ - कस्त्वम्‌ ? ` 
विदुरः - . अहमस्मि 
बिदुरः ` . 
दृष्ट धतराष्ट्रेण ? 
दृष्टमिदं भीषणं हृश्यम्‌ ? 
प्रहरी १ - पञ्येदपि कथम्‌ ? 
अन्धो नु तत्रभवान्‌ 
अपि किमपि द्रष्ठम्‌ अशक्नोत्‌ 
एतावत्कालपर्यन्तम्‌ . 
- तत्रभवान्‌ ? 
विदुरः - द्रक्ष्यामि तत्रभवन्तम्‌, 
| भीषण हि दुर्निमित्तम्‌ 
न जानेञ्द्य संजयः 
किं वृत्तम्‌ आनेष्यति ? 
गान्धारी (प्रविश्य) - कः ? संजयः ? 
बिदुर: - - न हि। बिदुरोडस्मि मातः. 
शोकविह्ृलं कुत्स्नं नगरमद्य. 
अवशिष्टा ये केचन अङ्कलिपरिमेया 
. जनाः कुरुराजधान्यां सन्ति 
अनिमिषैः नेत्रैः प्रतीक्षन्ते सजयम्‌, 
तूष्णीं स्थितासि मातः ? 
उक्तमासीत्‌ भीष्मेण . 
उक्तमासीत्‌. द्रोणाचार्यण 
अत्रैव अन्तःपुरे 
उक्तमासीत्‌ आगत्य कुष्णेन 

रूपक-चतुष्टयम्‌ ष्ट्यम्‌ | 
७८ । तुष्टयम्‌ 


भग्ना हि मर्यादा 
पादाहत इन अजगर: 
कुरुबंदां संवेष्टय । 
गान्धारी - तेन यदा समाहितं 
र तदा स्वहितं लक्ष्यीकृत्य मर्यादा परिवर्तिता । 
बश्चकोऽस्ति सः । 
` विदुरः - इयं तीब्रनिराशाया उद्धता अनास्था. 
परमेश, क्षमस्व गान्धारीम्‌, 
इयं तीव्रा निराशाऽपि स्वचरणयोः स्वीक्रियताम्‌ । 
आस्थाम्‌ उररीकुरुषे ? 
अनास्थां को नु प्रतिग्रहीष्यति ? 
क्षम्यताम्‌ प्रभो ! 
, ` पुत्रशोकेन जर्जरीमूता माता अस्ति गान्धारी । 
गान्धारी - भवेत्‌. अवश्यं विजयो भवेत्‌ 
यदीयं मे आशा अन्धा स्यात्‌, भवतु नाम. 
परं भवेत्‌, दुर्योधनो विजयी भवेत्‌. 
निर्णयस्य क्षणः आयाति यदा यदा 
व्यर्थो भवति विवेकः, व्यर्था च मर्यादा. 
अस्माकं सर्वेषां मनःसु अस्त्येकः अन्धकूपः 
यत्र बसति कश्चित्‌ पशुः, अन्धः, बर्बरः 
- अस्मद्विवेकस्य अधिराजः. 
. नैतिकता, मर्यादा, अनासक्तिः, कुष्णार्पणम्‌ - 
अन्धप्रबृत्तीनां सन्त्येतानि प्रावरणानि 
` यत्र नेत्रविबराणि भवन्ति स्यूतानि 
मन्मनसि जुगुप्साऽऽसीत्‌ एतन्मिथ्याङम्बरं प्रति | 
अतः स्वेच्छयै् मया पट्टेन पिहिते एते लोचने । 

अन्धं युगम्‌ । 


७९ 
प्रहरी २- अश्रद्धा | 
प्रहरी १ - पुत्रशोकः | 
प्रहरी २- भविष्यन्‌ | 


प्रहरी १ - सर्वमिदम्‌ 
राजजीवितस्यः अलंकरणम्‌ 

बिदुरः - .  शुष्ककाष्ठमिब भङ्क्ष्यति 

यदिदं ज्ञानं पीडया पराजयेन च प्रदत्तं 
हढतामेब संपादयेत्‌ तत्‌ | 
'यदि भयमस्ति 
तर्हि ज्ञानम्‌ अद्यापि अपूर्णमस्ति. 
उक्तमासीत्‌ प्रभुणा - 
“ज्ञानम्‌, यदसमर्पितम्‌ 
आपूर्णमस्ति. 

. मदर्पणं कुरु मनइच बुद्धिम्‌, 
मुक्तः सन्‌ भयात्‌ 
. त्वं मामेव एष्यसि 

असंशयम्‌. । 

गान्धारी (सावेशम्‌) - अस्त्यत्र संशय 
कामम्‌ अन्यस्य ' मास्तु 
मम त्वस्ति. 
'मदर्पणं कुरु मनश्च बुद्धिम्‌ 
केनेदं कथितम्‌? ` 
यः पितामहस्य खरतरशराहतः सन्‌ 
हापितवान्‌ स्वमेब मनः स्वां च बुद्धिं 
तेन ?. 
तेनेदं कथितम्‌ 

प्रहरी १ - 
प्रहरी २ - 
प्रहरी १ - 


प्रहरी २ - 


"प्रहरी १ - 
प्रहरी २ - - 


रूपक-चतुष्टयम्‌ । 


दौर्मनस्यं प्राप्तासि गान्धारि !. . 
पुत्रशोकेन जर्जरीकृतस्वान्तासि. 

त्वमेब अवादीः यत्‌ दुर्योधनम्‌... 

अहमेब अबादिषं दुर्योधनम्‌ 

अयि मूर्ख, यतो धर्मस्ततो जयः. 

घर्मः कुतोऽपि नासीत्‌ परम्‌. ड 
सर्वेऽप्यासन्‌ अन्धप्रबृत्तिभिः परिचालिताः | ` 
यं त्वं प्रभुम्‌ आचक्षसे 

यान्‌ एते सर्वे प्रभुपदेन. व्यवंहरन्ति 

ते सर्वमिदं स्वायत्तीकुर्यन्ति । 

यत्‌ तु आवयोर्‌ जीवितम्‌ 


. शून्यशून्यायां वीथ्यां व्यतीतम्‌, 


क इदम्‌ स्वायत्तीकरिष्यति ? 

न आवाभ्यां मर्यादाया अतिक्रमणं कुतम्‌ 
यतो. नासीद्‌ आवयोः कापि मर्यादा । 

न आवाभ्यां मर्यादाया अतिक्रमणं कुतम्‌ 
यतो नासीद्‌ आवयोः कापि मर्यादा 

न अश्रद्धया आवाम्‌ आमूलचूलं कम्पितौ 


. ..यतो नासीद्‌ आवयोः कापि प्रगाढा श्रद्धा । 


न आवाभ्यां सोढः कोऽपि शोकः 

'न अनुभूता कापि वेदना . 

शून्यवीथीब इदं शून्य जीब्रितमपि व्यतीतम्‌ 
यतो दासौ आस्व आवाम्‌ 
केबलम्‌ अन्धस्य राज्ञः आज्ञाः बहन्तौ आस्व 
नासीद्‌ आवयोः किंचित्‌ स्वीयं मतम्‌ 
कञ्चित्‌ स्वीयो निर्णय 

म पल  । क्र 
निरुदेव्यम्‌ 
आवां चलन्ती स्याव 
बामतो दक्षिणम्‌ . 

[ 'दक्षिणतो चामम्‌ 
प्रहरी २ - मरणोत्तरंमपि यमस्य वीथ्याम्‌ 
2 आबां चलन्तौ स्याव 
_ बामतो दक्षिणम्‌ 

दक्षिणतो वामम्‌ | 

अइवत्थामा (प्रवि) - इदमस्ति मम धनुः 
- अश्वत्थाम्नो धनुः 
यद्‌ अधिज्यं. कुतमासीत्‌ स्वयं द्रोणेन 
अद्य तु मया 
यदा .हष्टो दुर्योधनः 
निःशस्र:, दीनः, अश्रुपूर्णनयनः 
भं मयेदं स्वीयं धनुः 
मर्दितः सर्प इव भयावहं परं 
दाक्तिहीनं मे धनुरिदं 
यथास्ति मे मनः । 
कस्य सामर्थ्ये विश्वस्य गृह्णामि 
अहमद्य प्रतिशोधं पितुः निर्ममस्य बधस्य 
अरण्ये, भयानकेऽस्मिन्नरण्येऽपि कथं 
नैब विस्मरामि श्रुतं तं युधिष्ठिरस्य उद्घोषं 
यत्‌ - 'अश्वत्थामा हत:' इलि 
शासत्राणि निहितान्यासंन्‌ गुरुणा द्रोणेन समराङ्गणे, 
तस्य हढं विश्वास आसीत्‌ युधिष्ठिरस्य बचने 
तज्ज्ञात्वा घातितः स पापेन धृष्टद्युम्नेन . 
अस्त्रैः शतखण्डं विदार्य 

"८२ - 


र प्रहरी १ ‘= 


* रूपक-चतुष्टयम्‌ । ` 


न मे कोऽपि भ्रमः 


मम पिता अजय्य आसीत्‌ 


' अर्घसत्यम्‌ आश्रित्य ५ 


युंधिष्ठिरिण स घातित 


'तदाप्रभ्न॒ति यत्किंचित्‌ मम हृदये शिवमासीत्‌ 


कोमलतममासीत्‌ 
तस्यापि भ्रूणहत्या 
एतेन यौधिष्ठिरेणः असत्येन कुता 
धर्मराजः सन्‌ स उवाच ` 


` “नरो बा कुञ्जरो बा.' 


नासौ मानबं . 
पशुतः अभिनत्‌, 
तदाप्रभृति अहमस्मि 
पशुमात्रः 


, अन्धः, बर्बरः, पशुः. 


सत्यं भंवतु धर्मराजबचनम्‌ । 


- प्रसुता5स्ति 
, समग्रे- नगरे 
. सहसैव 

' भीति 


आतङ्क 

पराभूतया, :रुधिराक्तया अस्मत्सेनया - सहैव 
आगतोऽस्ति अस्मिन्नगरे. . 

कश्चित्‌ विपक्षीयों योद्धा । ` 


युयुत्सुः (प्रविश्य) = कामं 'भयानुभवः यातनामय: 


न लु तावान्‌, यावान्‌ 
अदोषसर्वेषां भयप्रदीभवने 

अन्धं युगम्‌ | ८३ 
. अद्याहं ताइशोऽस्मि संबत्तः, . 
. - णते सन्ति प्रासादाः - 
मम पितुः मम मातुः . 
को नु वेद, तथापि. 
कश्चित्‌ विषाक्त: झूल: 
मम स्वागतीभवेत्‌ | 
प्रहरी १ - . अन्नभवांस्‌ तात्रद्‌ युयुत्सुः . ` 
श्वुतराष्ट्रस्य पुत्रः | 
यो युधिष्ठिरपक्षं गत्वा 
१% . युद्धे अयुध्यत | ` ` 
युयुत्सुः - अयमेव मे दोषः 
I यत्‌, सत्यात्‌, नाहं भ्रष्टः . 
द्रोणो. वा भीष्मो चा | 
. सर्व एबं महारथाः ` 
नाशक्नुवन्‌ दुर्योधनस्य 
विप्रतीपं गन्तुम्‌ | 
तथाप्युक्तवान्‌ अहम्‌ . 
नाहम्‌. असत्यस्य पक्षपाती भव्रेयम्‌ 
. 'कौरवस्तावद्‌ अहमपि अस्मि बाढम्‌. 
` सत्यं तु कुरुवंशात्‌ श्रेष्ठतरमस्ति । 
प्रहरी २ - : नूनं युयुत्सुरेब अत्रभवान्‌, 
क मन्ये प्रतिनिवृत्तोदस्ति 
. - ` क्षतसैन्येन सह । 
युयुत्सुः -- . मयापि > 
यदि सोढा अभविष्यत्‌ . 
दुर्योधनस्य सकलां उच्छुङ्खलता | 
ग ` न तर्हि मयाऽद्य अन्वभविष्यत्‌ 

८४ रूपक-चतुष्टय॒म्‌ । 


एतावती घ्युणा 
स्वीयजनेभ्यः. 
. माता अस्थास्यत्‌ 
प्रसारितबाहु 
` कामं पराजितं मम मस्तकम्‌ अभविष्यत्‌ । 

। विदुरः. - कः कालः त्वाम्‌ अन्विष्यामि युयुत्सो ! वत्स ! ` 
समीचीनं कृतं त्वया यत्‌ त्वं प्रत्यागतवान्‌. 
प्रहरिन्‌! गच्छ, गत्वा मातरं गान्धारीं सूचय... 
पुत्रशोकेन पीडिता माता त्वाम्‌ अधिगत्य . 
कदाचित्‌ दुःखं विस्मरिष्यति । 

युयुत्सुः - . न जाने मम मुखं अपि पश्येत्‌ न वा । 

~ बिदुरः - _ मैबं भण | 

न धार्तराष्ट्राणाम्‌ अस्यां कालुष्यकथायाम्‌ 
त्वमेब केवलम्‌ एकोऽसि 
गर्वोन्नतमस्तकः | 

युयुत्सुः (कटुहास्यं हसित्वा)- 
अतएव माम्‌ आगच्छन्तं प्रेक्ष्य 
पिहितानि द्वाराणि नागरिकैः 
उक्तं च सर्वे र 
“अस्ति एष मायावी 
शिशुभक्षक्रः 
देत्याकार: 

न गुध्र एव कश्चित्‌’ |. ` 

बिंदु: - ' अलम्‌, युयुत्सो, अत्र विषादेन 
अज्ञानि-भयग्रस्त-प्राकःृतजन-सकाशात्‌ 
इदमेव सदा तैः प्राप्यते | 


: ये क्षुण्णपरिपारीं परित्यज्य ` 

अन्धं युगम्‌ । ८५ 
 स्वयमेव निर्णयन्ति . 
. स्वीयं पन्थानम्‌ | , ` ` 
३ (गान्धारीप्रवेशः ।) 
प्रहरी २ - माता गान्धारी आऽऽगताऽऽ 
विदुरः - अम्ब, ` | 
LR युयुत्सुः खल्वेषः 
पादाभिबन्दनं करोति | 
` ' `. दीयताम्‌ अस्मै आशीः । 
गान्धारी - पृच्छैनं विदुर, 
' कञ्चिद्‌ अयं कुराली ? 


बत्स, १ 
` कच्चिन्न तवैतौ भुजौ - ह 
ऊर्जस्बलपराक्रमौ 
श्रान्तौ, क्लान्तौ, संवृत्तौ 
बन्धुजनं मारं मारम्‌ ? 
` विभव-संपन्न-पाण्डव-शिबिरे 
निवासोत्तरम्‌ 
. अपीदं निजं नगरं हतश्रीकं प्रतिभाति ?..... 
किमिति निःइाब्दोऽसि ?_ 
भो विदुर, ..._ 
` रचयास्मै. पुष्पशय्याम्‌ 
नायं कश्चित्‌ पराजितो दुर्योधनः 
यो गत्वा. कस्यापि सरसः ` 
पङ्किलजले शयीत ... 
कुतोऽयं मूकोऽस्ति ? बिदुर ! 
- मांताहं खल्बस्य शात्रूणाम्‌ 

` ८६ पट रूपक-चतुष्टयम्‌ | 
, प्रहरिन्‌, प्रतिष्ठस्व । 
-विदुरः - .. अम्ब, नैतत्‌ त्वयि उपपद्यते । 
युयुत्सुः - किमिदं कृतम्‌ ? किमिदं मात्रा कुतम्‌ ? विदुर ! 
-: शोभनम्‌ अभविष्यत्‌ 
यद्यहम्‌ असत्येन सह 
. . संधिम्‌ अकरिष्यम्‌ | 
. विदुरः - किं तुः नेदं समाधानम्‌ अभविष्यत्‌ 
समस्यायाः. 
` त्वं चेद्‌ असत्येन सह 
सन्धिम्‌ अकरिष्यः 
तर्हि अभ्यन्तरत एव त्वम्‌ ` 
-.  जीर्णजर्जरः अभविष्यः । 
` युयुत्सुः - किं लब्धं मया 
द . विदुर ! किं लब्धं मया ? 
विदुरः - समाश्वसिहि, युयुत्सो ! 
क समाश्वसिहि, सहस्ब च ` 
` तीव्रां तां. च वेदनां हृदयगहूरे धारयस्व । 
RS (संजय प्रविशति) 
संजयः. - दृन्द्वे दुर्योधनः पराजितः | | 
अश्वत्थामा (निष्क्रामन्‌) -' सुप्यतां रात्रिमिमाम्‌ ` 
- सैनिकगण ! 
` सेनापतिः अश्वत्थामा 
. आज्ञापयिष्यति श्वः . 
युष्माकं कर्तव्यम्‌, - 
' अहो निःदाब्दता अस्य बनस्य ! 
न अहमेनः अत्र जागर्मि, एकाकी 

अन्धं युगम्‌ | : ८७ 
: - सुप्ताः सन्ति कुंष्णच्छाया: | 
` संजयः - . शंकरः स भगवान्‌ स्वयं स्थितस्तत्र | | 
क 'यं विराजमश्वत्थामा शिबिरद्वारि ददर्श || र 
' सर्प-नद्ध-भुजदण्डोडसौ प्रलयंकर रौद्ररक्‌ । 
यं विराजमश्वत्थामा शिबिरद्वारि ददर्श || 
तत. उवाच भगवान्‌ प्रलयाम्भोधिध्वनिना | 
मां बिजित्य प्रथमं तत: प्रवेक्ष्यस्यन्तः ॥ 
'जदा कटाह'स्तोत्रेण शिबताण्डब-नामतः | 
स्तुवन्‌ प्रसादयामास अश्वत्थामा सदाशिवम्‌ ॥ 


* आझुतोषोऽथ बाहुं स्वम्‌ उद्यम्योबाच शंकर: | . 
अश्वत्थामन्‌ विजेतासे क्षीणपुण्या हि पाण्डवाः! 
गान्धारी - ततस्ततः ? संजय ! ततस्ततः ? 
` संजयः . रांकरस्य दिव्यं खड्गम्‌ आदाय 


समासदत्‌, अश्वत्थामा धृष्टद्युम्नस्य मञ्चकम्‌ 
विद्युद्वेगेन आक्रम्य, तम्‌ अधस्तात्‌. च आकुष्य 
` तस्य उरसि जानुनी निधायः` ` ` , 
. क्रूरम्‌ अपीडयत्‌ उभयबाहुभ्यां तस्य कण्ठम्‌ 
येन _अक्षिकोटराभ्यां निर्गतौ द्वौ पिण्डौ 
अपक्काभ्याम्‌ आम्रफलाम्यामिव. द्वे अइलिके | 
रिक्तयोर्‌ नेत्रविवरयोश्च उदच्छलत्‌' कृष्णबर्णं . 
. रुधिरम्‌। हक 
गान्धारी - अहो कारुणिकत्वम्‌ अश्वत्थाम्नः 
_ यत्‌ प्रथमत एव तम्‌ अन्धीचकार । 
संजयः - , दुःखदुःखेन एकैकं शब्द संहभ्य 
- प्रार्थितवान्‌ भ्रृषटद्युम्नः 'यदि हन्तुमिच्छसि 
जहि शास्रेण र 

2 . . + ` ` रूपक-चतुष्टयम्‌ | 


` ₹ञेन त्वया निःहासत्रस्य द्रोणस्य बधः कुत 
_प्रति्ोधोऽयम्‌' 
पादप्रहारेण च चूर्णीचकार 
तस्य एकैकं मर्मस्थानम्‌ ।. 
विदुरः - ` अलंम्‌। अलम्‌। 
गान्धारी - ततस्ततः ? 
` संजयः - ` ` श्रुत्वेमं कोलाहलं ये प्रबुद्धाः योद्धारः 
ह तरे प्रसृजन्तः. ससंभ्रमं नहिर्धाविताः ` 
निमेषमात्रेण तान्‌ अपातयन्‌, 
__. तीक्ष्णा विषाक्ता बाणा 
. ज्रातानीकस्य जानुनी अश्वत्थामा अच्छिनत्‌ 
दूरं सुप्त आसीत्‌ शिखण्डी ` 
तम्‌ उपसुत्य मध्येमस्तकं एकं बाणं व्यसृजत्‌ 
यो निक्कत्य मस्तकम्‌, विभज्य चन्दनङाय्याम्‌ 


पृथिव्याम्‌ अन्तर्हितः | 
- गान्धारी - ततस्ततः. संजय ? 2 
विदुर: - `. नूनम्‌ -अश्मसारहृदयाञसि गान्धारि | 


गान्धारी - अशमपूर्णाभ्यः खनिभ्यः रत्नानि उत्पद्यन्ते. 
मा अन्तरा प्रतिबधान, बिदुर ! 
संजय ! ततस्ततः ? . 
विदुर: - ` मत्तः शुणु, न संजयात्‌. 
अहो अधमतमा सा प्रतिशोधहिसा ! . 
' कृपाचार्य-कुतवर्माणौ बहिर्‌ अतिष्ठताम्‌ 
यो यो बालो बा, बृद्धो वा 
योद्धा वा दासो वा 

अन्धं युगम्‌ । आर 


त ते कृतवर्मा. बाणमारम्‌ अमारयत्‌ 
भयभीता हस्तिन चीक्कुर्वन्त 
शिबिराणि भङ्क्त्वा विद्रुता 
सुखशय्यासुप्तं स्त्रीजनं 
पादतले चूर्णीकुर्वन्तः 
स्वे स्वे स्थाने । 
अस्मिन्नेव. अवसरे तौ उभौ वीरौ 
अझञ्निसात्‌ अकुरुतां पाण्डवानां शिबिरम्‌ | 
गान्धारी - वञ्चिताऽस्म्यहं दर्शनात्‌, 
या नेदमक्षिम्यां द्रष्टम्‌ अशाक्नबम्‌, 
कियान्‌ दीप्तिमण्डंलमण्डलितः स्यात्‌ 
. तदानीम्‌ अश्वत्थामा ! 
संजयः - धूम-बिद्धाश्व-भग्नरथ 
' रक्त-मेदो-मञ्जा-मुण्ड- 
खण्ड-कबन्धेषु . . 
स्तीर्णेषु पशुषु 
व्यचरद्‌ अश्वत्थामा 
- सिंहनादं नदन्‌ । 
गान्धारी - तिष्ठ, संजय तिष्ठ 
दिव्यद्ृष्ट्या . दर्शय भूयोऽपि मह्यम्‌ 
चीरम्‌ अश्वत्थामानम्‌ | 
` संजयः - “मातः, स कुरूपोऽस्ति 
भयंकरोऽस्ति । 
गान्धारी - ` अस्ति तु बीर 
स खलु तत्‌ कृतवान्‌ 
यन्‌, न मम पुत्रशतं कर्तुम्‌ अशक्नोत्‌. 

Ro रूपक-चतुष्टयम्‌ | 
` न भीष्मः कर्तुम्‌ अझाक्नोत्‌ 
कस्यायम्‌ आर्तनादः ?. 
अश्वत्थामा (नेपथ्ये) = अम्ब गान्धारि 
; मम वचनात्‌ शतिं धारयस्व 
अहम्‌ उत्तरां पुन्नहीनां कर्तास्मि 
यथा कृष्णेन तब कुक्षिः पुत्रहीना कृता . 
' नाहं उत्तरापुत्रं जीवन्तम्‌ अनुमंस्ये 
Pe कामं कुष्णः समग्रया योगमायया तं रक्षतु । 
गान्धारी - . किमिदम्‌ आक्रन्दनम्‌ ? अपि शुणोषि ? ` 
. संजयः - अश्वत्थाम्नो ब्रह्मास्त्रमिदम्‌ आपतति 
. `. ` उत्तराया गर्भोपरि । : 
. गान्धारी - ` पूरयिष्यति | स्वीयां प्रतिज्ञां स पूरयिष्यति । 
' संजयः-- किं तु अम्ब ! कृष्णस्तं नैव मर्षयिष्यति | 
` गान्धारी - - प्रचलस्व, संजय ! प्रचलस्ब. . 
' " अप्रभुः कृष्णः तं हन्तुम्‌ 
- चक्रं तत्‌ कुष्णस्य ` 
_ . यदि मामपि शातखण्डं करिष्यति 
. ` तथापि 
` अहं तावत्‌ तत्र प्रस्थिताऽस्मि - 
यत्र गहना मुत्युनिद्रां निद्राति दुर्योधनः ` ` 
प्रचलस्व, संजय, प्रचलस्ब |. 
गान्धारी - कोऽयम्‌? . Se 


विदुरः - शअश्वत्थामेव भाति || 
संजय: -. न।न। ` 
ह ४ : _ अयं तावत्‌ कुरूप 
Rs प्रत्यङ्गं गलितकुष्ठ 

अनाम । ह. 
गान्धारी -. ननु बिदुर ! कोऽयम्‌ ? तं रुन्धि | ` 
विदुरः = - गच्छतु अयम्‌, अम्ब | ` 
- अश्वत्थामा अयम्‌ 

'दण्डितोऽस्ति कुष्णेन स भ्रूणहत्यार्थम्‌ 
अभिराप्तोऽस्ति स 
याबद्‌ जीविष्यति .ताबद्‌ अयम्‌ 
किं तु सदैव तिष्ठत्ययम्‌ आर्द्रत्रण: 
__ प्रभुचक्रजनितेन रुधिरेण आर्द्राद्रत्रण 
. युगयुगान्तराणि यावत्‌ गहनवननिवासी 
सर्बड्रस्फुटितस्फोट 
_गलत्सु ब्रणेषु सक्तव्रणबन्धपड्डिक 
. कफ-विष्ठा-लेष्मादिभि: कुथ्यमानशरीर 
” अयं जीविष्यति 
नास्य मरणं प्रभुः अनुमंस्यते 
किं तु अनन्तरौरवाणां नरकव्यथा अस्य रोमरोमणि 
. . ' जागरिष्यति | 
गान्धारी - .. संजय, रुन्धिः एनम्‌ | 
..__ तस्य कृते स्वयं कृष्णम्‌ अहमद्य आहास्ये. 
संजयः -- अम्ब, गतः स 
आगतः स्यात्‌ कदाचित्‌ आमन्त्रयितुम्‌. 

ह दुर्योधनस्य अन्तिमम्‌ अस्थिरोषम्‌ | _ 

` . गान्धारी - अस्थिशेषम्‌ ? £ 

र किं तर्हि यः पतितस्तत्र 


. स मम पुत्रस्य कङ्कालः ? 
. मम पुत्रस्य तर्हिं स कङ्कालः पतितोऽस्ति | 
सर्वमिदं तब कर्म, कुष्ण ! he 

टु रूपक-चतुष्टयम्‌ | 
अद्य त्वमपि शुणु 
अहं तपंस्तिनी गान्धारी 
मम समग्रजीवितक्कतं पुण्यं 
यञ्च जन्मजन्मान्तरेषु कृतं पुण्यम्‌ 
तस्य. बलमाश्रित्य अभिदधामि 
कुष्ण, शुणु | 
यदि त्वम्‌ अवाञ्छिष्यः, इदं युद्धं नाभविष्यत्‌ त्वम्‌ | 
नेमं कङ्कालं अहं प्रसूतवती 
तवैव संकेतं प्राप्य भीमेन अनार्यम्‌ आचरितम्‌ 
कुतस्त्वया भीमाय स झापदण्डः न दत्तः . 
यो दत्तस्त्वया निरपराधिने अश्वत्थाम्ने ? 
दुरुपयोगं नीताऽस्ति त्वया सा प्रभुता. 
यदि मम सेवायां बलमस्ति ` 
संचिते तपसि धर्मः अस्ति 
. तर्हि, 
शुणु कृष्ण ! र 
' त्वं प्रभुर्बा स्याः, परात्परो वा 
यः कोऽपि भव 
तब निःशेषो वंदा: 
अलर्क्रवत्‌ उन्मत्तश्वगणवत्‌ 
इत्थमेव अन्योन्यं दंदां दंशं भक्षयिष्यति 
त्वं च स्वयं 
एतान्‌ विनाऱ्य कतिचिद्वर्षोत्तरंम्‌ ` 
यस्मात्‌ कस्मात्‌ व्याधात्‌ 
अरण्ये मृत्युम्‌ आप्स्यसि 
प्रभुः असि 

अन्धं युगम्‌ | 
So युगम्‌ ९३. 


कुष्णध्वनिः -' अम्ब ! 
प्रभुर्वा स्याम्‌, परात्परो वा 
तथापि पु्ोऽस्मि तब, त्वं माता असि. 
उक्तमासीत्‌ मया अर्जुनं प्रति | 

* तव सर्वेषां कर्मणां झुभाशुभं फलम्‌ 
तव सर्व योगक्षेमं 
नहाम्यहम्‌, स्वीयेन स्कन्धेन 
अष्टाददादिनप्रबत्तेऽस्मिन्‌ भीषणे युद्धे 
नान्यः कञ्चिद्‌, 

_ अहमेन सः यो मुतः, कोरिकोरिश: ` 
यो यः सैनिकः यदा यदा धरायाम्‌ अशेंत 
नान्यः कञ्चित्‌, 

` अहमेव स 
यः शस्राहतः रणभूस्याम्‌ अपतत्‌. 
अश्वत्थाम्नः अङ्गप्रत्यङ्गोभ्यः 
रुधिर-पूय-स्वेदभूतः . | 
प्रबहिष्यामि अहमेव. युगयुगान्तराणि यावत्‌, 
अहमस्मि जीबनम्‌ | 
अतो .मृत्युरपि अहमेवास्मि, अम्ब ! . 
एष स्वीकृतः तव शाप: | 

. गान्धारी - किमिदम्‌ अकार्षीः ! 
नास्ति.मे कोऽपि भावबन्धः शतपुत्रेषु 
त्वयि. तु कृष्ण बर्तते अगाधा ममता 
मम शापस्त्वया अस्वीकृतश्चेद्‌ अभविष्यत्‌ 
किं तर्हि दुःखं मया अन्वमविष्यत्‌ 
अहमासम्‌ हताशा, कटुः, पुत्रहीना । 


कृष्णध्बनिः - 'मैबं भण ` 

बि रूपक-चतुष्टयम्‌ । - 
अम्ब 
यावदहं जीवामि 

` ` नासि त्वं पुत्रहीना 
प्रभुर्वा स्यां, परात्परो वा 
तथापि पुत्रोऽस्मि तव 

र त्बं माताऽसि । : 

. गान्धारी - किं कृतं मया ? विदुर !. 

` किंकृतंमया? 

-प्रहरी १ -. कञ्चिद्‌ विक्षिप्तचित्तः अभवत्‌ 

प्रहरी २ - कश्चित्‌ शापग्रस्तः अभवत्‌ 


कौ प्रहरी १ -. यथा वयं पुरा आस्म 
' प्रहरी २ - तथैब अद्यापि स्मः ।. 
प्रहरी १:- शासकाः भिन्ना 


.- प्रहरी २ - स्थितिस्तु पूर्ववद्‌ अस्ति 
प्रहरी १ - तेभ्यः पूर्वे शासका एव शोभना आसन्‌ 
प्रहरी २- अन्धा आसन्‌.....' . 
` - प्रहरी १ - तथापि शासनं तावत्‌ अकुर्वत 
` प्रहरी २ - इमे तावत्‌ साधुसन्ता 
प्रहरी १ - कीरं शासनम्‌ एते करिष्यन्ति 
प्रहरी २ - न जानन्त्येते प्रजायाः स्वभावम्‌ 
प्रहरी १ - ज्ञानं तथा मर्यादाम्‌ । 
. प्रहरी २ - ` किमस्माकम्‌ एताभ्याम्‌ ? 
प्रहरी १ - ` किमेते पिंष्यामः ? | 
प्रहरी २ - किं चैतान्‌ भक्षयिष्यामः ? 
प्रहरी १ - किं वैतान्‌ प्राबरिष्यामः ? ` 
_ प्रहरी २ - किं वैतान्‌ आस्तरिष्यामः ? 
प्रहरी १ - अस्माभिर्‌ लभ्यतां भक्षयितुम्‌ अन्नम्‌ 

अन्धं युगम्‌ | 


ब "९५ : 
प्रहरी २ - लम्यताम्‌ कोऽपि ऊर्जस्वलो नेता 
: प्रहरी १.- लभ्यताम्‌ अविचक्षणः आदेश: 
प्रहरी २ - ` ` व्यपदेशोऽस्तु युद्धं बा शान्तिर्वा 
प्रहरी १ - न जानन्त्येते प्रजाया स्वभावम्‌, 
___ ._ युद्ध वाऽस्तु शान्तिर्बा 
प्रहरी २. - -- रक्तपातो भवत्येव 
प्रहरी १- अस्त्राणि यदि स्थास्यन्ति 
.प्रहरी २ - प्रयुक्तानि भविष्यन्त्येब 
प्रहरी १ - . अद्ययावत्‌ तांन्यस्त्राणि 
प्रहरी २ - परार्थम्‌ उद्यतानि 
प्रहरी १ - अधुना तु आत्मघातायैव प्रयोक्ष्यन्ते . 
प्रहरी, २ - यान्येतानि अस्माकम्‌ आयुधानि एतावन्तं. कालं 
` निरर्थान्यासन्‌ 
प्रहरी १ - अद्य तावत्‌ किमपि साफल्यम्‌ अभूत्‌ | 
तस्मिन्‌. दिने यदन्धं युरामवतीर्णम्‌ । 
. जगति थाति तन्‌ न पुनः पुनरायाति | 
प्रतिक्षणं यत्रकुत्रचित्‌. प्रभुरेति निजं धाम 
प्रतिक्षणं अवति चान्धकारो गहनाद्‌ गहनतरः | _ 
' अस्माकं सर्वेषां अन्धयुगं भवति मानस्यापि 
अस्ति च घनान्धकारः, अश्वत्थामास्ति, संजयश्चास्ति | 
-अस्त्येब दासवृत्तिर, अपि च तयोर्वुद्धयोः प्रहरिणोश्व 
अन्धा संशयमाला, लज्ञाजनकः पराजयोऽपि तथा ॥ 
समाप्तम्‌ । 
म्‌ FE 

उत्तिष्ठ, कौन्तेय ! 


नान्दी 
औज्नत्यं भजते हिमाद्रिरिव या, गंड्रेब या पाबनी 
आलिङ्गन्‌ मरणं निधाय हृदये यां देशभक्ता मुदा । 
स्फूर्तिस्थानतया व्यलोकि . नितरां या लोकमान्यादिभि 
डाश्वत्प्रेरणदायिनी भवतु सा गीताख्यसंजीवनी || 


प्रथमः प्रवेशः 


(ततः प्रविशति द्रौपदी । केशपाशो मुक्तः । शुभ्रवस्रधारिणी, - अलंकार- 
शून्या । दृढनिमीलितांभ्याम्‌ ओष्ठाभ्यां व्यज्यमानः चिरसंभृतः कोपानुवन्धः | 
अस्वस्थचित्ता कतिचित्‌ गतागतानि करोति | ततः आदर्शपुरतो गत्वा) 
द्रौपदी (निजं प्रतिबिम्बं प्रति) - अयि, कियत्‌ आत्मानम्‌ . 
,आयासयिष्यसि ? ननु शिथिलीकुरु किंचित्‌ इमं कोपानुबन्धम्‌ | 
` अदूरवर्ती इदानीं ते दुःखविरामः | किं भणसि ? चिरसोढ्दुःखतया 
न विश्वसिमि समीपागतस्य सुखस्येति ? सत्यं, एवं न्विदम्‌ । 
तथापि किं ते .बीरमणिषु भर्तृषु अपि नास्ति विश्वासः ? किं 
भणसि ? अतिसज्जनत्वात्‌ तेषां बैराग्नेः मन्दीभाबसंभवात्‌ 
बिमेमीति ? तर्हि जागृहि, अञ्निजे, त्वयैव तेषां . वैराग्निः 
संधुक्षणीयः । (नेपश्ये- “बुद्विमतिके, अस्ति वा देवी अभ्यन्तरे ?') अये, 
` आर्यपुत्रः अर्जुन इब | (ततः प्रविशति अर्जुनः ।) 
अर्जुनः - देवि, कथं परिजनशून्यः' प्रतिहार: ? 


पदी - भवन्तम्‌ अन्वेष्ठमेव मे बुद्धिमतिका प्रेषिता 

उत्तिष्ठ, कौन्तेय ! . 040] 
4 आर्यपुत्रः | उपविश्यताम्‌ | इदमासनम्‌ | (अर्जुनः उपति 1) 
कुतोऽयमद्य स्मरणानुग्रह: ? 
` अर्जुनः - युद्धसिद्धतायां व्यापुतत्वात्‌ कतिपयदिबसेषु त्वाम्‌ 
अदृष्टवता मया अयं ते उपालब्धः प्राप्तोऽस्ति | तथापि प्रिये, तमेब 
अपराधं क्षालयितुम्‌ आगतोऽस्मि । श्वः युद्धं प्रारप्स्यते | अद्य रात्रौ . 
प्रयता बयं स्वरथम्‌ अधिवायितास्महे | महति प्रत्यूषे एव अस्माकं . 
रथाः कुरुक्षेत्रम्‌ उद्दिश्य प्रधावितुम्‌ आरप्स्यन्ते | अतः तत्पूर्व त्वाम्‌ 
आमन्त्रयितुमेब आगतोऽस्मि । ` . 
द्रौपदी (चिन्तामम्ना) - आगतंस्तर्हि स दिवसः | 
अर्जुनः - आम्‌, देवि, आगतः स चिरप्रतीक्षितो दिवसः | ` 
अन्यायपरिमार्जनस्य दिवसः | अपमानप्रतिशोधस्य दिवसः | कपरेन ` 
अपहृतस्य निजराज्यस्य पुनःप्राप्तेर्दिबसः । A 
' द्रौपदी - दिष्टया एष दिवसः आगतः | न तु ममेयम्‌ आशा 
आसीत्‌ । चिन्तितम्‌ आसीत्‌, एवमेन अरण्ये बल्कलधारिणाम्‌ 
अस्माकं जरा आगंमिष्यतीति | | 
अर्जुनः - अयि द्वुपदराजनन्दिनि,. कुतोऽस्मासु भ्रातृषु ते एवम्‌ | 
. अप्रस्ययः ? ननु पद्य, श्व एब अद्ययावत्क सर्वं वैरं 
` निर्यातयिष्यामः | यः स कौरवैः लाक्षागृहे अस्माकं जीबद्माहप्रयत्नः, ` 
तत्‌ भीमस्य सर्पदंशनं नद्यां च प्रक्षेपणम्‌, तद्‌ द्यूते कपरेन 
राज्यापहरणम्‌, स च सभायाम्‌ एकवस्रया त्वया असंहायतया सोढ: 
सर्वजनसमक्षं केशाकृष्टयवमान 
द्रौपदी - तिष्ठ, अर्जुन ।.अहमेव अभिज्ञतराऽस्मि तस्य अवमानस्य | 
श्ाघ्यश्च युष्माकं प्रतिशोधनिर्णयः | तथापि अर्जुन, श्रूयते, यत्‌ 
कौरवाणाम्‌ एकादश अक्षौहिण्यः सन्ति, अस्माकं तु सपैन | तत्‌ कथ 
- ते बिजयाशंसा ? 
| अर्जुन: - अयि सुक्षत्रिये, ननु वीर्यायत्तो विजयः, न संख्यायत्तः । 
७७-०0 द्रौपदी.) कासम 'तत्नाप्रिक्रोस्नपेत्रायपरम्पीपे भ्रीपमद्वोण सद्रठा ,धुरधरा 


९८ रूपक-चतुष्टयम्‌ | 


बीरा: सन्ति । (कृतकनिराशया), नूनं दुष्करं तौ पराजेतुम्‌ | 

अर्जुनः - देवि,.मा माम्‌ अवगणय । ननु साक्षात्‌ भगवन्तं शंकर 
तपसा परितोष्य तत्प्रसादात्‌ लब्धमस्ति मया पाशुपतम्‌ अस्त्रम्‌ । 
अधुना का इाक्तिरस्ति भीष्मद्रोणयोः रणे मम पुरत स्थातुमपि ? 
द्रौपदी - अर्जुन, इदं त्वेकं नावगच्छामि । आर्यौ भीष्मद्रोणौ धर्मनिष्ठौ 
न्यायप्रियौ च इति सर्वजनप्रसिद्धिः | कथं तर्हि अस्माकं न्याय्यं पक्षम्‌ 
अनाश्रित्य तौ कौरवपक्षं गतौ ? । 

. अर्जुनः - स्वामिनिष्ठा ! किमन्यत्‌ ? तामेब तौ धर्म मन्येते | 
आस्ताम्‌ । तौ निजं धर्म परिपालयंत्राम, वयमपि निजं क्षात्रं धर्म 
परिपालयिष्यामः । याज्ञसेनि, हढं बुध्यस्व | सकृत्‌ समराङ्गणे 
स्थितोऽहं यो यः प्रतीपम्‌ अवतिष्ठेत्‌ तस्य तस्य बधं धर्म पश्यामि। 
भवतु स भीष्मो बा द्रोणो वा । द्रौपदि, मुहुर्मुहुः मम एवं प्रतिभाति 
यत्‌ धर्मक्षेत्रं कुरुक्षेत्रम्‌ अद्य रणक्षेत्रं भवति । कुतः ? तत्‌ तुषितमस्ति 
रुधिरस्य | कोटिकोटिशो वीराणां शरीरात्‌ उच्छलन्तीभिः बहुलाभि 
रुधिरधाराभिः यदा सर्वकः आप्लाविता भवेत्‌, तदैव झाम्येत्‌ सा 
कुरुक्षेत्रभूमिः । अगणितवीराणां हृदयपुण्डरीकैरेब तस्याः पूजनं 
भविष्यति | अथ वा, अस्तु तावत्‌ । मामेव अन्वेष्टुं बुद्धिमतिका 
प्रेषिता इत्युक्तं त्वया अधुनैव । तत्किमर्थम्‌ ? 
द्रौपदी - युधिष्ठिरस्तावत्‌ अतीव सरलः न सस एतञ्जगति 
व्यबहरतीब | बुकोदरस्‌ तेजस्वी सन्नपि चश्चलमतिः । त्वं 
जानास्येन्र । अर्जुन, त्वं तावत्‌ अन्याहशोऽसि । त्वमेव एकः मां 
याथार्थ्येन अवगन्तुं झाक्नोषि | 
अर्जुनः - नहु मन्येऽहम्‌ आत्मानम्‌ एतया तव विस्रम्भभाजनतया। 
द्रौपदी - अर्जुन, त्वय्येव मे सर्वा अपि आशा: आयत्ताः | त्वमेव 
मे सर्वाबमानप्रतिशोधसमर्थः | अतः चिन्तितम्‌, समरप्रस्थानात्‌ पूर्व 
तुभ्यं संदेशो देय इति । 


अर्जुन रहि | अनह्दितोऽस्मि 
CC-O. Prof. Satya जा as SE i ySidahanta eGangotri Gyaan Kosha 


उत्तिष्ठ, कौन्तेय ! र हट 


द्रौपदी - स एव संदेशः, यः पूर्ब प्रतिपन्नदौत्याय शमार्थ च 
हस्तिनापुरं प्रति प्रस्थिताय कृष्णाय मया प्रदत्त आसीत्‌ | (इति निजं 
मुक्तं केशपाशं तस्य पुरतः स्वहस्ते धारयति । ) 

अर्जुनः - एष संदेशः ! ननु द्रुपदराजतनये, का वा अस्य 
आवश्यकता ? तेन दुःशासनहतकेन आकृष्टोड्यं केशपाश: गतानि 
त्रयोददा वर्षाणि अस्माकं नेत्रतो नापसरति.। यतं:प्रभृति तेन दुष्टेन 
इमं केशपाशम्‌ आकृष्याकृष्य त्वं सभाम्‌ आनीता, तेन च अपरेण ˆ 
नीचदुर्योधनेन अपसारितबस्र: निजः अङ्कः तुभ्यं प्रदर्शितः, तदारभ्य 
तेन अपमानदावाझिना बयम्‌ आपाददिखं दन्दह्ममानास्‌ तिष्ठामः | 
नायं कोऽपि केशपाशः, अपि तु काचित्‌ कालभुजगी, या अस्माकं 
वैराशिं संधुक्षयितुं प्रतिक्षणम्‌ अनर्गल प्रतिशोधगरलं वमन्ती आस्ते 
- मा व्यथिष्ठाः | प्रिये, श्वः सर्वेषाम्‌ आयन्ययानां शोधनं भविष्यति | 
श्वः सर्वे ते झान्रुहतकाः धूलिं भक्षयन्तः धरण्यां शायिष्यन्ते | त्वं च, 
` पाञ्चालि, निजं गौरवोन्नतं स्थानं पुनरपि आस्थास्यसि । विश्वसिहि 
मयि । 

द्रौपदी - आर्यपुत्र, मा मत्कृते साहसं कुर्याः । अबहितो युध्यस्व | 
साधयस्व । विजयी भव | 

अर्जुनः - गृहीतं शुभाशंसनम्‌ । (इति साटोपं निष्क्रामति । द्रौपदी तम्‌ . 
अनिमेषं तावत्‌ प्रेक्षमाणा आस्ते, यावत्स दुष्टिगोचरोऽस्ति |) 

ड (इति प्रथमः प्रवेशः ।) 


द्वितीयः प्रवेशः 


(ततः प्रविशति रथाधिरूढः अजुंनः, कृष्णश्च । रथः कुरुक्षेत्रम्‌ उदिइय 
- धावति । अर्जुनः उत्सुकः, कालातिपातासहः । ततः कैश्चित्‌ क्षणैः-) 
| अर्जुन: - कुष्ण, अद्यापि रणभूमिं न प्राप्तौ आवाम्‌ । कियद्‌ 
00-0. अन्नञ्चिद्मते काप्ि अलु किमत काले ऽहभ्नद्ालससि०॥ Gyaan Kosha 
"a 


त न , _ *स्पक-चतुष्टयम्‌ । 


कुष्णः - ननु प्राप्तप्रायौ एब आवाम्‌ । कैश्चिदेव निमेबैः दृष्टिपथम 
आगमिष्यतः उभे अपि सेने । 
अर्जुनः - क्षमस्व कृष्ण ! औत्सुक्यम्‌ अत्र अपराध्यति, न 
औद्धत्यम्‌ । . [ | 
कृष्णः - ननु जानेऽहम्‌, जानेऽहम्‌ । (कैश्चित्‌ क्षणैः) पञ्य, 
अर्जुन | इयं रणभूमिः । इयमत्र वामतः कौरवसेना । एष मध्ये 
कुरुराजः दुर्योधनः । आचार्येण द्रोणेन सह सः किमपि संभाषणपरो 
इञ्यते | अदूरे च कुरुवृद्धः पितामहोऽपि | इयं दक्षिणतः अस्माकं 
सेना । एष भीमसेनेन यमाभ्यां च परिद्युतो धर्मराजः । एषोऽस्माकं 
सेनानीः शृषट्युम्नः व्यूह निरीक्षमाणो ह॒श्यते | एष सात्यकिः | तत्रः 
कोणे बिराटः | (सहसा शंखध्वनिः श्रूयते । ततश्च भेरी-पणबानक- 
गोमुखादीनां. तुमुलो ध्वनिः ।) पार्थ, श्रुतोऽयं पितामहेन आध्मातः 
दांख: ? 
अर्जुनः - अनेन शंखस्वनेन रोमाञ्चितमस्ति मे गात्रम्‌ । स्फुरतः एतौ ` 
बाहू । त्वरते च मनः । एहि, आवामपि शंखम्‌ आधमावः । (तथा 
` कुरुतः |) कुष्ण, तत्रैव रथं चोदय, यत्र भीष्मद्रोणौ स्तः । 
कृष्णः - यदिच्छसि । अर्जुन, पश्य, एष द्रोणाचार्येण सह संमन्त्र्य 
स्वं रथम्‌ आरूढः दुर्योधनः | तस्य एकतः दुःशासनः अपरतश्च स 
महात्मा विकर्णः | एषोऽत्र तव मातुलः शल्यराजः । एषोऽस्यां दिशि 
' तब क्रीडासहचरः गुरुपुत्रः अश्वत्थामा | एषोऽस्मिन्‌ भूमिदेशे तव 
आतृपुत्रः कुमारलक्ष्मणः | एषः... (अत्रान्तरे अर्जुन: किमपि अवस्थान्तरं 
प्राप्तोऽस्ति । तस्य' अस्वस्थता प्रतिक्षणं वर्षते । कोऽपि आन्तरः संघर्षः 
अर्जुनः - तिष्ठ । कृष्ण तिष्ठ! ` कक 
कृष्णः (साश्वर्य विलोकयन्‌) -. अर्जुन, किमिदम्‌ ? किं संजातम्‌ १ 
कुतोऽयं घर्घरस्वरः? (हस्ते गृहीत्वा) ननु वेपथुरिव ते अङ्गे हृयते । 
00-0. Mins ५मैदेद्ोइपि/प्रऋफ चिल्ल०१ छन्नोळाम़ं॥्यून्वान्तः। १/० स्विस 


उत्तिष्ठ, कौन्तेय ! ` 


स्वस्थोऽसि नु ? 

अर्जुनः - कुष्ण, परिबर्तय रथम्‌ | नाहं योद्ुम्‌ इच्छामि | 

कृष्णः - कातरः | भीरुः | क्लीबः । : | 

अर्जुनः (शुब्धः) - यदि कञ्चिद्‌ अन्यो मामुद्दिश्य एतान्‌ शब्दान्‌ 
उच्चारयेत्‌ तर्हि मम ्रोधानले शलभायितः सः तत्क्षणमेव भस्मसात्‌ 


` - भवेत्‌ किं तु कृष्ण, तब कथा अन्याऽस्ति | तथापि... त्वं मां क्लीबं 
` .बदसि ? . | 


कृष्ण: - प्रवृत्ते झास्त्रसंपाते यः समराङ्गणं परित्यज्य पलायते, स यदि 
न क्लीबपदवाच्यः, तर्हि किमन्यत्‌. तस्य नामधेयम्‌ ? न केवलम्‌ | 
अहमेन इदं वदामि । भीष्मद्रोणादयः तदेव वदिष्यन्ति, सात्यकि- 
श्रृष्टद्युम्नादयः तदेव वदिष्यन्ति, कर्णदुर्योधनादयस्तावत्‌ धुवं सोपहासं 


`` बदिष्यन्ति- अस्माकं भयात्‌ रणात्‌ उपरतः अयं वीरंमन्यः 
` अर्जुनः । संप्रति पुनरपि कङ्कणानि धारयित्वा, बृहन्नला भूत्वा नृत्यतु 


अयं नुत्याचार्यः ! 
अर्जुनः - यदि सर्वं जमत्‌ तथा बदिष्यति, कामं वदतु । अस्ति मे 


` पराक्रमः सर्वजनप्रकाइाः | चित्ररथो गन्धर्वो मया जितः | निवात- 


कवचा मया निपातिताः । स्वयमिन्द्रः खाण्डवदाहे पराजितः । गो- 


` ग्रहणसमये भीष्मद्रोणादयः मया विफलीक्कताः | किं तु कुष्ण, त्वं मम 


सखा, सहचरः, द्वितीयमिव हृदयं, त्वमपि, सर्व जानन्नपि, एवं 
बदसि ? 
कृष्णः - अथ यदि तब रणाद्‌. अपसरणं न परमार्थतो भयङ्कतम्‌, तर्हि 


_ किमत्र निमित्तम्‌ ? 


अर्जुनः - ननु किमर्थं बयं युध्यामहे ? . 

कृष्णः - ननु गतानि त्रयोदश वर्षाणि प्रत्यहं प्रतिरात्रम्‌ अयमेव 
विषयः अस्माभिः चर्च्यते | तत्‌ किमिति इदानीमेब सुप्तोत्थित इव 
पुच्छसि, 'किमर्थं बयं युध्यामहे’ इति ? - वयं युध्यामहे द्रौपद्या 


०००. अचमनस्थनप्रतिकषी घार्थभ्‌?'वयत्थु्वेमिहे'प्यायख्य/० पुतः्स्थपतार्थस 


वयं युध्यामहे नष्टस्य राज्यस्य पुनःप्राप्त्यथम्‌ | 
अर्जुनः - 'राज्यस्य पुनःप्राप्त्यर्थम्‌ | प्राप्पेतापि तत्‌ | कि तु 
येषामर्थे राज्यं काङ्कितम्‌, त एव पुरतः मरणमारणार्थं स्थिता 
सन्ति । कश्चित्‌ भ्राता, कश्चित्‌ सखा, कञ्चित्‌ शिष्यः, कश्चित्‌ गुरुः 
कश्चित्‌ पितामहः, कञ्चित्‌ पौत्रः । एतान्‌ निहत्य, एतेषां प्रेतानां राशी _ 
निहिते सिंहासने उपविइ्य कृतेन रुधिरप्रदिग्धेन्‌ राज्योपभोगेन, 

. जनार्दन, का बा नः प्रीतिः स्यात्‌ ? - कुष्ण, बन्धुप्रीत्या अहं 

- समरविमुखः, न भयात्‌ | 
कृष्णः - अर्जुन, त्वं क्षत्रियोऽसि । यथा युद्धे अपलायनम्‌, तथा 
ईश्वरभावोऽपि क्षत्रियस्य कर्तव्यं कर्म | अतः राज्यं न तव 
उपभोगविषयः, किं तु कर्तव्यं कर्म | धर्मः स ते | 

* अर्जुनः - कीहशोड्यं धर्मः, यः शतमुखम्‌ अधर्मं जनयति ? यः 
सौश्रात्रं विस्मारयति, यो गुरुभक्तिं न विगणयते, न स्नेहम्‌ अवेक्षते, 
न वार्धकम्‌ आद्रियते, न शैशवं लालयति । ननु एतौ भीष्मद्रोणौ 
एव प्य | बाल्य एव मम ताते लोकान्तरगते हिमालयस्य 
उपत्यकातः हस्तिनापुरम्‌ आनाय्य वयम्‌ अनाथबालकाः 
राजपुत्रोचितया विधया केन संवर्धिताः ? केन लालिताः ? भीष्मेणैव 
'नु ? ननु कियद्वारमपि मया अर्भकेण पितामहस्य वासांसि . 
मलिनीक्कतानि स्युः | तं भीष्मं राज्यार्थं घातयानि ? तथा च तस्य 
शिष्यवत्सलस्य गुरोः द्रोणस्य मयि पक्षपातातिदायः | तदर्थम्‌ 
अश्वत्थामाऽपि मह्यम्‌ असूयते स्म । मदर्थे एब द्रोणेन एकलव्ये 
असाधु आचरितम्‌ | अद्याहम्‌ अस्रविद्यायां य: कोऽपि अस्मि 
तत्र द्रोणः एब सर्वात्मना कारणम्‌ | किं- कृतघ्नो भूत्वा राज्यार्थम्‌ 
आचार्यमपि हन्मि ? कृष्ण, एतान्‌ महानुभावान्‌ गुरून्‌ अहत्वा 
भैक्षमपि यदि भोक्तव्यं स्यात्‌, तर्हि तदपि मे श्रेयः | किं तु नाहं . 
युद्धं करिष्यामि । 

८८-०. छुफण "पार्थ व्यास्नं॥भीष्मद्रोणोर त'या सरध्वक-बेर्त्सि-थथडिह” 


उत्तिष्ठ ? कौन्तेय | 


यदि त्वं निजं क्षात्रधर्मम्‌ अनुतिष्ठन्‌ वीरोचितं ताभ्यां योत्स्यसे, तर्हि 


नूनं प्रीत्या तौ तद्‌ अभिनन्दिष्यतः । यदि त्वम्‌ एतया भ्रान्तया बुद्धया 


अभिभूतः सन्‌ समरात्‌ निवर्तिष्यसे, तर्हि एव तु असंदायं तयोर्लाघवं 
यात्वा निन्दाभाजनं भविष्यसि | 

अर्जुनः - तौ यत्‌ किमपि मन्येयाताम्‌, मन्येयातां ताबत्‌ | मम 
तु निश्चयः संजातोऽस्ति | कृष्ण, नात्र केवलं मित्रद्रोह 
गुरुद्रोहः, कृतघ्नता वा प्रस्तुता5स्ति | मनुष्यजातेः भवितव्यता 
अत्र संदायारूढा5डस्ति । ननु कथं 'न पश्यसि? नेदं किंश्चित्‌ सामान्यं 
युद्धम्‌, यत्र पञ्चषा वा द्वि-त्रि-शतसंख्या वा पुरुषा म्रियेरन्‌ | इदं 
खलु तत्‌ भीषणं मह्दायुद्धम्‌, यत्र कोटिशो वीरा मृत्युवहां यास्यन्ति | 
स्रीबालप्राया. पुथिवी अवशिष्येत | विधवानां बृन्दानि यत्र तत्र 
हश्येरन्‌ | सहस्रो बालकाः अनाथाः भवेयुः । पितृच्छत्रशान्यास्‌ ते 
बालकाः प्रमृष्टसौभाग्यतिलकाश्च ता हृतसर्वस्वा हीनदीना योषितः 
माम्‌ आक्नु इयाङ्कु इय प्रार्थयन्ते इव “अर्जुन, विरम अस्मात्‌ 
समरब्यापारात्‌ । अर्जुन, विरम, बिरम अस्मात्‌ समरव्यापारात्‌ |” - 
किं च कुष्ण, ननु लोकवृत्तान्तनिष्णात एवासि त्वम्‌ | पुरुषसंख्यायां 
हसितायां स्त्रीबहुले च जगति संबृत्ते, कथं कुलस्त्रियः अदूषिताः 
तिष्ठेयुः ? कस्तत्र अवश्यंभाविनं संकरं निरुन्ध्यात्‌ ? किम्‌ 


_ अनभिज्ञोऽसि एतेषाम्‌ अपरिहार्याणां युद्धविपाकानाम्‌ ? 


कृष्णः - अङ्गीक्कतास्‌ तावत्‌ क्षणम्‌ एते दारुणा युद्धविपाकाः । इदं 
तु पृच्छामि- किं दुर्योधनपक्षे भीष्मद्रोणसहृशा ज्ञानबद्धा न सन्ति ? 
कुतस्‌ तैः इयं चिन्ता न कर्तव्या ? किं कौरवा अपि अत्र दोषभाजो 
न स्युः ? केन वाऽयं चिन्ताभारः तवैव मस्तके आरोपितोऽस्ति ? 
अर्जुन: -' कौरवास्‌ तावत्‌ लोभोपहतचेतसः सन्ति । अर्थकामाश्च 
भीष्मद्रोणादयः | यदि एते युद्धक्कतम्‌ अनर्थ, मित्रद्रोहे च पातक न 
पञ्यन्ति, न पश्यन्तु नाम | अहं तु पश्यामि, अत एव च 


प्सविर्कभ्पितमिश्रथी <स्किं१ अलषयरंस्यस्माणि देतोःन्थहम्‌ अभाणि 

A . सूपक-चतुष्टयम्‌ | 


कर्तु नेच्छामि, किं पुनः पुथिव्यर्थम्‌ ? अथ वा एषोऽहं. न्यस्तदास्त्र 
अप्रतीकारपरः अत्र स्थास्यामि । यदि ताइशम्‌ अरास्त्रम्‌ अप्रतीकारं 
च मां धार्तराष्ट्रा रणे हन्युः, तर्हि तदपि मे क्षेमतरं भवेत्‌ । नाहं 
योत्स्ये | (सशरं धनुः विसृजति ।) नाहं योत्स्ये | (विषण्णः निषीदति!) 
कृष्ण: (स्वगतम्‌) - तदानीम्‌ अज्ञातवासो त्तरम्‌ उभयपक्षयोः 
शमनिष्पादनार्थ दौत्येन हस्तिनापुरं गमिष्यतः मम प्रस्थानसमये 
भीमसेनः एवमेव अकालिकेन निवृत्त्याघातेन अभिहत आसीत्‌ | अद्य 
" अर्जुनस्य वारो दृश्यते | भवतु । अत्र सहसाघातः उपचारीकर्तव्यः | 
(प्रकाशम्‌) अर्जुन, श्रुतं मय़ा यत्‌ त्वयोक्तम्‌ | अपि अत्र विषये मम 
"मतिं जिज्ञाससे ? 

अर्जुन: - कोऽत्र संदेहः ? 

कृष्ण: - शुणु तर्हि, अर्जुन । प्रथमं तावत्‌, त्वं महान्‌ 
.दाम्भिकोऽसि । आत्मनः हृदयदौर्बल्यं करुणाव्याजेन गूहसि | 
अर्जुनः - असत्यमिदम्‌ ।. किमत्र 

कृष्णः - द्वितीयम्‌ | त्वं पलायनबादी असि । न केबलं त्वं रणात्‌ 
पलायसे, किं तु जीवितादपि । 

अर्जुनः - किमिदं नाम । ननु 

कृष्णः - तृतीयम्‌ । महता अहंकारेण अन्धीभूंतस्‌ त्वं द्रष्टव्यं न 
पश्यसि । 

अर्जुनः - कृष्ण, कृष्ण, ननु किमद्य त्वया आरब्धम्‌ ? अहँ. 
दाम्भिकः ! पलायनवादी ! अहंकारबान्‌ ! 

. . कृष्णः - बांढम्‌ । तथैव । पुनरपि ब्रबीमि । अपि स्पष्टीकरिष्यामि 
तब दाम्भिकत्बम्‌ ? अथ वा एकां कथां शुणु । सैव मम तात्पर्य 
स्पष्टीकरिष्यति । शृणु । आसीत्‌ कश्चित्‌ न्यायाधीश: | शुणोषि नु ? . 
आसीत्‌ कश्वित्‌ न्यायाधीराः । सः अतीब कर्तव्यकठोरः आसीत्‌ । 

`. . अनेके हत्याकारिणः ताहशाश्व अन्ये .महापराधिन: तेन प्राणदण्डेन 
00-0. Prof. Satya अकष ललना कालेज, तक एुा।मनन०अक्निमुकततः'तस्मः 


00 

पुरतः आनीत: । तेन कोडपि घातिंतः आसीत्‌ । इदानीं न्यायाधीशस्य 
कर्तव्यकठोरता शिथिलायिता | स युक्तिवादं प्रारभत - देहान्तशासनं 


'मूलत एब अनुचितम्‌ | तेन दण्डितः पुरुष: पश्चातापस्य, धर्माचरणं 


प्रति पुनः प्रबृत्तेश्च अबसरमेब न लभते | अतः अन्यास्यम्‌ इदं 


_ देहान्तशासनं नाम, माऽस्तु इतः परं कस्यापि देहान्तशासनम्‌, इति] 


अर्जुन, . तात्पर्यम्‌ अवगत नु ? न त्वँ . तस्मात्‌ न्यायाधीशात्‌ 
भिद्यसे ।- कुलस्त्रीदूषण-वर्णसंकरादयः अनेके युद्धविपाकाः त्वया 
उक्ताः | अहं पृच्छामि, किमिदं तब प्रथमं युद्धम्‌ ? ननु अधुनैव त्वया 
अनेकेषु पूर्बयुद्धेषु स्वविजयश्लाघा कृतां | तदानीम्‌ अयं 
युद्धदुर्विपाकनिचारः न तब प्रतिभातः ?  . 

अर्जुनः - सत्यं, तदानीं न प्रतिभातः किं तु नैताबता तेन अद्य अपि 
न प्रतिभातब्यम्‌ । Ee 
क्ष्णः - अयमेब ते दम्भः । पूर्वम्‌ अयं विचारः तव मनसि न उदितः ` 
यतः तब प्रतियोद्धारः परकीया आसन्‌ | यदि ते मृताः, प्रियन्तां नाम | 
तदानीम्‌ इयं कर्तन्यकठोरता तब कृते व्यबहदार्या आसीत्‌ | अद्य 
परिस्थितिः भिन्नाऽस्ति । -अद्य सु्ृत्‌-संबन्धि-बान्धबाः तब पुरतः 
सन्ति । तान्‌ प्रहरिष्यतः तब हस्तः कम्पते | अतस्त्वया इदं संबरणम्‌ 
अन्विष्टमस्ति युद्धदुर्विपाकरूपम्‌ | कञ्चित्‌ कुशलो बादीव 


|` `त्वं प्रज्ञावादान्‌ भाषसे | किं तु अर्जुन, इयं बश्चनाऽस्ति; न 


केबलं परबश्चना, आत्मबश्चनाऽपि | यां स्वजनबान्धवान्‌ प्रति 


. परां कुपां त्वं दर्शायसि, स, वस्तुतः अस्ति अप्रियस्य कर्तव्यस्य 


निर्वहणाय आवश्यिकायाः कठोरतायाः अभावः । केबलं क्षुद्र 


हृदयदौर्बल्यम्‌ | 


. अर्जुनः - कुष्ण, त्वयाऽहं संशये पातितोऽस्मि । अन्यथा कार्याकार्य- 


बिचारणे पर्बी अपि मम बुद्धिः अद्य संमूढाउस्ति । न जाने किं मे 
कम, किं च अकर्म । पितुपैतामहपरम्परया अनुबृत्तं मम क्षात्रधर्मम्‌ 


००-०मरजुसु व्या, यकि! थुळपरो'ल्धवेयम्‌?' 'र्हि' स्थजमंद्रीहस्यवर्णसंकरण्यच०515 


१०६ रूपक-चतुष्टयम्‌ । 


दोषभांग्‌. भवेयमिति बिभेमि । यदि तु तत्परिहाराय युद्धात्‌ निवर्तेय, 
तर्हि मम सा कर्तव्यच्युतिः स्यात्‌, धर्महानिश्च भवेदिति त्वं वदसि | 
सत्यं किंकर्तव्यमूढोडस्मि सं्रत्तः । त्वमेव माम्‌ उपदि । एषोऽहं 
त्वां शिष्यमावेन प्रपन्नोऽस्मि । शाधि माम्‌ | (कृष्णस्य पुरत: क्षितितले 
जानुनी निधाय तस्य पादौ गृह्णाति ।) । | 
कुष्णः - उत्तिष्ठ, अर्जुन, उत्तिष्ठ । (अर्जुनः तथा करोति ।) अपि तेऽहं 
परमं सत्यं सूत्रद्वयेन कथयामि ? 

अर्जुनः - ननु कथय । , 
कृष्णः - शुणु तर्हि । आत्मा अकर्ताऽस्ति । अतः हत्वाऽपि त्वम्‌ 
अहन्ता एब भविष्यसि । आत्मा अमरोऽस्ति । अतः भीष्मद्रोणादयः 
हता अपि अहतास्‌ तिष्ठेयुः । | 

अर्जुनः - कुष्ण, कुष्ण, अरे किमिदम्‌ असंबद्धं प्रलपसि? कैषा 
प्रहेलिका? ननु किमपि ताइश्या भाषया कथय, येन अहं किंचित्‌. ज्ञातु 
शक्नुयाम्‌ । कोऽयम्‌ आत्मा नाम ? ननु अधुनैव त्वया अहम्‌ 
विगर्हितः 'प्रज्ञाबादान्‌ भाषसे' इति । त्वं तु इदानीं गूढबादान्‌ वदितुं 
प्रत्तः । 

' कृष्णः - भवतु । सुबोधीकरोमि । अर्जुन, आज्ञप्तदेहान्तशासनं वध्यं 
पुरुषं चाण्डालः शूले आरोप्य यमसदनं प्रेषयति । मन्ये जानास्येव 
त्वमिदम्‌ ? 

- अर्जुनः - बाढं जानामि । किं ततः? fe 
कृष्ण: - तर्हि शूलेन विद्धो वध्यः प्राणैर्वियुज्यते | -एबमेब नु ? 
अर्जुनः - एवं न्विदम्‌ | तथापि किं तेन अत्र ? 
कृष्ण: - स शूलः हत्याकुतस्य पापस्य कुतो न भाजनं भवति ? 
अर्जुनः - कोऽयं प्रस्नः ? ननु शूलो नाम केबलं स्वेच्छाशून्यं 

- साधनम्‌ । किं साधनं कुत्रापि दोषभाग्‌ भवति ? न. तस्य किमपि 
पापम्‌, न पुण्यम्‌, | ; 

०९-0. रक्षुर्षणर०व्सीर्थु*प युध्तमुषत स्मया पृ/ अधुना'नरूहि' "स व्धापंडीलिल र 


उत्तिष्ठ, कौन्तेय ! शु 
यः शूले आरोप्य दण्डितं हन्ति, स कुता न पापेन लिप्यते ? सोऽपि 
हत्याकारी एव नु ? 
कृष्ण: - क्षणं चिन्तय | स्वयमेव ज्ञास्यसि | 
अर्जुनः (क्षणं विचिन्त्य) - ज्ञातम्‌ । 
कृष्णः - त्वमपि तथैव वर्तस्व | स चाण्डालः कर्तव्यमित्येव बध्यं 
हन्ति, न वैयक्तिक-राग-द्वेषृतः | स न्यायाधीझोऽपि कर्तव्यम्‌ इत्येव 
प्राणहरं दण्डम्‌ आदिशति, न वैयक्तिक-राग-द्वेषतः | अत एव तौ 
तेनं प्राणहरेण कृत्येन न लिप्येते | तौ हत्वा अपि न हतः | त्वमपि 
एवं कृत्वाऽपि अकर्ता भव | का इाक्तिरस्ति दोषलेशस्यापि त्वाम्‌ 
आश्रयितुम्‌ ? 
अर्जुनः - इदं तावत्‌ किंचिदिव अवगच्छामि | यत्तु तद्‌ अन्यत्‌, 
भीष्मद्रोणादयः इता अपि अहताः तिष्ठेयुः इति, किं नाम तत्‌ ? 
` कृष्णः - यदि ते इताः, तर्हि इमं देहं परित्यज्य नवं देहं स्वीकुर्यु: | 
का नामेयं चिन्ता ? 
अर्जुनः (सोपहासम्‌) - नवं देहं स्वीकुर्युः ? किं देहो नाम किंचित्‌ 
वस्त्रं, येन जीर्ण बिहाय नवं ग्रहीतुं शक्यम्‌' ? | 
कृष्ण: - अर्जुन, यत्‌ त्वया. उपहासेन उक्तम्‌ तत्‌ परमार्थसत्यम्‌ 
एव | सत्यमेव देहो नाम वस्रमेव किंचित्‌ । मृत्युर्नाम केबलं जीर्णं ` 
देहवसन्रं निहाय नवीनस्य देहवस्त्रस्य स्वीकारः | 
अर्जुनः - तर्हि इतः पूर्वमपि भीष्मद्रोणाभ्याम्‌ अनेकानि देहवस्राणि 
. परिवर्तितानि स्युः | 
कृष्णः - बाढम्‌ | इतः पूर्वं तयोः बहूनि जन्मानि व्यतीतानि 
सन्ति । न केबलं तयोः । सर्वेषामेब | तवापि | अर्जुन, अहं तव 
सर्वाणि पूर्वजन्मानि जानामि, यद्यपि त्वं न वेत्सि | 
ठ ह (तारस्वरेण) - त्वम्‌ ! कथं त्वं जानासि ? 
क्ष्णः (८ समयमान Shastri Collection प तावत्‌ | यथाका' | वकि्थीमि |? Kosha 


१०८ १ हु | रूपक-चतुष्टयम्‌ | - 


अर्जुनः - तर्हि सर्वेडपि 'वयम्‌ एकमनु अपरम्‌ इति जन्मपरम्पराम्‌ 
अनुभवामः | न हि इदं जन्मैव सर्वस्वम्‌ । न जाने, इदं चक्रं कदा 
प्रारब्धम्‌, कदा बा विरंस्यति | अस्ति कश्चित्‌ यः स्वयम्‌ अम्ृतः सन्‌ 
` केबलं जीर्ण देहजं विपरिवर्तयन्‌ अस्ति । किं तु कः ? कुष्ण 
कोऽस्य देहवसत्रस्यः परिधाता ? 
कृष्ण: - आत्मा । 
अर्जुनः - आत्मा ! पुनरपि आत्मा ! ननु कुष्ण, कोऽयम्‌ आत्मा ? 
' कृष्ण: - .यं बदन्त्यो वेदवाचोऽपि श्रान्ताः न तस्य पारम्‌ अविन्दन्‌ 
तम्‌ उद्दिश्य अस्मिन्‌ पर्याकुले समराङ्गणे कथं पर्याप्तं वक्तुं 
शक्यम्‌ ? तथापि एतावता विद्धि - तत्‌ चैतन्यम्‌, यस्यात्‌ सर्वमिदं 
जायते, यस्मिन्‌-जीबति, अन्ते च यस्मिन्‌ विलीयते, स एव आत्मा । 
स एब जीवो भवति, स एब च जगत्‌ । सर्वज्ञः, सर्वशक्तिः, 
 सर्वगतश्च स इारीरे दारीरे बसति आकीटपिपीलिकम्‌ ।.-स सर्वदा ' 
कृतकृत्यः, तृप्तः, आनन्दमयः | अजरः, नित्यः, शाश्वतः | किं तु सर्व ` 
एब पुरुषः निजमिदं दिव्यम्‌ आनन्दमयं शाश्वत रूपम्‌ अजानन्‌, 
. देहमेब आत्मानं मन्यमानः शाश्वतीः समाः दुःखात्‌ दुःखतरं याति | 
अर्जुन, त्वं स एव नित्यानन्दमयः आत्माऽसि | 
अर्जुनः - भण | भण । कुष्ण, पुनरपि भण 1. अमृतमिब वर्षसि । 
रोमाश्चितमिब भवति गात्रम्‌ । पारिजातकुसुमानां बर्षेण इव 
तत्‌. सुखायते । किमपि अश्रुतं शुणोमि । अननुभूतम्‌ अनुभवामि ।. 
किंचित्‌ नवीनमेब दृष्टिगोचरं भवति | स्मरामि हिमालयशिखराणां 
कुतपूर्वस्य आरोहणस्य । तथापि नाद्यापि निवर्तन्ते सर्वे एव 
साया: | त्वत्सद्दशः संशयस्य: च्छेत्ता नास्ति इति किमपि. 
` प्रष्टुमिच्छामि | 
कृष्णः - बाढं पृच्छ । क डी 
अर्जुनः - यदि आत्मा एवंरूपः, तर्हि कुतः अयं पुरुषाणां कर्म- 
` ०८-०. "किन्छ म्म्नाफ़िज्लर्यबय्थनात्तीसेम -भवितडयम्‌?'कुतो'यां उअवदोभापि 


उत्तिष्ठ, कौन्तेय ! 


.- कर्तव्यं कर्म करणीयम्‌ ? : 
` कृष्णः - त्वम्‌ आत्मानं कुन्तीपुत्रं मन्यसे. नु? 
अर्जुनः - बाढं मन्ये | 

कुष्णः - युधिष्ठिरादीनां आतरम्‌ 7 

अर्जुनः - तदपि मन्ये | ततः किम्‌ ? 


कृष्णः - यावत्पर्यन्तं त्वम्‌ आत्मानम्‌ एवमेवं मन्यसे, तावत्पर्यन्तं 
तत्कुतस्ते कर्मबन्धः | योऽयम्‌ ईश्वरो नाम कश्चिद्‌ अस्ति नु, स 
एवमेव सर्वाणि यन्त्रारूढानि भूतानि मायया आमयन्‌ आस्ते | सर्वे 
धर्माः, सर्वाणि कर्तव्यानि, देहाभिमानिनः पुरुषस्य सन्ति, न 
_बिदितात्मस्वरूपस्य । यदा तु एतत्सर्वातीतं निरुपाधि आत्मस्वरूपम्‌ 
` अनुभविष्यसि, तदा सर्वैः कर्तब्यैः मोक्ष्यसे | तावत्पर्यन्तं तु 
कर्मण्येवाधिकारस्ते । ` जि 

अर्जुनः - साधु कृष्ण । निपुणोऽसि वक्ता | मानितं मया | अधुना 
अचिरेण युद्धम्‌ आरप्स्यते | नास्ति समयः | अतः एकमेव अन्तिमं 
: प्रश्‍नं प्रक्ष्यामि | भवतु कर्तव्यबन्धः | किं तु धर्मवरणे, कर्तव्यवरणे 
कुतः स्वातन्त्र्यं नास्ति ? कुतः अनिच्छताऽपि मया मम क्षात्रधर्म 
एव आचरितब्यः? कुतो न साधुतरो धर्मः स्वीकार्यः 0 

कण: - अर्जुन, अपि जन्माबसरे मातृपितृविषये तव बरणस्वातन्त््यम्‌ 
आसीत्‌ ? स्वधर्मोऽपि तथैवास्ति | स सह-जः अस्ति । न सः 
साधुर्वास्ति, असाधुर्वा | सर्वस्यापि स्वः स्वः धर्मः स्वभाव 
भूतोऽस्ति | तत्रैव मरणमपि श्रेयः, न तु परधर्माभ्रयः । अर्जुन, त्व 
_ क्षत्रियोऽसि, क्षात्रधर्ममाचर, न संन्यासिधर्मम्‌ । अहे पश्याभि, अत्‌ 
लब्धसमाधानाऽस्ति तव बुद्धिः | तथापि तब मनसि कापि सुक्ष्म 


‘oc- भमजाव्कनतर अष्त्राि' प्रिशसे/ १ ओला भर्‌ जैवामिं nla अर्ज त्त ०मिलकज्ञरू sha 


IE न 


११० रूपक-चतुष्टयम्‌ । 


युध्यस्व | लाभालाभौ जयाजयौ समौ कृत्वा, कर्तव्यबुद्धया युध्यस्व । 
अर्जुन, ननु माम्‌ अनुस्मर, ततो युध्यस्व । नैवं पापम्‌ अवाप्स्यसि | . 
पार्थ, एषोऽहं प्रतिजाने, अहं त्वां. सर्वपापेभ्यो मोक्षयिष्यामि । मा 
कुचः | न मे भक्तः प्रणइयति । उत्तिष्ठ कौन्तेय । क 
अर्जुन: - लब्धम्‌ आश्वासनम्‌ । ननु कुष्ण, अस्ति कापि दैबी 
शक्ति: तब इाब्दे'। तथापि... कृष्ण, कुष्ण... (उत्तेजितो भवति) 
कृष्णः (शान्तम्‌) - ब्रूहि, अर्जुन । | ॥ 
अर्जुनः - कृष्ण, किंचित्‌ पूर्व त्वया उक्तम्‌ अहं तब सर्वाणि 
पूर्वजन्मानि जानामीति । इदानीं मां सर्वपापमोक्षेण आश्वासयसि | : 
'वदसि, न मे भक्तः प्रणश्यति, इति । ननु कोऽसि त्वम्‌ ? 
कुतस्तेऽयम्‌ अधिकारः ? ननु अहं तावत्‌ त्वाम्‌ अयं मम पितृष्वस्रेयः, 
` इयाल:, सखा इत्येव वेझि | किं तु किमहं विप्रलब्धोऽस्मि ? इयं ते 
अधिकारंबाणी, इदं ऐश्वरं सामर्थ्यम्‌... बद कोऽसि त्वम्‌? कञ्चित्‌ 
स एव... ै | 
कृष्ण: - एवमेव । (विश्वरूपं दर्शयन्‌) स एव अहमस्मि, यः सर्व- 
मिदं यन्त्रारूढं जगत्‌ मायया भ्रामयति । अपि मे ऐेश्वरं रूपं 
: द्रष्ठमिच्छसि ? एषोऽहं तुभ्यं दिव्यं चक्षु: ददामि, येन त्वं मम . 
_ विश्वरूपं. द्रष्टु समर्थो भविष्यसि | अपि पश्यसीदानी मम 
सहस्रसूर्योज्ज्वलं अनादिमध्यान्तम्‌ अदभुतदर्शनं रूपम्‌ ? पश्य, अत्र 
. मम उदरकोणे स्थितानि चतुर्दशा भुवनानि | अहं शाश्वत- 
धर्मगोप्ता, सनातनः पुरुषोऽस्मि | संप्रति तु अहं लोकक्षयकृत्‌ प्रबद्ध: 
कालोऽस्मि | पञ्यैतानि मम दंष्ट्राकरालानि विद्युञ्जिह्णानि 
व्यात्तमुखानि | पश्यैतान्‌ तत्र नाशाय प्रविशतः समृद्धवेगान्‌ 
भीष्मद्रोणादिकान्‌, | पञ्य तत्र ददानान्तरेषु चूर्णितोत्तमाङ्गान्‌ 
कीरायमानान्‌ योधवीरान्‌ | अर्जुन, अहमेब लोकान्‌ संहत 
प्रवृत्तो ऽस्मि । ननु मयैव एते भीष्मद्रोणादयः हताः सन्ति | त्वं | 
00-0. मतिमा अव स्वेच्छाराज्य मम सप्त भरव. ळपएन्न (ल्ल! 


उत्तिष्ठ, कौन्तेय ! | १११ 
मा व्यथिष्ठाः | उत्तिष्ठ | रणे सपत्नान्‌ जेतासि | द 
अर्जुनः (प्राअलि:) - अद्य धन्योऽस्मि | कृतकृत्योऽस्मि | अद्य 

यावत्‌ त्वा परमाथतः अजानता मया त्वं 'हे कुष्ण', 'हे यादव' इति 
अनादरेण आहूतः स्याः | तब उपहासः मया कृतः स्यात्‌, 
सर्वजनसमक्षं परिहासः कृतः स्यात्‌, तत्सर्वं त्वां क्षामये | क्षमस्व 
माम्‌ | अपि च, इदम्‌ अदृष्टपूर्व रूपं दृष्ट्या कामं तोषितोऽस्मि, 
कामम्‌ आत्मानं धन्यं मन्ये, तथापि न पारये अतः परं सोढुम्‌ । न 
हि हिमालयस्य अत्युचे . शिखरे बहुकालं स्थातुं शक्यते | 
क्षुद्रमानबोडहम्‌ असमर्थोऽस्मि अस्य दिव्यदर्शनकृतस्य भारस्य | 
कुपया तत्‌ संहियताम्‌ | पुनरपि तब शान्त, दर्शनसुभगं मानुषं रूपं 
दर्शय। ` . 

कृष्ण: - तथा | (विश्वरूपम्‌ उपसंहृत्य) एह्येहि अर्जुनः। एषोऽस्मि 
पुनरपि तब सखा, सहचरः, सारथिश्च यादवः संवृत्तः | मा भैषीः | 
पश्य मे इदं तदेव पूर्वतरं रूपम्‌ | 

अर्जुन: - कुष्ण, तब सौम्यं रूपं दष्ट्वा एष इदानी प्रकृतिं ` 
प्रत्यागतोऽस्मि । 


` कृष्णः - अर्जुन | कञ्चित्‌ त्वया एकाग्रेण चेतसा श्रुतम्‌, -यन्मया 


उक्तम्‌ ? कञ्चित्‌ ते मोहः प्रनष्टः ? 

अर्जुनः - साक्षात्‌ परमेश्वरमुखात्‌ उपदेशप्रसादं लब्ध्वा-कस्य वा 
मोहस्‌ तदबस्थस्‌ तिष्ठेत्‌ ? प्रथमं त्वं मम रथसारथिः आसीः | 
अधुना जीवितसारथिरपि संजातोऽसि । अच्युत, नष्टो मोहः । अधुना 
जागर्ति तीक्ष्णोज्ज्वला मम कार्याकार्यविचेकिनी बुद्धिः । 

कृष्णः - तेन हि बिदितवेदितव्योऽसि त्वम्‌ । नेदानीं त्वम्‌ आदेशम्‌ 
उपदेशं बा अपेक्षसे | यथेच्छस्ति तथा कुरु | 

अर्जुनः - करिष्ये वचन तब | (अधः पतितं धनुः निषङ्गं च गृहीत्वा 
स्कन्धे स्थापयति । इदानीं तस्य क्रियासु किमपि अपूर्वं चापलम्‌, मुखे च 


०८ ठ वकमचिणजपू तेज!” क त्र रोदि य 


द | ड रूपक-चतुष्टयम्‌ | 

तौ भीष्मद्रोणौ स्तः । 
> भरतवाक्यम्‌ । 

यत्र योगेश्वरः कुष्णो यत्र पार्थो धनुर्धरः ] 

तत्र श्रीर्विजयो भूतिर्छुवा नीतिर्मतिर्मम ॥ 

निमित्तीकृत्य कौन्तेयं यद्‌ गोपालः स्वयं ह्याधोक्‌ । 

कर्मयोगामृतं दुग्धम्‌ अस्तु तत्‌ स्फूर्तये सदा ॥ | 

समाप्तम्‌ | . 


श्र 


* CC-O. Prof. Satya Vrat Shastri‘Collection. DigitizeckBy Siddhanta eGangotri Gyaan Kosha 


डॉ. ग. बा. पळसुले-महोदयानां संस्कुतरचना: | 


अ युमातः संस्कृतं प्रति (Evolution of Sanskrit 100 Proto- 
Indo-European) । राष्ट्रीय संस्कृत संस्थानम्‌, नवी दिल्ली, १९७८ 


शारदागौरव-ग्रन्थमालायाम्‌ 


ॐ विनायकवीरगाथा (स्वातन्त्र्यतवीराणां चरित्रम्‌) 

ॐ# विवेकानन्दचरितम्‌ 

ऋ समानमस्तु वो मनः (सामाजिकम्‌ अङ्कत्रयात्मक नाटकम्‌ - 
भारतड़ासनपुरस्कारप्राप्तम्‌) 

अ धन्योऽहं धन्योहम्‌ (नाटकम्‌) 

ई भासोऽहासः (नाटकम्‌} .. 

$$ अनूदितानि काव्यानि - १) अग्निजा २) कमला 
३)तुका वक्ति ('शारदा'यां क्रमशः) 

$ अनूदितानि नाटकानि - अथातो ज्ञानदेबोऽभूत | 
२) धन्येयं गायनी कला | he 
३) आतृकलहम्‌ (अमुद्रितम्‌) 

अ वेनायकम्‌ - स्वातन्त्र्यीराणां सावरकराण 
विरचितं महाकाव्यम्‌ ! 


= > 

